

ओं नमः परमात्मने, श्री महागणपतये नमः,

श्री गुरुभ्यो नमः, हरिः ओं

कृष्ण यजुर्वेदीय तैत्तिरीय संहिता

तृतीयं काण्डं

Note: Please refer to the book, TS Kandam 1 for notes and conventions used in this Compilation.

Table of Contents

3	कृष्ण यजुर्वेदीय तैत्तिरीय संहितायं तृतीयं काण्डं.....	4
3.1	तृतीयकाण्डे प्रथमः प्रश्नः – न्यूनकर्माभिधानं.....	4
3.1.1	Appendix.....	27
3.2	तृतीयकाण्डे द्वितीयः प्रश्नः – पवमानग्राहादीनां व्याख्यानं.....	29
3.3	तृतीयकाण्डे तृतीयः प्रश्नः – वैकृतविधीनामभिधानं.....	53
3.3.1	Appendix.....	72
3.4	तृतीयकाण्डे चतुर्थः प्रश्नः – इष्टिहोमाभिधानं.....	73
3.5	तृतीयकाण्डे पञ्चमः प्रश्न – इष्टिशेषाभिधानं.....	97



ओं नमः परमात्मने, श्री महागणपतये नमः, श्री गुरुभ्यो नमः

हरिः ओं

3 कृष्ण यजुर्वेदीय तैत्तिरीय संहितायं तृतीयं काण्डं

3.1 तृतीयकाण्डे प्रथमः प्रश्नः – न्यूनकर्माभिधानं

3.1.1.1

प्रजापतिरकामयत प्रजाः सृजेयेति स तपोऽतप्यत स सर्पानिसृजत
सोऽकामयत प्रजाः सृजेयेति सद्वितीयमतप्यत स वयाऽस्य सृजत
सोऽकामयत प्रजाः सृजेयेति स तृतीयमतप्यत स एतं दीक्षितवाद-
मपश्यत् तमवदत् ततो वै स प्रजा असृजत यत् तपस्तप्त्वा
दीक्षितवादँवदति प्रजा एव तद्यजमानः - [] 1

3.1.1.2

सृजते यद्वै दीक्षितोऽमेध्यं पश्यत्यपास्माद्दीक्षाक्रामति नीलमस्य हरो
व्येत्यबद्धं मनो दरिद्रं चक्षुः सूर्यो ज्योतिषाऽश्रेष्ठो दीक्षे मा
माहासीरित्याह नास्माद्दीक्षाऽपक्रामति नास्य नीलं न हरो व्येति यद्वै

दी॒क्षि॒तम॑भि॒वर्ष॑ति॒ दि॒व्या॑ आ॒पोऽशा॑न्ता॒ ओजो॑ ब॒लं दी॒क्षां - [] 2

3.1.1.3

तपो॑ऽस्य॒नि॒र्घ्नन्त्यु॑न्दती॒र्बलं॑ ध॒त्तौजो॑ ध॒त्त ब॒लं ध॒त्त मा मे॑ दी॒क्षां मा
तपो॑नि॒र्वधि॑ष्टेत्या॒है तदे॒व सर्व॑मा॒त्मन् ध॑त्ते ना॒स्यौजो॑ ब॒लं न दी॒क्षां न
तपो॑नि॒र्घ्नन्त्यग्नि॑र्वै दी॒क्षित॑स्य॒ दे॒वता॑ सोऽस्मा॑दे॒र्हि॒तिर॑ इ॒व यर्हि॑
या॒ति तमी॑श्च॒रञ् रक्षा॑ञ्सि ह॒न्तो - [] 3

3.1.1.4

र्भ॒द्राद॑भि॒श्रेयः॑ प्रेहि॒बृह॑स्पतिः॒ पुर ए॒ता ते अ॒स्त्वित्या॑ह॒ ब्रह्म॑ वै दे॒वानां॑
बृह॑स्पति॒स्तमे॒वान्वा र॑भते॒ स ए॒नञ् सं पा॑रयत्ये॒ दम॑गन्म॒ दे॒वय॑जनं
पृथि॒व्या इ॒त्याह॑ दे॒वय॑जनञ् ह्ये॒ष पृथि॑व्या आ॒गच्छ॑ति॒ यो य॑जते॒ विश्वे॑
दे॒वा यद॑जुषन्त॒ पूर्वं इ॒त्याह॑ विश्वे॒ ह्येत॑दे॒वा जो॑षयन्ते॒ यद्ब्रा॑ह्मणा ()
ऋ॒ख्सा॑माभ्यां॒ यजु॑षा स॒न्तर॑न्त॒ इत्या॑ह॒र्खा॑माभ्याञ् ह्ये॒ष य॑जुषा
स॒न्तर॑ति॒ यो य॑जते॒ रा॒यस्पो॑षेण॒ समि॑षा-म॒दे॒मेत्या॑-हाऽशि॒षमे॑वै॒ तामा॑
शा॒स्ते । 4

(यजमानो - दीक्षाꣳ - हन्ताꣳ - ब्राह्मणा - शत्रुर्विꣳशतिश्च) (A1)

3.1.2.1

एष ते गायत्रो भाग इति मे सोमाय ब्रूतादेष ते त्रैष्टुभो जागतो भाग
इति मे सोमाय ब्रूताच्छन्दोमानाꣳ साम्राज्यं गच्छेति मे सोमाय ब्रूताद्
यो वै सोमꣳ राजानꣳ साम्राज्यं लोकं गमयित्वा क्रीणाति गच्छति
स्वानाꣳ साम्राज्यं छन्दाꣳसि खलु वै सोमस्य राज्ञः साम्राज्यो लोकः
पुरस्ताथ् सोमस्य क्रयादेवमभि मन्त्रयेत साम्राज्यमेवै - [] 5

3.1.2.2

नं लोकं गमयित्वा क्रीणाति गच्छति स्वानाꣳ साम्राज्यं यो वै
तानूनप्त्रस्य प्रतिष्ठां वेद प्रत्येव तिष्ठति ब्रह्मवादिनो वदन्ति न प्राश्नन्ति
न जुह्वत्यथ क्व तानूनप्त्रं प्रति तिष्ठतीति प्रजापतौ मनसीति ब्रूयात्
त्रिरव जिघ्रेत् प्रजापतौ त्वा मनसि जुहोमीत्येषा वै तानूनप्त्रस्य प्रतिष्ठा
य एवं वेद प्रत्येव तिष्ठति यो - [] 6

3.1.2.3

वा अध्वर्योः प्रतिष्ठां वेद प्रत्येव तिष्ठति यतो मन्येतानभिक्रम्य
होष्यामीति तत् तिष्ठन्ना श्रावयेदेषा वा अध्वर्योः प्रतिष्ठा य एवं
वेद प्रत्येव तिष्ठति यदभिक्रम्य जुहुयात् प्रतिष्ठाया इयात् तस्मात्
समानत्र तिष्ठता होतव्यं प्रतिष्ठित्यै यो वा अध्वर्योः स्वं वेद स्ववानेव
भवति सुग्वा अस्य स्वं वायव्यमस्य - [] 7

3.1.2.4

स्वं चमसोऽस्य स्वं यद्वायव्यं वा चमसं वाऽनन्वारभ्याऽऽश्रावयेथ्
स्वादियात् तस्मा दन्वारभ्या ऽऽश्राव्यञ् स्वादेव नैति यो वै सोमम-
प्रतिष्ठाप्य स्तोत्र-मुपाकरोत्य प्रतिष्ठितः सोमो भवत्यप्रतिष्ठितः स्तोमो-
ऽप्रतिष्ठिता-न्युक्थान्यप्रतिष्ठितो यजमानो ऽप्रतिष्ठितो ऽध्वर्युर्वा यव्यं वै
सोमस्य प्रतिष्ठा चमसोऽस्य प्रतिष्ठा सोमः स्तोमस्य स्तोम उक्थानां
ग्रहं वा () गृहीत्वा चमसं वोन्नीय स्तोत्रमुपा कुर्यात् प्रत्येव सोमञ्
स्थापयति प्रतिस्तोमं प्रत्युक्थानि प्रति यजमानस्तिष्ठति प्रत्यध्वर्युः । 8

(एव - तिष्ठति यो - वायव्यमस्य - ग्रहं वै - कान्न - वि०शतिश्च)
(A2)

3.1.3.1

य॒ज्ञं वा ए॒तत् सं भ॑रन्ति यत् सो॒मक्र॑यण्यै प॒दं य॒ज्ञमु॑खं
ह॒विर्धा॑ने य॒र्हि ह॒विर्धा॑ने प्रा॒चीं प्र॑वर्तयेयु॒स्त् र्हि ते॑नाक्षमुपा॒-
ज्ज्याद्-य॒ज्ञमु॑ख ए॒व य॒ज्ञम॑नु स॒न्त नो॑ति प्रा॒ञ्चम॑ग्निं प्र॒ हर॑न्त्युत्
प॒त्नी॑मा न॒यन्त्य॑न्वना॒सि प्र॑ वर्तयन्त्यथ॒ वा अ॑स्यैष धिष्णि॒यो ही॑यते
सोऽनु॑ ध्यायति स ई॒श्वरो॑ रु॒द्रो भू॒त्वा - [] 9

3.1.3.2

प्र॒जां प॒शून् य॑जमानस्य श॒मयि॑तो॒र्यर्हि॑ प॒शुमा॑ प्री॒तमु॑दञ्चं न॒यन्ति॑
त् र्हि त॑स्य प॒शुश्र॑पणं ह॒रेत् ते॒नैवैनं॑ भा॒गिनं॑ करोति य॒जमा॑नो वा
आ॒हव॑नीयो य॒जमा॑नं वा ए॒तद्वि॑ क॒र्षन्ते॑ यदाहवनीयात् प॒शुश्र॑पणं
ह॒रन्ति॑ स वै॒व स्या॑न्निर्मन्थ्यं वा कुर्याद्-य॒जमा॑नस्य सा॒त्मत्वा॑य यदि
प॒शो॒रव॑दानं नश्येदा॒ज्यस्य॑ प्र॒त्या॒ख्या॒यम॑व द्वेथ् सै॒व ततः॑ ()
प्रा॒यश्चि॑त्तिर्ये प॒शुं वि॑मथ्नी॒रन् य॑स्तान् का॒मये॑ता ऽऽ*ति॒माच्छे॑यु॒रिति॑

कु॒विद॒ङ्गे॒ति॒ न॒मो॑ वृ॒क्तिव॒त्यर्चा॑ऽऽग्नी॒ध्रे जु॒हुया॒न्नमो॑ वृ॒क्तिमे॒वैषां॑ वृ॒द्धे
ता॒जगा॒र्तिमा॒च्छन्ति॑ । 10 (भू॒त्वा - ततः॑ - षड्वि॒ंशति॑श्च) (A3)

3.1.4.1

प्र॒जाप॒तेर्जा॒यिमा॒नाः प्र॒जा जा॒ताश्च॑ या इ॒माः ।
तस्मै॑ प्र॒ति प्र वे॑दयचि॒कित्वा॑ अनु॒ मन्य॑तां ।
इ॒मं प॒शुं प॑शुप॒ते ते अ॒द्य ब॒ध्नाम्य॑ग्ने सु॒कृत॑स्य म॒ध्ये ।
अनु॑ मन्यस्व सु॒यजा॑ य॒जाम जु॑ष्टं दे॒वाना॑मिदमस्तु ह॒व्यं ।
प्र॒जान॑न्तः प्र॒तिगृ॑ह्णन्ति पू॒र्वे प्रा॒णम॑ङ्गेभ्यः पर्या॒चर॑न्तं ।
सु॒वर्गं॑ या॒हि प॒थिभि॑ दे॒व्याना॑-रोष॒धीषु॑ प्र॒तिति॑ष्ठा शरी॒रैः ।
येषा॑मीशे - [] 11

3.1.4.2

प॒शुप॑तिः प॒शूनां॑ चतु॒ष्पदा॑मु॒त च द्वि॒पदां॑ ।
निष्क्री॑तोऽयं य॒ज्ञियं॑ भा॒गमे॑तु रा॒यस्पो॑षा य॒जमा॑नस्य सन्तु ।
ये ब॒ध्यमा॑नमनु॒ बध्य॑माना अ॒भ्यैक्ष॑न्त मन॒सा चक्षु॑षा च ।

अग्निस्ता॒ अ॒ग्रे प्र॒मु॒मो॒क्तु दे॒वः प्र॒जा॒पतिः प्र॒जया॑ सँ॒वि॒दानः॑ ।
य आ॒र॒ण्याः प॒शवो॑ वि॒श्वरू॒पा वि॒रू॒पाः सन्तो॑ बहु॒धैक॑रू॒पाः ।
वा॒युस्ता॒ अ॒ग्रे प्र॒मु॒मो॒क्तु दे॒वः प्र॒जा॒पतिः प्र॒जया॑ सँ॒वि॒दानः॑ ।
प्र॒मु॒ञ्च॒माना॑ - [] 12

3.1.4.3

भु॒वन॑स्य रे॒तो गा॒तुं ध॒त्त य॑ज॒माना॑य दे॒वाः ।
उ॒पा॒कृ॒त॒श्श॒श॒मा॒नं य॑द॒स्था॒ज्जी॒वं दे॒वाना॑म॒प्येतु॑ पा॒थः ।
ना॒ना प्रा॒णो य॑ज॒मान॑स्य प॒शुना॑ य॒ज्ञो दे॒वेभिः॑ सह दे॒वया॑नः ।
जी॒वं दे॒वाना॑म॒प्येतु॑ पा॒थः स॒त्याः स॒न्तु य॑ज॒मान॑स्य का॒माः ।
यत् प॒शुर्मा॒युम॑कृ॒तोरो॑ वा प॒द्भिरा॑हते ।
अ॒ग्नि॒र्मा त॑स्मादे॒नसो॑ वि॒श्वान् मु॒ञ्च॒त्व॒ हसः॑ ।
श॒मि॒तार॑ उ॒पेत॑न य॒ज्ञं - [] 13

3.1.4.4

दे॒वेभि॑रि॒न्वितं॑ ।

पाशा॑त् प॒शुं प्र॑मुञ्चत॒ बन्धा॑द्य॒ज्ञप॑तिं॒ परि॑ ।

अदि॑तिः पा॒शं प्र॑मु॒मोक्त्वे॒तं नमः॑ प॒शुभ्यः॑ प॒शुप॑तये करोमि ।

अ॒राती॑यन्त-म॒धरं॑ कृ॒णोमि॑ यं द्वि॒ष्मस्त॑स्मिन् प्रति॒ मुञ्चामि॑ पा॒शं ॥

त्वा॒मु ते॑ दधिरे ह॒व्यवा॑ह॒ शृ॒तं क॑र्तारि॒मुत॑ य॒ज्ञियं॑ च ।

अग्ने॑ सद॒क्षः स॑त॒नुर्हि॑ भू॒त्वाऽथ॑ ह॒व्या जा॑तवेदो जुषस्व ।

जा॑तवेदो व॒पया॑ गच्छ॒ देवान्त्व॑ () हि हो॒ता प्र॑थ॒मो ब॒भूथ॑ ।

घृ॒तेन॑ त्वं त॒नुवो॑ वर्धयस्व॒ स्वाहा॑कृत॒ ह॒विर॑दन्तु दे॒वाः ।

स्वाहा॑ दे॒वेभ्यो॑ दे॒वेभ्यः॑ स्वाहा ॥ 14

(ई॒शं - प्र॑मुञ्च॒माना॑ - य॒ज्ञं - त्व॑ - षोड॑श च) (A4)

3.1.5.1

प्रा॒जाप॑त्या वै प॒शव॑स्तेषां॒ रुद्रो॑ऽधि॒पतिर्य॑-दे॒ताभ्या॑-मु॒पा करो॑ति

ताभ्या॑मे॒वैनं॑ प्रति॒प्रोच्याऽऽल॑भत आ॒त्मनो॑ऽना॒व्रस्का॑य द्वाभ्या॑मु॒पाकरो॑ति

द्विपाद्यजमानः प्रतिष्ठित्या उपाकृत्य पञ्च जुहोति पाङ्काः पशवः
 पशूनेवा वरुन्धेमृत्यवे वा एष नीयते यत् पशुस्तं यदन्वारभेत
 प्रमायुको यजमानः स्यान्नाना प्राणो यजमानस्य पशुनेत्याह व्यावृत्त्यै -

[] 15

3.1.5.2

यत् पशुर्मायुमकृतेति जुहोति शान्त्यै शमितार उपेतनेत्याह
 यथायजुरेवैतद्वपायां वा आहियमाणाया-मग्नेर्मेधोऽप क्रामति त्वामु
 ते दधिरे हव्यवाहमिति वपामभि जुहोत्यग्नेरेव मेधमव रुन्धेऽथो
 शृतत्वाय पुरस्ताथ् स्वाहा कृतयो वा अन्ये देवा उपरिष्ठाथ्
 स्वाहाकृतयोऽन्ये स्वाहा देवेभ्यो देवेभ्यः स्वाहेत्यभितो वपां ()
 जुहोति तानेवोभयान् प्रीणाति । 16 (व्यावृत्त्या - अभितो वपां -

पञ्च च) (A5)

3.1.6.1

यो वा अयथादेवतं यज्ञमुपचरत्या देवताभ्यो वृश्च्यते पापीयान् भवति
 यो यथादेवतन्न देवताभ्य आ वृश्च्यते वसीयान् भवत्याग्नेय्यर्चा

ऽऽग्नीध्रमभि मृशेद् वैष्णव्या हविर्धानमाग्नेय्या स्रुचो वायव्यया
वायव्यान्यैन्द्रिया सदो यथादेवतमेव यज्ञमुप चरति न देवताभ्य आ
वृश्च्यते वसीयान् भवति युनज्मि ते पृथिवीं ज्योतिषा सह युनज्मि
वायुमन्तरिक्षेण - [] 17

3.1.6.2

ते सह युनज्मि वाचं सह सूर्येण ते युनज्मि तिस्रो विपृचः
सूर्यस्य ते । अग्निर्देवता गायत्री छन्द उपांशोः पात्रमसि
सोमो देवता त्रिष्टुप् छन्दोऽन्तर्यामस्य पात्रमसीन्द्रो देवता जगती छन्द
इन्द्रवायुवोः पात्रमसि बृहस्पतिर्देवताऽनुष्टुप् छन्दो मित्रावरुणयोः
पात्रमस्यश्विनौ देवता पङ्क्तिश्छन्दोऽश्विनोः पात्रमसि सूर्यो
देवता बृहती - [] 18

3.1.6.3

छन्दः शुक्रस्य पात्रमसि चन्द्रमा देवता सतो बृहती छन्दो मन्थिनः
पात्रमसि विश्वेदेवा देवतोष्णिहा छन्द आग्रयणस्य पात्रमसीन्द्रो देवता

ककुच्छन्द उक्थानां पात्रमसि पृथिवी देवता विराट् छन्दो
ध्रुवस्य पात्रमसि । 19 (अन्तरिक्षेण - बृहती - त्रयस्त्रिंशच्च) (A6)

3.1.7.1

इष्टर्गो वा अध्वर्युर्यजमानस्येष्टर्गः खलु वै पूर्वोऽर्षुः क्षीयत आसन्यान्मा
मन्त्रात् पाहि कस्याश्चिदभिशस्त्या इति पुरा प्रातरनुवाकाज्जुहुयादात्मन
एव तदध्वर्युः पुरस्ताच्छर्म नह्यतेऽनार्त्ये सँवेशाय त्वोपवेशाय त्वा
गायत्रिया स्त्रिष्टुभो जगत्या अभिभूत्यै स्वाहा प्राणापानौ मृत्योर्मा पातं
प्राणापानौ मा मा हासिष्टं देवतासु वा एते प्राणापानयोर् - [] 20

3.1.7.2

व्यायच्छन्ते येषां सोमः समृच्छते सँवेशाय त्वोपवेशाय त्वेत्याह
छन्दांसि वै सँवेश उपवेशश्छन्दोभिरेवास्य छन्दांसि वृद्धे
प्रेतिवन्त्याज्यानि भवन्त्यभিজित्यै मरुत्वतीः प्रतिपदो विजित्या उभे
बृहद्रथन्तरे भवत इयं वाव रथन्तरमसौ बृहदाभ्यामेवैनमन्तरेत्यद्य वाव
रथन्तरं श्वो बृहदद्याश्वा देवैनमन्तरेति भूतं - [] 21

3.1.7.3

ँवाव रथन्तरं भविष्यद्-बृहद् भूताच्चैवैनं भविष्यतश्चान्तरेतिपरिमितं
 ँवाव रथन्तरमपरिमितं बृहत् परिमिताच्चैवैन-मपरिमिताच्चाऽन्तरेति
 विश्वामित्रजमदग्नी वसिष्ठेनास्पर्धेताऽस एतज्जमदग्नि विहव्यम
 पश्यत् तेन वै स वसिष्ठस्येन्द्रियं वीर्यमवृद्धे यद्विहव्यः शस्यत
 इन्द्रियमेव तद्वीर्यं यजमानो भ्रातृव्यस्य वृद्धे () यस्य भूयाऽसो
 यज्ञक्रतव इत्याहुः स देवता वृद्धे इति यद्यग्निष्टोमः सोमः परस्ताथ्
 स्या-दुक्थ्यं

कुर्वीत यद्युक्थ्यः स्यादतिरात्रं कुर्वीत यज्ञक्रतुभिरेवास्य देवता वृद्धे
 वसीयान् भवति । 22

(प्राणापानयोः - भूतं - वृद्धे - ऽष्टाविंशतिश्च) (A7)

3.1.8.1

निग्राभ्याः स्थ देवश्रुत आयुर्मे तर्पयत प्राणं मे तर्पयतापानं मे तर्पयत
 व्यानं मे तर्पयत चक्षुर्मे तर्पयत श्रोत्रं मे तर्पयत मनोमे तर्पयत

वाचं॑ मे॒ तर्पय॑ताऽऽ*त्मानं॑ मे॒ तर्पय॑ताङ्गानि॑ मे॒ तर्पय॑त प्र॒जां मे॑ तर्पय॑त
प॒शून् मे॑ तर्पय॑त गृ॒हान् मे॑ तर्पय॑त ग॒णान् मे॑ तर्पय॑त स॒र्वग॑णं॒ मा तर्पय॑त
तर्पय॑त मा - [] 23

3.1.8.2

गणा॑ मे॒ मा वि॑ तृष॒न्नोष॑धयो॒ वै सोम॑स्य॒ विशो॑ विशः॒ खलु॑ वै
रा॒जः प्र॑दातोरीश्वरा॒ ऐन्द्रः॑ सोमोऽवी॑वृधं॒ वो मन॑सा सुजाता॒ ऋत॑प्रजाता
भग॑ इ॒द्वः स्या॑म । इ॒न्द्रेण॑ दे॒वीर्वी॑रुधः॒ सँवि॑दाना अनु॒ मन्य॑न्ताऽ
सव॑नाय॒ सोम॑मित्याहौषधीभ्य॒ एवै॑नऽ स्वायै॑ विशः॒ स्वायै॑ दे॒वतायै॑
निर्या॑च्याभि॒ षुणो॑ति॒ यो वै सोम॑स्याभिषूयमाणस्य - [] 24

3.1.8.3

प्रथ॑मोऽऽशुः॑ स्कन्दति॒ स ई॑श्वर॒ इन्द्रि॑यं॒ वीर्यं॑ प्र॒जां प॒शून्
यज॑मानस्य॒ निर्ह॑न्तोस्तमभि॒ मन्त्र॑येताऽऽ माऽस्का॑न्थसह॒ प्रजया॑ सह
राय॑स्पोषेणेन्द्रि॒यं मे॑ वीर्यं॒ मा निर्व॑धीरित्याशिषमेवैतामा॒ शास्त॑
इन्द्रि॑यस्य॒ वीर्य॑स्य॒ प्रजायै॑ प॒शूना॑मनिर्घाताय॒ द्रप्स॑श्चस्कन्द
पृथि॑वीमनु॒ द्यामि॑मञ्च॒ योनि॑मनु॒ यश्च॑ () पूर्वः ।

तृतीयं योनिमनु सञ्चरन्तं द्रफ्सं जुहोम्यनु सप्त होत्राः । 25

(तर्पयत मा - ऽभिषूयमाणस्य - यश्च - दश च) (A8)

3.1.9.1

यो वै देवान् देवयज्ञसेनार्पयति मनुष्यान् मनुष्ययज्ञसेन देवयज्ञस्यैव
 देवेषु भवति मनुष्ययज्ञसी मनुष्येषु यान् प्राचीन-माग्रयणाद्
 ग्रहान् गृह्णीयात् तानुपाञ्शु गृह्णीयाद्यानूर्ध्वाऽस्तानुपब्दिमतो देवानेव
 तद्देवयज्ञसेनार्पयति मनुष्यान् मनुष्ययज्ञसेन देवयज्ञस्यैव देवेषु
 भवति मनुष्ययज्ञसी मनुष्येष्वग्निः प्रातः सवने पात्वस्मान् वैश्वानरो
 महिना विश्वशम्भूः । स नः पावको द्रविणं दधात्वा - [] 26

3.1.9.2

युष्मन्तः सहभक्षाःस्याम ।

विश्वे देवा मरुत इन्द्रो अस्मानस्मिन् द्वितीये सवने न जह्युः ।

आयुष्मन्तः प्रियमेषां वदन्तो वयं देवानाञ् सुमतौ स्याम ।

इदं तृतीयञ् सवनं कवीनामृतेन ये चमसमैरयन्त ।

ते सौ॑धन्व॒नाः सु॒व॒रा॒न॒शा॒नाः स्वि॒ष्टिं॑ नो॒ अ॒भि॒ व॒सी॒यो न॒यन्तु॑ ।
 आ॒य॒त॒न॒व॒ती॒र्वा अ॒न्या आ॒हु॒त॒यो हू॒यन्ते॑ऽना॒य॒त॒ना अ॒न्या या
 आ॒घा॒र॒व॒ती॒स्ता आ॒य॒त॒न॒व॒ती॒र्याः - [] 27

3.1.9.3

सौ॒म्या॒स्ता अ॒ना॒य॒त॒ना ऐ॒न्द्र॒वा॒य॒व-मा॒दा॒याऽऽ*घा॒र॒मा घा॒र॒ये॒द॒ध्व॒रो
 य॒ज्ञोऽय॑मस्तु दे॒वा ओ॒ष॒धी॒भ्यः प॒श॒वे नो॒ ज॒ना॒य वि॒श्व॒स्मै
 भू॒ता॒याऽद्ध्व॑रोऽसि॒ स पि॒न्व॒स्व घृ॒त॒व॒द्दे॒व सो॒मे॒ति सौ॒म्या ए॒व
 तदा॑हु॒ती॒रा॒य॒त॒न॒व॒तीः क॒रो॒त्या॒य॒त॒न॒वा॒न् भ॒वति॑ य ए॒वं वै॒दा॒थो
 द्या॒वापृ॑थि॒वी ए॒व घृ॒ते॒न व्यु॑न॒त्ति॒ ते व्यु॑त्ते॒ उप॒जी॒वा॒नी॒ये भ॒वत
 उप॒जी॒व॒नी॒यो भ॒वति॑ - [] 28

3.1.9.4

य ए॒वं वै॒दै॒ष ते॑ रु॒द्र॒भा॒गो यं नि॒र॒या॒च॒था॒स्तं जु॒ष॒स्व वि॒दे॒गो॑प॒त्यञ्
 रा॒य॒स्पो॒षञ् सु॒वी॒र्यञ् सँ॒व॒थ्स॒री॒णाञ् स्व॒स्तिं॑ । म॒नुः पु॒त्रे॒भ्यो॑ दा॒यं
 व्य॑भ॒ज॒थ् स ना॒भा॒ने॒दि॒ष्टं ब्र॒ह्म॒च॒र्यं व॑स॒न्तं नि॒र॒भ॒ज॒थ् स आ॒ऽग॒च्छ॒थ्
 सोऽब्र॑वीत् क॒था मा॒ नि॒र॒भा॒गि॒ति न॒ त्वा नि॒र॒भा॒क्ष॒मि॒त्य-ब्र॑वी॒दङ्गि॑र॒स इ॒मे

स॒त्र॒मा॒स॒ते॒ ते॒ - [] 29

3.1.9.5

सु॒व॒र्गं॑ लो॒कं॑ न प्र॒जा॒न॒न्ति॑ ते॒भ्य इ॒दं॑ ब्रा॒ह्म॒णं॑ ब्रू॒हि॒ ते॒ सु॒व॒र्गं॑
लो॒कं॑ य॒न्तो॒ य ए॑षां प॒श॒व॒स्ता॒स्ते॑ दा॒स्य॒न्ती॒ति॒ तदे॑भ्योऽब्रू॒वीत्॑
ते॒ सु॒व॒र्गं॑ लो॒कं॑ य॒न्तो॒ य ए॑षां प॒श॒व आ॒सन् तान॑स्मा अ॒द॒दु॒स्तं॑
प॒शु॒भिश्च॑रन्तं य॒ज्ञ॒वा॒स्तौ॑ रु॒द्र आ॒ग॒च्छ॒थ् सोऽब्रू॒वीन्म॑म
वा इ॒मे॒ प॒श॒व इ॒त्यदु॒र्वै - [] 30

3.1.9.6

म॒ह्य॒मि॒मा॒नित्य॑ब्रू॒वीन्न॑ वै तस्य॒ त ई॑श॒त इ॒त्यब्रू॒वीद्-यद्-य॑ज्ञ॒वा॒स्तौ
ही॒य॒ते॒ म॒म॒ वै तदिति॑ तस्माद्-य॒ज्ञ॒वा॒स्तु॒ नाभ्य॑वेत्य॒ सोऽब्रू॒वीद्-य॑ज्ञे
मा ऽऽभ॑जाथ॒ ते प॒शून्॑ नाभि॒ म॒स्य॑ इति॒ तस्मा॑ ए॒तं म॒न्थि॑नः स॒
स्रा॒व॒म॒जु॒होत्॑ ततो॒ वै तस्य॑ रु॒द्रः॑ प॒शून्॑ नाभ्य॒मन्य॑त॒ यत्रै॑त () मे॒वं
वि॒द्वान् म॒न्थि॑नः स॒ स्रा॒वं॒ जु॒होति॑ न तत्र॒ रु॒द्रः॑ प॒शून्॑भि॒ मन्य॑ते । 31
(द॒धा॒त्वा - य॑त॒न॒व॒ती॒र्या - उ॑प॒जी॒व॒नी॒र्या भ॑वति - तेऽ - दु॒र्वै -

यत्रैत - मेकादश च) (A9)

3.1.10.1

जुष्टो वाचो भूयासं जुष्टो वाचस्पतये देवि वाक् ।
यद्वाचो मधुमत् तस्मिन् मा धाः स्वाहा सरस्वत्यै ।
ऋचा स्तोमं समर्धय गायत्रेण रथंतरं । बृहद्-गायत्रवर्तनि ।
यस्ते द्रप्सः स्कन्दति यस्ते अंशुर्बाहुच्युतो धिषणयोरुपस्थात् ॥
अध्वर्योर्वा परि यस्ते पवित्राथ् स्वाहाकृतमिन्द्राय तं जुहोमि ।
यो द्रप्सो अंशुः पतितः पृथिव्यां परिवापात् - [] 32

3.1.10.2

पुरोडाशात् करम्भात् ।
धानासोमान्मन्थिन इन्द्र शुक्राथ् स्वाहाकृतमिन्द्राय तं जुहोमि ।
यस्ते द्रप्सो मधुमां इन्द्रियावान्थ् स्वाहाकृतः पुनरप्येति देवान् ।
दिवः पृथिव्याः पर्यन्तरिक्षाथ् स्वाहा कृतमिन्द्राय तं जुहोमि ।
अध्वर्युर्वा ऋत्विजां प्रथमो युज्यते तेन स्तोमो योक्तव्य इत्याहुर्वाग्रेगा
अग्र एत्वृजुगा देवेभ्यो यशो मयि दधती प्राणान् पशुषु

प्रजां मयि- [] 33

3.1.10.3

च यजमाने चेत्याह वाचमेव तद्यज्ञमुखे युनक्ति वास्तु वा एतद्यज्ञस्य
क्रियते यद्ग्रहान् गृहीत्वा बहिष्पवमान् सर्पन्तिपराञ्चो हि यन्ति
पराचीभिः स्तुवते वैष्णव्यर्चा पुनरेत्योप तिष्ठते यज्ञो वै विष्णु
र्यज्ञमेवाकर्षिष्णो त्वन्नो अन्तमः शर्म यच्छ सहन्त्य ।
प्र ते धारा मधुश्चुत उथ्सं दुहते () अक्षितमित्याह यदेवास्य
शयानस्योपशुष्यति तदेवास्यैतेना ऽऽप्यायति । 34

(परिवापात् - प्रजां मयि - दुहते - चतुर्दश च) (A10)

3.1.11.1

अग्निना रयिमश्नवत् पोषमेव दिवेदिवे । यशसं वीरवत्तमं ।
गोमाञ् अग्नेऽविमाञ् अश्री यज्ञो नृवथ्सखा सदमिदप्रमृष्यः ।
इडावाञ् एषो असुर प्रजावान् दीर्घो रयिः पृथुबुध्नः सभावान् ।

आप्यायस्व> 1, सन्ते> 2 ।

इ॒ह त्व॑ष्टार॒मग्रि॑यं वि॒श्वरू॑पमु॒प ह्व॑ये । अ॒स्माक॑मस्तु॒ केव॑लः ।
तन्न॑स्तु॒रीप॑मध॒ पोष॑यित्नु दे॒व त्व॑ष्टर्वि॒ ररा॑णः स्य॒स्व । यतो॑ वी॒रः - []

35

3.1.11.2

क॒र्मण्यः॑ सु॒दक्षो॑ यु॒क्तग्रा॑वा जा॒यते॑ दे॒वका॑मः ।
शि॒वस्त्व॑ष्टरिहाऽऽ* ग॒हि वि॒भुः पोष॑ उ॒तत्म॑ना ॥ य॒ज्ञेय॑ज्ञे न उ॒दव॑ ।
पि॒शङ्ग॑रूपः सु॒भरो॑ वयो॒धाः श्रु॑ष्टी वी॒रो जा॑यते दे॒वका॑मः ।
प्र॒जां त्व॑ष्टा वि॒ष्यतु॑ नाभि॒मस्मे॑ अथा॒ देवा॑नाम॒प्येतु॑ पाथः ।
प्र॒णोदे॑ > ³ व्या, नो दि॒वः > ⁴ ।

पी॒पिवा॑ꣳ सꣳ सर॒स्वतः॑ स्त॒नं यो॑ वि॒श्वदर्श॑तः ।
धु॒क्षीम॑हि॒ प्र॒जामि॑षं ॥ 36

3.1.11.3

ये ते॑ सर॒स्व ऊ॒र्मयो॑ मधु॒मन्तो॑ घृ॒तश्चु॑तः । तेषां॑ ते सु॒म्नमी॑महे ।
यस्य॑ व्र॒तं प॑शवो यन्ति॒ सर्वे॑ यस्य॑ व्र॒तमु॑पतिष्ठन्त॒ आपः॑ ।
यस्य॑ व्र॒ते पु॑ष्टिपति॒र्निवि॑ष्टस्तꣳ सर॒स्वन्त॑मवसे हु॒वेम॑ ।

दिव्य॑ सु॒पर्णं॑ व॒यसं॑ बृ॒हन्त॑म॒पां ग॑र्भं वृ॒षभ॑मोषधीनां ।
 अ॒भीप॑तो वृ॒ष्ट्या॑ त॒र्पय॑न्तं त॒स् सर॑स्वन्तमवसे हुवेम ।
 सि॒नीवा॑लि पृथु॒ष्टुके॑ या दे॒वाना॑मसि स्वसा॑ । जु॒षस्व॑ ह॒व्य - [] 37

3.1.11.4

माहु॑तं प्र॒जां दे॒वि दि॑दिद्धि नः । या सु॒पाणिः॑ स्व॒ङ्गुरिः॑ सु॒षूमा॑
 बहु॑सूवरी । तस्यै॑ वि॒श्व॑नियै ह॒विः सि॑नीवा॒ल्यै जु॑होतन ।
 इन्द्रं॑ वो॒ विश्व॑तस्परी>[5], न्द्रं॑ नरः>[6] ।
 अ॒सित॑वर्णा ह॒रयः॑ सु॒पर्णा॑ मि॒हो व॑साना दि॒वमु॑त् पतन्ति ।
 त आ॑ऽववृ॒त्रन्थ् स॑दनानि कृ॒त्वाऽऽदि॑त् पृथि॒वी घृ॑तैर्व्युद्यते ।
 हि॒रण्य॑केशो रज॒सो वि॑सारेऽहि॒र्धुनि॑र्वात इ॒व ध॑र्जीमान् ।
 शु॒चिभ्रा॑जा उ॒षसो॑ - [] 38

3.1.11.5

नवे॑दा यश॒स्वती॑रपस्युवो न सत्याः ।
 आ ते॑ सु॒पर्णा॑ अ॒मिन॑न्त ए॒वैः कृ॑ष्णो नो॒नाव॑ वृ॒षभो॑ यदीदं ।

शि॒वाभि॑र्न॒ स्मय॑मानाभि॒राऽगा॑त् पत॒न्ति॑ मि॒हः॑ स्त॒नय॑न्त्य॒भ्रा ।
वा॒श्रे॒व वि॒द्युन्मि॑माति॒ वथ्सं॑ न मा॒ता सि॑षक्ति । य॒देषां॑ वृ॒ष्टिर॑स॒र्जि ।
प॒र्वत॑श्चि॒न्महि॑ वृ॒द्धो बि॑भाय दि॒वश्चि॒त् सानु॑ रेजत॒ स्वने॑ वः ।
यत् क्री॑डथ मरु॒त - [] 39

3.1.11.6

ऋ॒ष्टि॒मन्त॑ आ॒प इ॒व स॒ध्रिय॑ञ्चो ध॒वध्वे॑ ।
अ॒भि क्र॑न्द स्त॒नय॑ गर्भ॒मा धा॑ उद॒न्वता॑ परि॒ दीया॑ रथे॒न ।
दृ॒तिꣳ सु॑ क॒र्ष वि॑षितं॒ न्यञ्चꣳ॑ स॒मा भव॑न्तू॒द्धता॑ नि॒पादाः॑ ।
त्वं त्या॑ चि॒दच्यु॑ताऽग्ने॒ पशु॑र्न यव॒से ।
धा॒मा ह॑ यत् ते अ॒जर॑ वना॒ वृश्च॑न्ति शि॒क्वसः॑ ।
अग्ने॑ भू॒रीणि॑ तव॒ जात॑वेदो॒ देव॑ स्व॒धावोऽमृत॑स्य॒ धाम॑ । याश्च॑ - []
40

3.1.11.7

मा॒या मा॒यिनां॑ विश्व॒मिन्व॑ त्वे॒ पूर्वीः॑ स॒न्दधुः॑ पृ॒ष्टब॑न्धो ।
दि॒वो नो॑ वृ॒ष्टिं म॑रुतो॒ ररी॑ध्वं प्र॒पिन्व॑त वृ॒ष्णो अ॑श्वस्य॒ धाराः॑ ।
अ॒र्वाङ्ङे॑तेन॒ स्तन॑यि॒न्नुने॑ह्यपो॒ निषि॑ञ्चन्न॒सुरः॑ पि॒ता नः॑ ।

पि॒न्वन्त्य॑पो॒ मरु॑तः सु॒दान॑वः पयो॑ घृ॒तव॑द्वि॒दथै॑ष्वा भुवः ।
 अत्यं॑ न मि॒हे वि॑ नयन्ति वा॒जिन॑मु॒त्सं दु॑हन्ति स्त॒नय॑न्त॒मक्षि॑तं ।
 उद॑प्रुतो॒ मरु॑तस्ता॒ इय॑र्त वृष्टिं - [] 41

3.1.11.8

ये॑ विश्वे॑ मरु॒तो जु॑नन्ति ।
 क्रो॑शाति॒ गर्दा॑ क॒न्येव॑ तु॒न्ना पे॑रुं तु॒ञ्जाना॑ पत्ये॒व जा॑या ।
 घृ॒तेन॑ द्यावा॒पृथि॑वी मधु॒ना स॑मु॒क्षत॑ पय॒स्वतीः॑ कृ॒णु॒ताऽऽप॑ ओष॒धीः ।
 ऊ॒र्जं च॑ तत्र॒ सु॒मतिं॑ च पि॒न्वथ॑ यत्रा॒ नरो॑ मरु॒तःसि॒ञ्चथा॑ मधु॒ ।
 उदु॑त्यं > [7], चि॒त्रं > [8] ।

और्व॑-भृ॒गुव॑च्छु॒चिम॑ज्ज॒वान॑वदा हु॒वे । अ॒ग्निं॑ स॒मुद्र॑वाससं ।
 आ स॒वं स॑वि॒तुर्य॑था भग॒स्ये () व भु॒जिं हु॑वे ।
 अ॒ग्निं॑ स॒मुद्र॑वाससं । हु॒वे वा॑त॒स्वनं॑ क॒विं प॑र्जन्य॒क्रन्द्यं॑ सहः ।
 अ॒ग्निं॑ स॒मुद्र॑वाससं । 42

(वी॒र - इ॒षं - ह॒व्य - मु॒षसो॑ - मरु॒त - श्च - वृष्टिं॑ - भग॒स्य -

द्वादश च) (A11)

Prasna Korvai with starting Padams of 1 to 11 Anuvaakams :-

(प्रजापतिरकामयतै - ष ते गायत्रो - यज्ञं वै - प्रजापतेर्जायमानाः
- प्राजापत्या - यो वा अयथादेवत - मिष्टर्गो - निग्राभ्याः स्थ -
यो वै देवा - ज्जुष्टो - ऽग्निना रयि - मेकादश)

Korvai with starting Padams of 1, 11, 21 Series of Panchaatis :-

(प्रजापतिरकामयत - प्रजापतेर्जायमाना - व्यायच्छन्ते - मह्यमिमा -
न्माया मायिनान् - द्विचत्वारिंशत्)

First and Last Padam of First Prasnam of Kanda 3:-

(प्रजापतिरकामयता - ऽग्निं - समुद्रवाससं)

॥ हरिः ओं ॥

॥ कृष्ण यजुर्वेदीय तैत्तिरीय संहितायां तृतीयकाण्डे प्रथमः

प्रश्नः समाप्तः ॥

3.1.1 Appendix

1. 3.1.11.1 – आ॒प्या॒य॒स्व > 1

आ॒प्या॒य॒स्व॒ समे॑तु ते वि॒श्वतः॑ सोम॒ वृष्णि॑यं ।

भवा॒ वाज॑स्य संग॒थे ॥ (Appearing in TS 4-2-7-4)

2. 3.1.11.1 – सन्ते॑ > 2

सं॒ ते॒ पया॑सि॒ समु॑ यन्तु॒ वाजाः॑ सं॒ वृष्णि॑यान् यभिमा॒तिषा॑हः ।

आ॒प्या॒य॒मानो॑ अ॒मृता॑य सोम॒ दिवि॑ श्रवा॒स्युत्त॑मानि॒ धिष्व॑ ॥

(Appearing in TS 4-2-7-4)

3 & 4. 3.1.11.2 – प्र॒णो॑ दे॒व्या > 3, नो॑ दि॒वः > 4

प्र॒णो॑ दे॒वी सर॑स्वती॒ वाजे॑भिर्वा॒जिनी॑वती । धी॒नाम॑वि॒त्र्यव॑तु ॥

आ॒ नो॑ दि॒वो बृ॑हतः॒ पर्व॑तादा॒ सर॑स्वती॒ यज॑ता गन्तु॒ यज्ञं॑ ।

हव॑ दे॒वी जु॑जुषाणा॒ घृता॑ची॒ शग्मां॑ नो॒ वाच॑मुशती॒ शृणो॑तु ।

(Appearing in TS 1.8.22.1)

4 & 5. 3.1.11.4 – इन्द्रं॑ वो॑ विश्वत॑स्परी>॥⁵ इन्द्रं॑ नरः>॥⁶

इन्द्रं॑ वो॑ विश्वत॑स्परी॒ हवामहे॑ जने॑भ्यः । अ॒स्माक॑मस्तु॒ केवलः॑ ॥

इन्द्रं॑ नरो॑ नेम॑धिता॒ हवन्ते॑ यत्पार्या॑ युन॑जते॒ धियस्ताः॑ ।

शूरो॑ नृषा॑ता॒ शवस॑श्चकान॒ आ गोम॑ति॒ व्रजे॑ भजा॒ त्वन्नः॑ ॥

(Appearing in TS 1.6.12.1)

7 & 8. 3.1.11.8 – उदु॑त्यं>॥⁷ चि॒त्रं>॥⁸ ।

उदु॑ त्यं॒ जात॑वेदसं॒ देवं॑ वहन्ति॒ केतवः॑ । दृ॒शे विश्वा॑य॒ सूर्यं॑ ॥

चि॒त्रं दे॒वाना॑मुद॒गादनी॑कं॒ चक्षु॑ मि॒त्रस्य॑ वरु॒णस्या॑ग्नेः ।

आऽ प्रा॒ द्यावा॑पृथि॒वी अ॒न्तरि॑क्षु॒ सूर्य॑ आ॒त्मा जग॑तस्त॒स्थुष॑श्च ॥

(Appearing in TS 1.4.43.1)

ओं नमः परमात्मने, श्री महागणपतये नमः, श्री गुरुभ्यो नमः

हरिः ओं

3.2 तृतीयकाण्डे द्वितीयः प्रश्नः – पवमानग्राहादीनां व्याख्यानं

3.2.1.1

यो वै पवमानानामन्वारोहान् विद्वान् यजतेऽनु पवमानाना रोहति न
पवमानेभ्यो-ऽव च्छिद्यते श्येनोऽसि गायत्रछन्दा अनु त्वाऽऽरभे
स्वस्ति मा सं पारय सुपर्णोऽसि त्रिष्टुप्छन्दा अनु त्वाऽऽरभे स्वस्ति
मा सं पारय सघाऽसि जगतीछन्दा अनु त्वाऽऽरभे स्वस्ति मा
संपारयेत्याहैते-[] 1

3.2.1.2

वै पवमानानामन्वारोहास्तान् य एवं विद्वान् यजतेऽनु पवमानाना
रोहति न पवमानेभ्योऽव च्छिद्यते यो वै पवमानस्य सन्ततिं वेद
सर्वमायुरेति न पुराऽऽयुषः प्र मीयते पशुमान् भवति विन्दते प्रजां
पवमानस्य ग्रहा गृह्यन्तेऽथ वा अस्यैतेऽगृहीता द्रोणकलश

आध॒वनी॑यः पू॒तभृ॑त् तान् यद॒गृही॑त्वोपा॒कुर्या॑त् पव॒मानं॑ वि - [] 2

3.2.1.3

च्छि॒न्द्या॑त् तं वि॒च्छिद्य॑मानमध्व॒र्योः प्रा॒णोऽनु॑ विच्छिद्ये-
तोप॒याम॑गृहीतोऽसि प्रजाप॑तये त्वेति द्रोण॑कलशमभि मृ॒शेदिन्द्रा॑य
त्वेत्याध॒वनी॑यं विश्वे॑भ्यस्त्वा दे॒वेभ्य॑ इति पू॒तभृ॑तं पव॒मानमे॒व तथ्
सं त॑नोति सर्व॒मायु॑रेति न पु॒राऽऽयु॑षः प्र॒मीय॑ते पशु॒मान् भव॑ति वि॒न्दते॑
प्रजां । 3 (एते - वि - द्विचत्वारिंशच्च) (A1)

3.2.2.1

त्रीणि॑ वाव स॒वनान्य॑थ तृ॒तीयं॑ स॒वनम॑व लु॒म्पन्त्य॑नं शु॒ कुर्व॑न्त
उपा॑ं शु॒ हु॒त्वोपा॑ं शु॒ पात्रे॑ऽं शु॒ मवा॑स्य तन्तृ॒तीयस॑वने ऽपि॒सृज्या॑भि
षु॒ णु॒याद्य॑दाप्याययति तेना॑ं शु॒ मद्य॑दभिषु॒ णोति॑ तेन॒र्जीषि॑ सर्वा॒ण्येव
तथ् स॒वनान्य॑ं शु॒ मन्ति॑ शु॒ क्रव॑न्ति समा॒वद्दी॑र्याणि करोति द्वौ स॒मुद्रौ
वि॒तता॑वजू॒र्यो पर्या॑वर्तेते ज॒ठरे॑व पा॒दाः । तयोः॑ पश्य॒न्तो अति॑
यन्त्य॑न्यमपश्यन्तः - [] 4

3.2.2.2

से॒तुना॑ऽति॒ यन्त्य॒न्यं । द्वे॑ द्र॒ध॒सी॑ स॒तती॑ व॒स्त ऐ॒कः॑ के॒शी॑ वि॒श्वा
 भु॒व॒ना॒नि वि॒द्वान् । ति॒रो॒धा॒यै॒त्य॒सि॒तं व॑सानः शु॒क्र॒मा द॑त्ते अ॒नु॒हा॒य
 जा॒र्यै॑ । दे॒वा वै य॒द्य॒ज्ञेऽकु॑र्वत॒ तद॑सुरा अकुर्वत॒ ते दे॒वा ए॒तं
 म॒हा॒य॒ज्ञ॒म॒प॒श्यन्॑ त॒म॒त॒न्व॒ता॒ग्नि॒हो॒त्रं व्र॑त॒म॒कु॑र्वत॒ तस्मा॑द् द्वि॒व्र॒तः॑ स्याद्
 द्वि॒र्ह्य॒ग्नि॒हो॒त्रं जु॑ह्वति पौ॒र्ण॒मा॒सं य॒ज्ञ॒म॒ग्नी॒षो॒मी॒यं - [] 5

3.2.2.3

प॒शु॒म॒कु॑र्वत॒ दा॒र्यं॑ य॒ज्ञ॒मा॒ग्ने॒यं प॒शु॒म॒कु॑र्वत॒ वैश्व॑दे॒वं प्रा॒तः
 स॒व॒न॒म॒कु॑र्वत॒ वरु॑णप्र॒घा॒सान् मा॒ध्यं॒दि॒नं स॒व॒नं सा॒क॒मे॒धान्
 पि॒तृ॒य॒ज्ञं त्र्य॑म्ब॒का-स्तृ॑तीयस॒व॒न॒म॒कु॑र्वत॒ तमे॑षाम॒सुरा
 य॒ज्ञ॒म॒न्व॒वा॒जि॒गा सं॑ तं नाऽन्व॒वा॒यन्॑ तेऽब्रु॒वन्न॑ध्व॒र्त॒व्या वा
 इ॒मे दे॒वा अ॑भू॒वन्निति॑ तदध्व॒र॒स्याऽध्व॑र॒त्वं ततो॑ दे॒वा अ॑भवन्
 प॒राऽसुरा॑ य ए॒वं वि॒द्वान्थ् सो॒मे॒न य॑ज॒ते भ॑व॒त्या॒त्म॒ना प॒रा ()
 ऽस्य॑ भ्रा॒तृ॒व्यो भ॑वति । 6

(अपश्यन्तोऽ - ग्नीषोमीय - मात्मना परा - त्रीणि च) (A2)

3.2.3.1

परिभूरग्निं परिभूरिन्द्रं परिभूर्विश्वान् देवान् परिभूर्मां सह
 ब्रह्मवर्चसेन स नः पवस्व शं गवे शं जनाय शमर्वते शं
 राजन्नोषधीभ्यो ऽच्छिन्नस्य ते रयिपते सुवीर्यस्य रायस्पोषस्य
 ददितारः स्याम ।

तस्य मे रास्व तस्य ते भक्षीय तस्य त इदमुन्मृजे ।

प्राणाय मे वर्चोदा वर्चसे पवस्वा पानाय व्यानाय वाचे - [] 7

3.2.3.2

दक्षक्रतुभ्यां चक्षुर्भ्यां मे वर्चोदौ वर्चसे पवेथां श्रोत्राया ऽऽ*त्मने
 ऽङ्गेभ्य आयुषे वीर्याय विष्णोरिन्द्रस्य विश्वेषां देवानां जठरमसि
 वर्चोदा मे वर्चसे पवस्व कोऽसि को नाम कस्मै त्वा काय त्वा यं
 त्वा सोमेनातीतृपं यं त्वा सोमेनामीमदं सुप्रजाः प्रजया भूयासं
 सुवीरो वीरैः सुवर्चा वर्चसा सुपोषः पोषै-र्विश्वेभ्यो मे रूपेभ्यो
 वर्चोदा-[] 8

3.2.3.3

व॒र्च॒से॒ प॒व॒स्व॒ त॒स्य॑ मे॒ रा॒स्व॒ त॒स्य॑ ते॒ भ॒क्षी॒य॒ त॒स्य॑ त॒ इ॒द॒मु॒न्मृ॒जे॑ ।
 बु॒भू॒ष॒न्न॒वे॒क्षे॒तै॒ष वै॑ पा॒त्रि॒यः॑ प्र॒जा॒प॒ति॒र्य॒ज्ञः॑ प्र॒जा॒प॒ति॒स्त॒मे॒व॑ त॒र्प॒य॒ति॒
 स॒ ए॒नं॑ तृ॒प्तो॑ भू॒त्याऽभि॑ प॒व॒ते॒ ब्र॒ह्म॒व॒र्च॒स॒का॒मो॑-ऽवे॒क्षे॒तै॒ष
 वै पा॒त्रि॒यः॑ प्र॒जा॒प॒ति॒र्य॒ज्ञः॑ प्र॒जा॒प॒ति॒स्त॒मे॒व॑ त॒र्प॒य॒ति॒ स॒ ए॒नं॑ तृ॒प्तो॑
 ब्र॒ह्म॒व॒र्च॒से॒ना॒भि प॒व॒त॒ आ॒म॒या॒व्य॑ - [] 9

3.2.3.4

वे॒क्षे॒तै॒ष वै॑ पा॒त्रि॒यः॑ प्र॒जा॒प॒ति॒र्य॒ज्ञः॑ प्र॒जा॒प॒ति॒स्त॒मे॒व॑ त॒र्प॒य॒ति॒ स॒ ए॒नं॑
 तृ॒प्त आ॒यु॒षाऽभि॑ प॒व॒तेऽभि॑ च॒र॒न्न॒वे॒क्षे॒तै॒ष वै॑ पा॒त्रि॒यः॑ प्र॒जा॒प॒ति॒र्य॒ज्ञः॑
 प्र॒जा॒प॒ति॒स्त॒मे॒व॑ त॒र्प॒य॒ति॒ स॒ ए॒नं॑ तृ॒प्तः॑ प्रा॒णा॒पा॒ना॒भ्यां॑ वा॒चो॑
 द॒क्ष॒क्र॒तु॒भ्यां॑ च॒क्षु॒र्भ्यां॑ श्रो॒त्रा॒भ्या॑-मा॒त्म॒नोऽङ्गे॑भ्य
 आ॒यु॒षोऽन्त॑रेति ता॒ज॒क् प्र॑ ध॒न्व॒ति॒ । 10

(वा॒चे - रू॒पे॒भ्यां॑ व॒र्चो॑दा - आ॒म॒या॒वी - पञ्च॑च॒त्वारि॑श॒च्च)
 (A3)

3.2.4.1

स्फ्यः स्वस्तिर्विघ्नः स्वस्तिः परशुर्वेदिः परशुर्नः स्वस्तिः ।
यज्ञिया यज्ञकृतः स्थ ते मास्मिन् यज्ञ उप ह्वयध्वमुप मा
द्यावापृथिवी ह्वयेतामुपाऽऽस्तावः कलशः सोमो अग्निरुप देवा
उप यज्ञ उप मा होत्रा उपहवे ह्वयन्तां नमोऽग्नये मखघ्नेमखस्य मा
यज्ञोऽर्यादित्याहवनीयमुप तिष्ठते यज्ञो वै मखो - [] 11

3.2.4.2

यज्ञं वाव स तदहन् तस्मा एव नमस्कृत्य सदः
प्रसर्पत्यात्मनोऽनात्यै नमो रुद्राय मखघ्ने नमस्कृत्या मा
पाहीत्याग्नीध्रं तस्मा एव नमस्कृत्य सदः प्रसर्पत्यात्मनोऽनात्यै नम
इन्द्राय मखघ्न इन्द्रियं मे वीर्यं मा निर्वधीरिति होत्रीयमाशिषमेवैतामा
शास्तइन्द्रियस्य वीर्यस्यानिर्घाताय या वै - [] 12

3.2.4.3

देवताः सदस्यार्तिमार्पयन्ति यस्ता विद्वान् प्रसर्पति न
सदस्यार्तिमाच्छति नमोऽग्नये मखघ्न इत्याहैता वै देवताः

सद॒स्यार्ति॑मा॒र्पय॑न्ति॒ ता य॒ एवं॑ वि॒द्वान् प्र॒सर्प॑ति॒ न
सद॒स्यार्ति॑मा॒र्च्छति॑ हृ॒ढे स्थः॑ शि॒थिरे॑ समी॒ची मा॒ऽह॑स॒स्पात॑
सूर्यो॑ मा॒ दे॒वो दि॒व्याद॑ह॒सस्पा॑तु वा॒युरन्त॑रि॒क्षा - [] 13

3.2.4.4

दग्निः॑ पृ॒थि॒व्या य॒मः पि॒तृभ्यः॑ सर॒स्वती॑ म॒नुष्ये॑भ्यो॒ दे॒वी द्वा॒रौ मा॒ मा
सं ता॑प्तं॒ नमः॑ सद॒से नमः॑ सद॒सस्प॑तये॒ नमः॑ स॒खीनां॑ पु॒रोगा॑णां
चक्षु॑षे नमो॑ दि॒वे नमः॑ पृ॒थि॒व्या अ॒हे दै॒धिष॑व्योद॒तस्ति॑ष्ठा॒ऽन्यस्य॑ सद॒ने
सीद॑ यो॒ऽस्मत् पा॑क॒तर॒ उ॒न्नि॒वत॒ उ॒दु॒द्धत॑श्च गे॒षं पा॑तं॒ मा द्या॑वापृ॒थि॒वी
अ॒द्याहः॑ सदो॒ वै प्र॒सर्प॑न्तं - [] 14

3.2.4.5

पि॒तरो॑ऽनु॒ प्र॒सर्प॑न्ति॒ त ए॒नमी॑श्व॒रा हि॒ऽसितोः॑ सदः॑ प्र॒सृप्य॑ दक्षि॒णार्धं
प॒रेक्षे॑ता॒ऽगन्त॑ पि॒तरः॑ पि॒तृमा॑न॒हं यु॒ष्माभि॑र्भूयास॑ सु॒प्रज॑सो॒ मया॑ यू॒यं
भूया॑स्तेति॒ तेभ्य॑ ए॒व न॒मस्कृ॑त्य॒ सदः॑ प्र॒सर्प॑त्यात्म॒नोऽना॑त्यै । 15

(म॒खो - वा - अ॒न्त॒रि॒क्षात् - प्र॒सर्प॑न्तं - त्र॒यस्त्रि॑ऽश॒च्च) (A4)

3.2.5.1

भक्षेहि॑ मा ऽऽवि॑श दी॒र्घायु॑त्वाय॑ शन्त॒नुत्वाय॑ रा॒यस्पोषा॑य
वर्च॑से सु॒प्रजा॑स्त्वायेहि॑ वसो॑ पु॒रो वसो॑ प्रि॒यो मे हृदो॑ऽस्यश्चि॒नो॑स्त्वा
बा॒हुभ्या॑ꣳ स॒ध्यासं॑ नृ॒चक्ष॑सं त्वा दे॒व सोम॑ सु॒चक्षा॑ अ॒व ख्ये॑षं
म॒न्द्राऽभि॑भूतिः॑ के॒तुर्य॑ज्ञानां॑ वा॒ग्जुषा॑णा सोम॑स्य तृ॒प्यतु॑ म॒न्द्रा
स्व॒र्वाच्य॑दि॒तिर॑ना॒हत॑ शी॒र्ष्णी वा॒ग्जुषा॑णा सोम॑स्य तृ॒प्यत्वे॑हि
विश्व॑चर्षणे - [] 16

3.2.5.2

श॒म्भूर्मयो॑भूः स्व॒स्ति मा॑ हरि॒वर्ण॑ प्र॒चर॑ क्र॒त्वे द॑क्षाय॑ रा॒यस्पोषा॑य
सु॒वीर॑तायै॒ मा मा॑ राजन् वि॒ बीभि॑षो॒ मा मे॑ हा॒र्दि त्विषा॑ व॒धीः ।
वृष॑णे शु॒ष्माया॑ऽऽयु॒षे वर्च॑से । वसु॑मद्-गण॑स्य सोम॑ दे॒व ते
म॒तिवि॑दः प्रा॒तः स॒वन॑स्य॒ गाय॑त्र॒छन्द॑स॒ इन्द्र॑पी॒तस्य॑ न॒राश॑ꣳस॒पीत॑स्य
पि॒तृपी॑तस्य॒ मधु॑मत॒ उप॑हू॒तस्यो॑प॒हूतो॑ भक्ष॑यामि रु॒द्रवद्-गण॑स्य सोम॑
दे॒व ते म॒तिवि॑दो मा॒ध्यन्दि॑नस्य॒ सवन॑स्य॒ त्रिष्टु॑च्छ॒न्दस॑ इन्द्र॑पी॒तस्य॑
न॒राश॑ꣳ स॒पीत॑स्य - [] 17

3.2.5.3

पितृ॑पी॒तस्य॑ म॒धु॒म॒त॒ उप॑हू॒तस्यो॑प॒हू॒तो भ॑क्षयाम्यादित्यवद्-गणस्य
सोम॑ देव॒ ते म॒ति॒वि॒द॒स्तृ॒तीय॑स्य॒ स॒व॒न॒स्य॒ ज॒ग॒ती॒छ॒न्द॒स॒ इन्द्र॑पी॒तस्य॑
न॒रा॒श॒ꣳ स॑पी॒तस्य॑ पि॒तृ॑पी॒तस्य॑ म॒धु॒म॒त॒ उप॑हू॒तस्यो॑प॒हू॒तो भ॑क्षयामि ।
आ॒प्या॒य॒स्व॒ स॒मे॒तु॒ ते वि॒श्व॑तः सोम॒ वृ॒ष्णि॑यं । भ॒वा॒ वा॒ज॒स्य॑ स॒ङ्ग॒थे ।
हि॒न्व॑ मे॒ गा॒त्रा॑ हरि॒वो॒ ग॒णा॒न् मे॒ मा॒ वि॒ती॑तृषः ।
शि॒वो॒ मे॒ स॒प्त॒र्षी॑नु॒प॒ ति॒ष्ठ॒स्व॒ मा॒ मे॒ऽवा॒ङ्ना॒भि॒म॒ति॑ - [] 18

3.2.5.4

गाः । अ॒पा॒म॒ सोम॑म॒मृ॒ता॒ अ॒भू॒मा॒ऽद॒श्म॑ ज्योतिरवि॒दाम॑ दे॒वान् ।
कि॒म॒स्मान् कृ॑णव॒दरा॑तिः कि॒मु॒ धूर्ति॑र॒मृत॑ म॒र्त्य॑स्य ।
य॒न्म॑ आ॒त्म॒नो॑ मि॒न्दा॑ऽभू॒दग्नि॑स्तत् पु॒नरा॑ऽहा॒र्जा॒त॒वे॒दा॒ वि॒च॒र्ष॑णिः ।
पु॒नर॑ग्निश्चक्षु॒रदा॑त्-पु॒नरि॑न्द्रो बृ॒ह॒स्प॒तिः ।
पु॒न॒र्मे॑ अ॒श्वि॒ना॒ यु॒वं च॒क्षु॒रा॒ ध॒त्त॑म॒क्ष्योः ।
इ॒ष्ट॒य॒जु॒ष॒स्ते॒ दे॒व॒ सोम॑ स्तु॒त॒स्तो॑मस्य - [] 19

3.2.5.5

श॒स्तोक्थ॑स्य॒ हरि॑वत॒ इन्द्र॑पीतस्य॒ मधु॑मत॒ उप॑हूतस्योप॑हूतो
 भक्ष॑यामि । आ॒पूर्याः॒ स्थाऽऽमा॑ पू॒रय॑त प्र॒जया॑ च॒ धने॑न च ।
 ए॒तत् ते॑ त॒त ये च॒ त्वाम॑न्वे॒तत् ते॑ पि॒ताम॑ह प्र॒पिता॑मह॒ ये च॒
 त्वाम॑न्व॒त्र पि॑तरो॒ यथा॑भा॒गं म॑न्द॒ध्वं न॑मो॒ वः पि॑तरो॒ रसा॑य॒ नमो॑ वः
 पि॒तरः॒ शुष्मा॑य॒ नमो॑ वः पि॒तरो जी॒वाय॑ नमो॒ वः पि॑तरः – [] 20

3.2.5.6

स्व॒धायै॑ नमो॒ वः पि॑तरो॒ मन्य॑वे॒ नमो॑ वः पि॒तरो घो॒राय॑ पि॒तरो॒ नमो॑
 वो॒ य ए॒तस्मिन्॑ लो॒केस्थ॑ युष्मा॒स्तेऽनु॑ येऽस्मिन्॑ लो॒के मां॑ तेऽनु॒ य
 ए॒तस्मिन्॑ लो॒के स्थ॑ यू॒यं तेषां॑ व॒सिष्ठा॑ भू॒यास्त॑ येऽस्मिन्॑ लो॒केऽहं॑
 तेषां॑ व॒सिष्ठो॑ भू॒यासं॑ प्र॒जाप॑ते॒ न त्व॑दे॒तान्य॑न्यो॒ विश्वा॑ जा॒तानि॑ परि॒ता
 ब॑भूव । 21

3.2.5.7

यत् का॑मास्ते॒ जुहु॑मस्तन्नो॒ अस्तु॑ व॒यञ्च॑ स्या॒म प॑तयो॒ रयी॑णां ।
 दे॒वकृ॑तस्यै॒नसो॑ ऽव॒यज॑नमसि॒ मनु॑ष्यकृ॒तस्यै॒नसो॑ ऽव॒यज॑नमसि

पितृकृतस्यैनसो ऽवयजनमस्यफ्सु धौतस्य सोम देव ते नृभिः
 सुतस्येष्ट यजुषः स्तुतस्तोमस्य शस्तोक्थस्य यो भक्षोअश्वसनिर्यो
 गोसनिस्तस्य ते पितृभिर्भक्षं कृतस्यो-पहूतस्योपहूतो भक्षयामि ।

22

(विश्वचर्षणे - त्रिष्टुच्छन्दस इन्द्रपीतस्य नराशं सपीतस्या दृ
 ऽति -स्तुतस्तोमस्य - जीवाय नमो वः पितरो - बभूव -
 चतुश्चत्वारिंशच्च) (A5)

3.2.6.1

महीनां पयोऽसि विश्वेषां देवानां तनूर् ऋध्यासमद्य पृषतीनां ग्रहं
 पृषतीनां ग्रहोऽसि विष्णोर्हृदयमस्येकमिष विष्णुस्त्वाऽनु विचक्रमे
 भूतिर्दध्ना घृतेन वर्धतां तस्य मेष्टस्य वीतस्य द्रविणमा
 गम्याज्ज्योतिरसि वैश्वानरं पृश्निज्यै दुग्धं यावती द्यावापृथिवी
 महित्वा यावच्च सप्त सिन्धवो वितस्थुः । तावन्तमिन्द्र ते - []

23

3.2.6.2

ग्रह॑ स॒होर्जा॑ गृ॒ह्णाम्य॑स्तृ॒तं । यत् कृ॑ष्णशकु॒नः
 पृ॒षदा॑ज्यमवमृ॒शेच्छू॑द्रा अस्य प्र॒मायु॑काः स्यु॒र्यच्छ्वा
 ऽवमृ॑शेच्चतुष्पादोऽस्य प॒शवः॑ प्र॒मायु॑काः स्यु॒र्यथ् स्कन्दे॑द्-यज॑मानः
 प्र॒मायु॑कः स्यात् प॒शवो॑ वै पृ॒षदा॑ज्यं प॒शवो॑ वा ए॒तस्य॑ स्कन्दन्ति
 यस्य॑ पृ॒षदा॑ज्यं स्कन्दति॒ यत् पृ॒षदा॑ज्यं पुनर्गृ॒ह्णाति॑ प॒शूने॒वास्मै॑
 पुनर्गृ॒ह्णाति॑ प्रा॒णो वै पृ॒षदा॑ज्यं प्रा॒णो वा - [] 24

3.2.6.3

ए॒तस्य॑ स्कन्दति॒ यस्य॑ पृ॒षदा॑ज्यं स्कन्दति॒ यत् पृ॒षदा॑ज्यं पुनर्गृ॒ह्णाति॑
 प्रा॒णमे॒वास्मै॑ पुनर्गृ॒ह्णाति॑ हि॒रण्य॑मवधाय गृ॒ह्णात्य॑मृतं वै हि॒रण्यं॑ प्रा॒णः
 पृ॒षदा॑ज्यममृतमे॒वास्य॑ प्रा॒णो द॑धाति शत॒मानं॑ भवति श॒तायुः॑ पुरु॒षः
 श॒तेन्द्रि॑य आयु॒ष्येवेन्द्रि॑ये प्र॒तिति॑ष्ठत्यश्चमव॑ घ्रापयति प्रा॒जाप॑त्यो वा
 अश्चः॑ प्रा॒जाप॑त्यः प्रा॒णः स्वा॑दे॒वास्मै॑ यो॒नैः॑ प्रा॒णं () निर्मि॑मीते वि
 वा ए॒तस्य॑ य॒ज्ञश्छि॑द्यते॒ यस्य॑ पृ॒षदा॑ज्यं स्कन्दति॒ वैष्ण॑व्यर्चा
 पुनर्गृ॒ह्णाति॑ य॒ज्ञो वै विष्णु॑र्य॒ज्ञेनै॒व य॒ज्ञं सं॑ तनोति । 25

(ते - पृषदाज्यं प्राणो वै - योनेः प्राणं - द्वाविंशतिश्च) (A6)

3.2.7.1

देव॑ स॒वित॑रे॒तत् ते॒ प्राऽऽह॑ तत् प्र॑ च॒ सु॒व प्र॑ च॒ यज॑ बृ॒हस्प॑तिर्ब्र॒ह्मा
 ऽऽयु॑ष्मत्या ऋ॒चो मा॑ गा॒त त॒नूपा॑थ् सा॒मनः॑ स॒त्या व॑ आ॒शिषः॑ सन्तु
 स॒त्या आ॑कू॒तय॑ ऋ॒तं च॑ स॒त्यं च॑ वद॒त स्तु॑त दे॒वस्य॑ स॒वितुः॑ प्र॒सवे॑
 स्तु॑तस्य॑ स्तु॒तम॑स्यूर्जं॒ मह्य॑ स्तु॒तं दु॒हामा॑ मा॒ स्तु॑तस्य॑ स्तु॒तं
 ग॒म्याच्छ॑स्त्रस्य॑ श॒स्त्र - [] 26

3.2.7.2

म॒स्यूर्जं॑ मह्य॑ श॒स्त्रं दु॒हामा॑ मा॒ श॒स्त्रस्य॑ श॒स्त्रं ग॒म्या-
 दि॒न्द्रि॒याव॑न्तो वना॒महे॑ धु॒क्षी॒महि॑ प्र॒जामि॑षं॑ ।सा॒ मे स॒त्याऽऽशी॑र्दे॒वेषु॑
 भू॒याद्-ब्र॑ह्मव॒र्चसं॑ माऽऽ ग॒म्यात् । य॒ज्ञो ब॒भूव॑ स आ॒ ब॒भूव॑ सप्र॒जज्ञे॑
 स वा॑वृ॒धे । स दे॒वाना॑मधि॒-पति॑र्ब॒भूव॑ सो अ॒स्मा अ॑धि॒पतीन्
 करो॑तु व॒यं स्या॑म॒ पत॑यो र॒यीणां॑ । य॒ज्ञो वा॒ वै - [] 27

3.2.7.3

य॒ज्ञप॑तिं दु॒हे य॒ज्ञप॑तिर्वा य॒ज्ञं दु॒हे स यः स्तु॑तश॒स्त्रयो॑र्दो॒हम
वि॒द्वान् य॑जते तं य॒ज्ञो दु॒हे स इ॒ष्ट्वा पा॑पी॒यान् भ॑वति य ए॒नयो॑र्दो॒हं
वि॒द्वान् य॑जते स य॒ज्ञं दु॒हे स इ॒ष्ट्वा व॑सी॒यान् भ॑वति स्तु॑तस्य
स्तु॑तम॒स्यूर्जं॑ म॒ह्यञ् स्तु॑तं दु॒हामा॑ मा स्तु॑तस्य स्तु॑तं
ग॒म्याच्छ॑स्त्रस्य श॒स्त्रम॒स्यूर्जं॑ म॒ह्यञ् श॒स्त्रं दु॒हा () मा॑ मा
श॒स्त्रस्य॑ श॒स्त्रं ग॒म्यादि॑त्याहैष वै स्तु॑तश॒स्त्रयो॑र्दो॒हस्तं
य॒ एवं वि॒द्वान् य॑जते दु॒ह ए॒व य॒ज्ञमि॒ष्ट्वा व॑सी॒यान् भ॑वति । 28

(श॒स्त्रं - वै - श॒स्त्रन्दु॑हां - द्वावि॑ञ्शतिश्च) (A7)

3.2.8.1

श्ये॑नाय॒ पत्व॑ने॒ स्वाहा॑ वट्थ॒स्वय॑म॒भिगूर्ता॑य॒ नमो॑ वि॒ष्टम्भा॑य
ध॒र्मणे॑ स्वाहा॒ वट्थ॒स्वय॑म॒भिगूर्ता॑य॒ नमः॑ परि॒धये॑ ज॒नप्र॑थ॒नाय॑ स्वाहा
वट्थ॒स्वय॑म॒भिगूर्ता॑य॒ नम॑ ऊ॒र्जे हो॑त्राणाञ् स्वाहा॒ वट्थ॒स्वय॑म॒भिगूर्ता॑य
नमः॑ प॒यसे॑ हो॒त्राणाञ् स्वाहा॒ वट्थ॒स्वय॑म॒भिगूर्ता॑य॒ नमः॑ प्र॒जाप॑तये
म॒नवे॑ स्वाहा॒ वट्थ॒स्वय॑म॒भिगूर्ता॑य॒ नम॑ ऋ॒तमृ॑तपाः सु॒वर्वा॑ट्थ॒स्वाहा॑

व॒ट्स्व॒यम॒भिगू॒र्ताय॑ नमस्तृ॒पन्ता॑ ॐ हो॒त्रा म॒धो॒र्घृ॒तस्य॑ य॒ज्ञप॒तिमृ॒षय॑
 ए॒नसा॑ - [] 29

3.2.8.2

ऽऽहुः॑ । प्र॒जा निर्भ॑क्ता अनु॒तप्य॑माना म॒धव्यौ॑ स्तो॒कावप॑ तौ र॒राध॑ ।
 सं न॒स्ताभ्या॑ ॐ सृ॒जतु॑वि॒श्वकर्मा॑ घो॒रा ऋ॒षयो॑ नमो॑ अ॒स्त्वेभ्यः॑ ।
 चक्षु॑ष ए॒षां म॒नसश्च॑ स॒न्धौ बृ॒हस्प॑तये म॒हि षद् द्यु॒मन्न॑मः ।
 नमो॑ वि॒श्वक॑र्मणे स उ॒ पात्व॑स्मान॒नन्या॑न्थ्-सो॒मपान् म॑न्यमानः ।
 प्रा॒णस्य॑ वि॒द्वान्थ् स॑मरे न धी॒र ए॒नश्च॑कृ॒वान् म॒हि ब॒द्ध ए॒षां ।
 तं वि॑श्वक॒र्मन् - [] 30

3.2.8.3

-प्र मु॒ञ्चा स्व॑स्तये ये भ॒क्षय॑न्तो न व॒सू॒न्या॒नृहुः॑ ।
 या॒नग्न॑योऽन्व॒तप्य॑न्त धि॒ष्णि॒या इ॒यं तेषा॑मवया दु॒रि॒ष्ट्यै
 स्वि॒ष्टिं न॒स्तां कृ॑णोतु वि॒श्वकर्मा॑ । नमः॑ पि॒तृभ्यो॑ अ॒भि ये नो॑ अ॒ख्यन्
 य॒ज्ञकृ॑तो य॒ज्ञका॑माः सु॒देवा अ॑का॒मा वो दक्षि॑णां न नी॒निम॑ मा

नस्तस्मा॑ दे॒नसः॑ पा॒पयि॑ष्ट । याव॑न्तो॒ वै स॑द॒स्यास्ते॑ सर्वे
दक्षि॑ण्यास्तेभ्यो॒ यो दक्षि॑णां न - [] 31

3.2.8.4

नये॑दैभ्यो॒ वृश्च्ये॑त॒ यद्-वै॑श्व॒कर्म॑णानि॒ जुहो॑ति॒ सद॒स्याने॑व तत्
प्री॑णात्यस्मे॒ देवासो॑ वपु॒षे चि॑किथ्सत॒ यमा॑शिरा॒ दम्प॑ती॒ वाम॑मश्जुतः
। पु॒मान् पु॒त्रो जा॑यते॒ विन्द॑ते॒ वस्व॑थ॒ विश्वे॑ अ॒रपा॑ ए॒धते॑ गृहः ।
आ॒शीर्दा॑या॒ दम्प॑ती॒ वाम॑मश्जुता॒मरि॑ष्टो॒ रायः॑ स॒चता॑ꣳ स॒मो॒कसा॑ ।
य आ॑ऽसि॒चथ् सं॑ दु॒ग्धं कु॑म्भ्या॒ सहे॑ष्टेन॒ याम॑न्नमतिं॒ जहा॑तु॒ सः ।

स॒र्पि॒र्ग्री॒वी - [] 32

3.2.8.5

पी॒वर्य॑स्य॒ जाया॑ पी॒वानः॑ पु॒त्रा अ॑कृशासो॒ अस्य॑ ।
सह॑जा॒निर्यः॑ सु॒मख॑स्यमान॒ इन्द्रा॑याऽऽशिरꣳ सह॒ कु॑म्भ्याऽदात् ।
आ॒शीर्म॑ ऊ॒र्जमु॑त सु॒प्रजा॑स्त्वमिषं॒ दधा॑तु॒ द्रवि॑णꣳ स॒वर्च॑सं ।
सं ज॑यन्॒ क्षे॒त्राणि॑ सहसाऽहमिन्द्र॒ कृण्वानो॑ अ॒न्याꣳ
अ॒धरा॑न्थसप॒त्नान् । भू॒तम॑सि॒ भू॒ते मा॑ धा॒ मुख॑मसि॒ मुखं॑ भूयासं

द्यावा॑पृ॒थि॒वी॒भ्यां॑ त्वा॒ परि॑गृह्णामि॒ विश्वे॑ त्वा दे॒वा वै॑श्वान॒राः - []

33

3.2.8.6

प्र॒च्या॒व॒य॒न्तु॑ दि॒वि दे॒वान् दृ॒हान्त॑रि॒क्षे व॒याँ॒सि पृ॒थि॒व्यां पा॒र्थि॒वान्
ध्रु॒वं ध्रु॒वेण॑ ह॒विषा॑ऽव सोमं॑ न॒याम॑सि ।

यथा॑ नः॒ सर्व॑मिज्जगद॒यक्ष्मँ॑ सु॒मना॑ अ॒सत् ।

यथा॑ न इन्द्र॒ इद्वि॒शः के॒वलीः॑ सर्वाः॒ सम॑नसः॒ कर॑त् ।

यथा॑ नः॒ सर्वा॑ इद्वि॒शोऽस्मा॑कं॒ के॒वली॑रसन् । 34

(ए॒नसा॑ - वि॒श्वक॑र्मन् - यो दक्षि॑णां न - सर्पि॑र्ग्री॒वी - वै॑श्व॒नरा -
श्र॑त् वा॒रिँ॒श्च) (A8)

3.2.9.1

यद्वै॑ हो॒ताध्व॑र्यु॒मभ्या॑ह्वयते॒ वज्र॑मे॒नम॑भि प्र॒वर्त॑यत्युक्थशा॒ इत्या॑ह प्रा॒तः
स॒वनं॑ प्र॒तिगी॑र्य॒ त्री॒ण्ये॒तान्य॑क्षराणि॒ त्रि॒पदा॑ गायत्री॒ गाय॑त्रं प्रा॒तः स॒वनं
गा॒य॒त्रि॒यैव॑ प्रा॒तः स॒वने॑ वज्र॒मन्त॑र्धत्त उक्थं॒ वा॒ची॒त्याह॑ मा॒ध्यंदि॒नँ॒
स॒वनं॑ प्र॒तिगी॑र्य॒ च॒त्वार्ये॑तान्य-क्षराणि॒ च॒तु॑ष्पदा॒ त्रि॒ष्टुप् त्रै॑ष्टुभं

मा॒ध्यंदि॒नꣳ स॒वनं त्रि॒ष्टुभै॒व मा॒ध्यन्दि॒ने स॒वने
व॒ज्रम॒न्तर्ध॑त्त - [] 35

3.2.9.2

उ॒क्थं वा॑चीन्द्रा॒येत्या॑ह तृतीयस॒वनं प्र॑तिगीर्य स॒प्तैतान्य॑क्षराणि
स॒प्तप॑दा श॒क्वरी॑ शा॒क्वरो॑ व॒ज्रो व॒ज्रेणै॑व तृतीयस॒वने व॒ज्रम॒न्तर्ध॑त्ते
ब्र॒ह्मवा॑दि॒नो व॑दन्ति स॒ त्वा अ॑ध्वर्युः स्याद्यो यथास॒वनं प्र॑तिगरे
छन्दाꣳसि॑ स॒म्पाद॑येत् तेजः प्रातः स॒वन आ॒त्मन् द॑धीतेन्द्रि॒यं
मा॒ध्यन्दि॒ने स॒वने प॒शूꣳ स्तृ॑तीयस॒वन इ॒त्युक्थ॑शा इत्याह प्रातः
स॒वनं प्र॑तिगीर्य त्रीण्ये॒तान्य॑क्षराणि - [] 36

3.2.9.3

त्रि॒पदा॑ गा॒यत्री॑ गा॒यत्रं॑ प्रातः स॒वनं प्रा॑तः स॒वन ए॒व प्र॑तिगरे
छन्दाꣳसि॑ स॒म्पाद॑यत्यथो तेजो वै गा॒यत्री॑ तेजः प्रातः स॒वनं तेज
ए॒व प्रा॑तःस॒वन आ॒त्मन् ध॑त्त उ॒क्थं वा॑चीत्याह मा॒ध्यन्दि॒नꣳ
स॒वनं प्र॑तिगीर्य च॒त्वार्ये॑तान्य॒क्षराणि॑ चतुष्पदा त्रि॒ष्टुप् त्रै॒ष्टुभं
मा॒ध्यन्दि॒नꣳ स॒वनं मा॒ध्यंदि॒न ए॒व स॒वने प्र॑तिगरे छन्दाꣳसि॑

संपादयत्यथो इन्द्रियं वै त्रिष्टुगिन्द्रियं माध्यंदिनं सवन - [] 37

3.2.9.4

-मिन्द्रियमेव माध्यन्दिने सवन आत्मन् धत्त उक्थं वाचीन्द्रायेत्याह
 तृतीयसवनं प्रतिगीर्य सप्तैतान्यक्षराणि सप्तपदा शक्वरी शाक्वराः
 पशवो जागतं तृतीयसवनं तृतीयसवन एव प्रतिगरे छन्दांसि
 संपादयत्यथो पशवो वै जगती पशवस्तृतीयसवनं पशूनेव
 तृतीयसवन आत्मन् धत्ते यद्वै होताऽध्वर्युमभ्याह्वयत
 आव्यमस्मिन् दधाति तद्यन्ना - [] 38

3.2.9.5

पहनीत पुराऽस्य संवत्सराद्-गृह आ वेवीरञ्छोसा मोद इवेति
 प्रत्याह्वयते तेनैव तदप हते यथा वा आयतां प्रतीक्षत एवमध्वर्युः
 प्रतिगरं प्रतीक्षते यदभि प्रतिगृणीयाद्यथा ऽऽयतया समृच्छते तादृगेव
 तद्यदर्धर्चाल्लुप्येत यथा धावद्भ्यो हीयते तादृगेव तत् प्रबाहुग्वा
 ऋत्विजामुद्गीथा उद्गीथ एवोद्-गातृणा - [] 39

3.2.9.6

मृ॒चः॑ प्र॒णव॑ उ॒क्थ॑श॒सिनां॑॑॑ प्रति॒गरो॑ऽध्व॒र्यूणां॑ य॒ एवं॑ वि॒द्वान्
 प्रति॒गृणा॑त्य॒न्नाद॑ ए॒व भ॑व॒त्याऽस्य॑ प्र॒जायां॑ वा॒जी जा॑यत इ॒यं वै
 हो॒ताऽसा॑वध्व॒र्युर्यदा॑सी॒नः श॑स॒त्यस्या॑ ए॒व तद्धो॑ता नै॒त्यास्त॑ इ॒व
 ही॒यम॑थो इ॒मामे॒व तेन॑ यज॒मानो॑ दु॒हे यत् तिष्ठ॑न् प्रति॒गृणा॑त्य॒मुष्या॑ ए॒व
 तदध्व॑र्यु॒र्नैति॑ - [] 40

3.2.9.7

तिष्ठ॑ती॒व ह्यसा॑वथो अ॒मूमे॒व तेन॑ यज॒मानो॑ दु॒हे यदा॑सी॒नः श॑स॒ति
 तस्मा॑दितः प्र॒दानं॑ दे॒वा उप॑ जी॒वन्ति॑ यत् तिष्ठ॑न् प्रति॒गृणा॑ति
 तस्मा॑द॒मुतः॑ प्र॒दानं॑ म॒नुष्या॑ उप॑ जी॒वन्ति॑ यत् प्रा॒डासी॑नः श॑स॒ति
 प्र॒त्यङ् तिष्ठ॑न् प्रति॒गृणा॑ति॒ तस्मा॑त् प्रा॒चीन॑स॒ रेतो॑ धी॒यते॑ प्र॒तीचीः॑
 प्र॒जा जा॑यन्ते॒ यद्वै हो॒ताऽध्व॑र्यु॒मभ्या॑ह्व॒यते॑ व॒ज्रमे॑न॒मभि॑ प्र॒वर्त॑यति ()
 प॒राडा॑ वर्तते॒ वज्र॑मे॒व तन्नि॑ करोति । 41

(स॒वने॑ व॒ज्रम॑न्त॒र्धत्ते॑ - त्री॒ण्येता॑न्य॒क्षरा॑णी - न्द्रि॒यं मा॑ध्य॒न्दिन॑सु॒

स॒वनं॑ - नो - द्वा॒तृणा॑ - मध्व॑र्यु॒र्नैति॑ - वर्त॑यत्य - षौ च) (A9)

3.2.10.1

उपयाम॑गृहीतोऽसि॑ वाक्ष॑सदसि॑ वाक्पा॑भ्यां॑ त्वा॑ क्रतु॑पाभ्यामस्य॑
यज्ञ॑स्य ध्रु॑वस्याऽध्य॑-क्षाभ्यां॑ गृह्णा॑-म्युपयाम॑गृहीतोऽस्य॑तसदसि॑
चक्षु॑ष्पाभ्यां॑ त्वा॑ क्रतु॑पाभ्यामस्य॑ यज्ञ॑स्य ध्रु॑वस्याऽध्य॑क्षाभ्यां॑
गृह्णा॑म्युपयाम॑गृहीतोऽसि॑ श्रुत॑सदसि॑ श्रोत्र॑पाभ्यां॑ त्वा॑ क्रतु॑पाभ्यामस्य॑
यज्ञ॑स्य ध्रु॑वस्याऽध्य॑क्षाभ्यां॑ गृह्णामि॑ देवे॑भ्यस्त्वा॑ विश्व॑देवेभ्यस्त्वा॑
विश्वे॑भ्यस्त्वा॑ देवे॑भ्यो विष्ण॑वुरु॒क्रमैष॑ ते सोम॑स्तꣳ रक्ष॑स्व - []

42

3.2.10.2

तं ते॑ दु॒श्चक्षा॑ माऽव॑ ख्यन्मयि॑ वसुः॑ पुरो॑वसु॑र्वाक्पा॑ वाचं॑ मे पाहि॑
मयि॑ वसु॑र्विद॒द्वसु॑श्चक्षु॑ष्पाश्चक्षु॑र् मे पाहि॑ मयि॑ वसुः॑ सँय॑द्वसुः॑
श्रोत्र॑पाः श्रोत्रं॑ मे पाहि॑ भूर॑सि श्रेष्ठो॑ रश्मी॑नां प्राण॑पाः प्राणं॑
मे पाहि॑ धूर॑सि श्रेष्ठो॑ रश्मी॑नाम॒पान॑पा अपानं॑ मे पाहि॑ यो न॑ इन्द्र॑वायू
मित्रा॑वरुणा-वश्चि॑नावभिदा॒सति॑ भ्रातृ॑व्य () उत्पि॑पीते शु॒भस्पती॑
इद॑महं॑ तम॒धरं॑ पादया॒मि यथे॑न्द्राऽह॑मुत्त॒मश्चे॑तयानि । 43

(रक्षस्व - भ्रातृव्य - स्त्रयोदश च) (A10)

3.2.11.1

प्र सो अग्ने तवोतिभिः सुवीराभिस्तरति वाजकर्मभिः । यस्य त्वं
सख्यमाविथ । प्र होत्रे पूर्व्यं वचोऽग्नये भरता बृहत् ।

विपां ज्योतींषि बिभ्रते न वेधसे । अग्ने त्री ते वाजिना त्री
षधस्था तिस्रस्ते जिह्वा ऋतजात पूर्वीः । तिस्र उ ते तनुवो
देववातास्ताभिर्नः पाहि गिरो अप्रयुच्छन् ।

सं वा कर्मणा समिषा - [] 44

3.2.11.2

हिनोमीन्द्रा-विष्णू अपसस्पारे अस्य ।

जुषेथां यज्ञं द्रविणं च धत्तमरिष्टैर्नः पथिभिः पारयन्ता ।

उभा जिग्यथुर्न परा जयेथे न परा जिग्ये कतरश्चनैर्नोः ।

इन्द्रश्च विष्णो यदपस्पृधेथां त्रेधा सहस्रं वि तदैरयेथां ।

त्रीण्यायूषि तव जातवेदस्तिस्त्र आजानीरुषसस्ते अग्ने ।

ताभिर्देवानामवो यक्षि विद्वानथा - [] 45

3.2.11.3

-भव॑ यज॑मानाय॒ शँ॑ योः । अ॒ग्नि॒स्त्रीणि॑ त्रि॒धातू॑न्या॒ क्षेति॑
वि॒दथा॑ क॒विः । स त्री॑र्॒एकाद॑शा॒ इह॑ । यक्ष॑च्च पि॒प्रय॑च्च
नो वि॒प्रो दू॒तः परि॑ष्कृतः । नभ॑न्तामन्यके॒ समे॑ ।
इन्द्रा॑विष्णू॒ दृ॒हिताः॑ श॒म्बर॑स्य॒ नव॑ पुरो॒ नवतिं॑ च- श॒ञ्जथि॑ष्टं ।
शतं॑ व॒र्चिनः॑ स॒हस्रं॑ च सा॒क॒ हथो॑ अ॒प्रत्य॑सुरस्य॒ वीरान्॑ ।
उत॑ मा॒ता म॒हिष॑ मन्व॒वेन॑दमी॒ त्वा () ज॑हति पु॒त्र दे॒वाः ।
अथा॑ब्रवीद्-वृ॒त्रमिन्द्रो॑ ह॒निष्य॑न्थ्-स॒खे वि॑ष्णो॒ वित॑रं॒ विक्र॑मस्व । 46
(इ॒षा - ऽथ॑ - त्वा - त्रयो॑दश च) (A11)

Prasna Korvai with starting Padams of 1 to 11 Anuvaakams :-

(यो वै॑ प॒वमाना॑नां - त्री॑णि - परि॒भूरः॑ - स्फ्यः॑ स्व॒स्ति - भ॑क्षेहि
- म॒हीनां॑ पयो॒ऽसि॑ - दे॒व स॑वितरेत॒त्ते - श्ये॑नाय - यद्वै॑ होतो -
प॒याम॑गृहीतो॒ऽसि॑ वा॒क्षस॑त् - प्र सो॑ अ॒ग्न - ए॒काद॑श)

Korvai with starting Padams of 1, 11, 21 Series of Panchaatis :-

(यो वै॑ - स्फ्यः॑ स्व॒स्तिः - स्व॒धायै॑ नमः - प्र॑मुञ्च - तिष्ठ॑तीव

तृतीयकाण्डे प्रथमः प्रश्नः

– षट्चत्वारिंशत्)

First and Last Padam of Second Prasnam of Kandam 3:-

(यो वै पवमानानां – विक्रमस्व)

॥ हरिः ओं ॥

॥ कृष्ण यजुर्वेदीय तैत्तिरीय संहितायां

तृतीयकाण्डे द्वितीयः प्रश्नः समाप्तः ॥

ओं नमः परमात्मने, श्री महागणपतये नमः, श्री गुरुभ्यो नमः

हरिः ओं

3.3तृतीयकाण्डे तृतीयः प्रश्नः – वैकृतविधीनामभिधानं

3.3.1.1

अग्ने॑ तेज॑स्विन् तेज॑स्वी त्वं दे॒वेषु॑ भूया॒स्तेज॑स्वन्तं॒ मामायु॑ष्मन्तं॒
वर्च॑स्वन्तं॒ मनु॑ष्येषु॑ कुरु॒ दीक्षायै॑ च त्वा॒ तप॑सश्च॒ तेज॑से जुहोमि
तेजो॑विद॒सि तेजो॑ मा॒ मा हा॑सीन्माऽहं॒ तेजो॑ हासिषं॒ मा मां तेजो॑
हासी॒दिन्द्रो॑जस्विन्नो॒जस्वी त्वं दे॒वेषु॑ भूया॒ ओज॑स्वन्तं॒ मामायु॑ष्मन्तं॒
वर्च॑स्वन्तं॒ मनु॑ष्येषु॑ कुरु॒ ब्रह्म॑णश्च॒ त्वा क्ष॒त्रस्य॑ चो – [] 1

3.3.1.2

– जसे॑ जुहोम्यो॒जोवि॒दस्यो॒जो मा॒ मा हा॑सीन्माऽहमो॒जो हासि॑षं॒ मा
मामो॒जो हा॑सीथ् सूर्य॑ भ्राजस्विन् भ्राज॒स्वी त्वं दे॒वेषु॑ भूया
भ्राज॑स्वन्तं॒ मामायु॑ष्मन्तं॒ वर्च॑स्वन्तं॒ मनु॑ष्येषु॑ कुरु॒ वायो॑श्च॒ त्वाऽपा॑ञ्च
भ्राज॑से जुहोमि॒सुव॑र्विद॒सि सुव॑र्मा॒ मा हा॑सीन्माऽहं॒ सुव॑र्.हासि॑षं

मा मा॒ सु॒वर्॒हासी॒न् म॒यि () मे॒धां म॒यि प्र॒जां म॒य्यग्नि॒स्तेजो॑
दधा॒तु म॒यि मे॒धां म॒यि प्र॒जां म॒यीन्द्र॑ इन्द्रि॒यं दधा॒तु म॒यि मे॒धां म॒यि
प्र॒जां म॒यि सूर्यो॑ भ्राजो॑ दधा॒तु । 2(क्ष॒त्रस्य॑ च - म॒यि -
त्रयो॑वि॒ंशति॑श्च) (A1)

3.3.2.1

वा॒युर्हि॒ कर्ता॑ऽग्निः प्र॒स्तो॒ता प्र॒जाप॑तिः साम बृ॒हस्प॑तिरु॒द्राता॑ विश्वे
दे॒वा उप॑गा॒तारो॑ म॒रुतः॑ प्र॒तिह॑र्तार इन्द्रो॑ नि॒धन॑न्ते दे॒वाः प्रा॑णभृ॒तः
प्रा॒णं म॒यि दध॑त्वे॒तद्वै सर्व॑मध्व॒र्यु-रु॒पाकु॑र्वन्नु॒द्रातृ॑भ्य उ॒पाक॑रोति ते
दे॒वाः प्रा॑णभृ॒तः प्रा॒णं म॒यि दध॑त्वित्या॒हैत॑दे॒व सर्व॑मा॒त्मन् ध॑त्त इ॒डा
दे॒वहू॑ र्मनु॑-र्य॒ज्ञनी॑-बृ॒हस्प॑तिरु॒क्थाम॑दानि श॒सिष॑द् विश्वे॑ दे॒वाः -

[] 3

3.3.2.2

॥ सू॒क्तवा॑चः पृथि॒वि मा॒तर्मा॑ मा॒हि॒सी र्म॑धु म॒निष्ये॑ म॒धु ज॑निष्ये
म॒धुव॑क्ष्यामि म॒धुव॑दिष्यामि म॒धुम॑तीं दे॒वेभ्यो॑ वा॒चमु॑द्यास॒
शु॒श्रू॑षेण्यां म॒नुष्ये॑भ्यस्तं मा॒ दे॒वा अव॑न्तु शो॒भायै॑ पि॒तरो॑ऽनु॒ मद॑न्तु ।

4

(श॒सि॒षद् विश्वे॑ दे॒वा - अ॒ष्टाविं॑शतिश्च) (A2)

3.3.3.1

व॒सव॑स्त्वा प्र॒वृह॑न्तु गाय॒त्रेण॑ छ॒न्दसा॑ग्नेः प्रि॒यं पा॒थ उपे॑हि
रु॒द्रास्त्वा प्र॒वृह॑न्तु त्रै॒ष्टुभे॑न छ॒न्दसे॑न्द्रस्य प्रि॒यं पा॒थ उपे॑ह्यादित्यास्त्वा
प्र॒वृह॑न्तु जा॒गते॑न छ॒न्दसा॑ विश्वे॑षां दे॒वानां॑ प्रि॒यं पा॒थ उपे॑हि मा॒न्दासु॑
ते शु॒क्र शु॒क्रमा॑ धू॒नोमि॑ भ॒न्दना॑सु को॒तना॑सु नू॒तना॑सु रे॒शीषु॑ मे॒षीषु॑
वा॒शीषु॑ विश्व॑भृ॒थ्सु मा॒ध्वीषु॑ क॒कुहा॑सु श॒क्वरी॑षु - [] 5

3.3.3.2

शु॒क्रासु॑ ते शु॒क्र शु॒क्रमा॑ धू॒नोमि॑ शु॒क्रं ते शु॒क्रेण॑ गृ॒ह्णाम्य॑हो रू॒पेण॑
सूर्य॑स्य र॒श्मिभिः॑ । आ॒ग्नि॑न्नु॒ग्रा अ॑चु॒च्यवु॑र्दिवो धा॒रा अस॑श्चत ।
क॒कुह॑ रूपं वृ॒षभ॑स्य रो॒चते॑ बृ॒हथ् सोमः॑ सोम॑स्य पु॒रोगाः॑ शु॒क्रः
शु॒क्रस्य॑ पु॒रोगाः॑ । यत् ते सो॒मादा॑भ्यं नाम जा॒गृवि॑ तस्मै॑ ते सोम॑
सो॒माय॑ स्वा॒होशि॑क् त्वं दे॒व सोम॑ गाय॒त्रेण॑ छ॒न्दसा॑ग्नेः - []

6

3.3.3.3

प्रियं पाथो अपीहि वशी त्वं देव सोम त्रैष्टुभेन छन्दसेन्द्रस्य प्रियं
पाथो अपीह्यस्मत्सखा त्वं देव सोम जागतेन छन्दसा विश्वेषां
देवानां प्रियं पाथो अपीह्या नः प्राण एतु परावत
आऽन्तरिक्षादिवस्परि । आयुः पृथिव्या अध्यमृतमसि प्राणाय त्वा ।
इन्द्राग्नी मे वर्चः कृणुतां वर्चः सोमो बृहस्पतिः () ।
वर्चो मे विश्वेदेवा वर्चो मे धत्तमश्विना ।
दधन्वे वा यदीमनु वोचद्ब्रह्माणि वेरु तत् ।
परि विश्वानि काव्या नेमिश्चक्रमिवा भवत् । 7
(शक्वरीष्व - गने - बृहस्पतिः - पञ्चविंशतिश्च) (A3)

3.3.4.1

एतद्वा अपां नामधेयं गुह्यं यदाधावा मान्दासु ते शुक्र शुक्रमा
धूनोमीत्याहापामेव नामधेयेन गुह्येन दिवो वृष्टिमव रुन्धे शुक्रं ते
शुक्रेण गृह्णामीत्याहैतद्वा अहो रूपं यद्वात्रिः सूर्यस्य रश्मयो वृष्ट्या
ईशतेऽह एव रूपेण सूर्यस्य रश्मिभिर्दिवो वृष्टिं च्यावयत्याऽस्मिन्नुग्रा

– [] 8

3.3.4.2

अ॒चु॒च्यवु॒रित्या॑ह॒ यथा॑य॒जुरे॒वैतत्॑ क॒कु॒ह॒ꣳ रू॒पं वृ॑ष॒भस्य॑ रो॒चते॑
 बृ॒हदि॒त्याहै॒तद्वा॑ अ॒स्य क॒कु॒ह॒ꣳ रू॒पं यद्-वृ॑ष्टी॒ रू॒पेणै॒व वृ॑ष्टि॒मव॑
 रु॒न्धे य॒त्ते सो॒मादा॑भ्यं॒ नाम॑ जा॒गृ॒वीत्या॑हैष॒ ह वै॑ ह॒विषा॑ ह॒विर्य॑जति
 योऽदा॑भ्यं॒ गृही॑त्वा सो॒माय॑ जु॒होति॒परा॒ वा ए॒तस्याऽऽ*युः॑ प्रा॒ण ए॒ति –

[] 9

3.3.4.3

योऽꣳशुं॑ गृ॒ह्णा॒त्या नः॑ प्रा॒ण ए॒तु परा॑वत॒ इत्या॑हाऽऽ*यु॒रेव॑ प्रा॒णमा॒त्मन्
 ध॒त्ते ऽमृ॑तमसि प्रा॒णाय॑ त्वेति॒ हिर॑ण्यमभि॒ व्यनि॑त्यमृ॒तं वै॑ हिर॑ण्यमा॒युः
 प्रा॒णोऽमृ॑ते॒नैवाऽऽ*यु॒रात्म॑न् ध॒त्ते श॒तमा॑नं॒ भवति॑ श॒तायुः॑ पु॒रुषः॑
 श॒तेन्द्रि॑य॒ आयु॑ष्येवेन्द्रि॒ये प्र॑तितिष्ठत्यप॒ उप॑ स्पृशति॒ भेष॑जं॒ वा आपो॑
 () भेष॑जमेव॒ कुरु॑ते । 10 (उ॒ग्रा – ए॒त्या – प – स्त्री॑णि॒ च)
 (A4)

3.3.5.1

वायुरसि प्राणो नाम सवितुराधिपत्येऽपानं मे दाश्चक्षुरसि श्रोत्रं
नाम धातुराधिपत्ये आयुर्मे दा रूपमसि वर्णो नाम बृहस्पतेराधिपत्ये
प्रजां मे दा ऋतमसि सत्यं नामेन्द्रस्याऽऽधिपत्ये क्षत्रं मे दा
भूतमसि भव्यं नाम पितृणामाधिपत्येऽपा-मोषधीनां गर्भं
धा ऋतस्य त्वा व्योमन ऋतस्य - [] 11

3.3.5.2

त्वा विभूमन ऋतस्य त्वा विधर्मण ऋतस्य त्वा सत्यायर्तस्य त्वा
ज्योतिषे प्रजापति विराजमपश्यत् तया भूतं च भव्यं चा सृजत
तामृषिभ्यस्तिरोऽदधात् तां जमदग्निस्तपसाऽ पश्यत् तया वै स
पृश्नीन् कामानसृजत तत् पृश्नीनां पृश्नित्वं यत् पृश्नयो गृह्यन्ते
पृश्नीनेव तैः कामान् यजमानोऽव रुन्धे वायुरसि प्राणो - [] 12

3.3.5.3

नामेत्याह प्राणापानावेवाव रुन्धे चक्षुरसि श्रोत्रं नामेत्याहाऽऽयुरेवाव
रुन्धे रूपमसि वर्णो नामेत्याह प्रजामेवाव रुन्धेऽऽधिपत्ये सत्यं

ना॒मे॒त्या॒ह॒ क्ष॒त्र॒मे॒वा॒व॒ रु॒न्धे॒ भू॒त॒म॒सि॒ भ॒व्यं॒ ना॒मे॒त्या॒ह॒ प॒श॒वो॒ वा
अ॒पा॒मो॒ष॒धी॒नां॒ गर्भः॑ प॒शू॒ने॒वा - [] 13

3.3.5.4

-व॑ रु॒न्ध ए॒ता॒व॒द्वै पु॒रु॒षं॑ प॒रि॒त॒स्त॒दे॒वा॒व॒ रु॒न्ध ऋ॒त॒स्य॑ त्वा व्यो॒म॒न
इ॒त्या॒हे॒यं वा॑ ऋ॒त॒स्य॑ व्यो॒मे॒मा॒मे॒वा॒भि॒ ज॒य॒त्यृ॒त॒स्य॑ त्वा वि॒भू॒म॒न
इ॒त्या॒हा॒ऽन्त॒रि॒क्षं वा॑ ऋ॒त॒स्य॑ वि॒भू॒मा॒न्त॒रि॒क्ष॒मे॒वा॒भि॒ ज॒य॒त्यृ॒त॒स्य॑ त्वा
वि॒ध॒र्म॒ण इ॒त्या॒ह द्यौ॒र्वा॑ ऋ॒त॒स्य॑ वि॒ध॒र्म दि॒व॒मे॒वा॒भि॒ ज॒य॒त्यृ॒त॒स्य॑-[]
14

3.3.5.5

त्वा स॒त्या॒ये॒त्या॒ह दि॒शो॒ वा ऋ॒त॒स्य॑ स॒त्यं दि॒श ए॒वा॒भि॒ ज॒य॒त्यृ॒त॒स्य॑
त्वा ज्यो॒ति॒ष इ॒त्या॒ह सु॒व॒र्गो॒ वै लो॒क ऋ॒त॒स्य॑ ज्यो॒तिः सु॒व॒र्ग॒मे॒व
लो॒क॒म॒भि॒ ज॒य॒त्ये॒ता॒व॒न्तो॒ वै दे॒व॒लो॒का॒स्ता॒ने॒वा॒भि॒ ज॒य॒ति॒ द॒श
सं॒प॒द्य॒न्ते॒ द॒शा॒क्ष॒रा वि॒रा॒ड॒न्नं वि॒रा॒ड् वि॒रा॒ज्ये॒वा॒न्ना॒द्ये प्र॒ति॒ति॒ष्ठ॒ति । 15

(व्यो॒म॒न॒ ऋ॒त॒स्य॑ - प्रा॒णः - प॒शू॒ने॒व - वि॒ध॒र्म दि॒व॒मे॒वा॒भि॒
ज॒य॒त्यृ॒त॒स्य॑ - षट्च॒त्वा॒रि॒ंश॒च्च) (A5)

3.3.6.1

दे॒वा वै॑ यद्-य॒ज्ञेन॑ ना॒वारु॑न्धत॒ तत् परै॑र॒वारु॑न्धत॒ तत् परा॑णां
 पर॒त्वं य॑त् परे॑ गृ॒ह्यन्ते॑ यदे॒व य॒ज्ञेन॑ ना॒वारु॑न्धे॒ तस्या॑व॒रुद्ध्यै॑
 यं प्र॒थमं॑ गृ॒ह्णाती॑ममे॒व तेन॑ लो॒कम॑भि॒ जय॑तियं॒ द्वितीय॑मन्तरि॒क्षं तेन॑
 यं तृ॒तीयम॑मुमे॒व तेन॑ लो॒कम॑भि॒ जय॑ति॒ यदे॒ते गृ॒ह्यन्त॑ ए॒षां
 लो॒काना॑म॒भिजि॑त्या - [] 16

3.3.6.2

उ॒त्तरे॑ष्वहः॒ स्वमु॒तोऽर्वा॑ञ्चो॒ गृह्य॑न्ते॒ ऽभिजि॑त्यै॒वेमां॑ लो॒कान् पु॒नरि॑मं
 लो॒कं प्र॒त्यव॑रोहन्ति॒ यत् पूर्वे॑ष्वहः॒ स्वितः॑ परा॒ञ्चो गृ॒ह्यन्ते॑
 तस्मा॑दितः॒ परा॑ञ्च॒ इमे॑ लो॒का यदु॑त्तरे॒ष्वहः॑ स्व॒मुतोऽर्वा॑ञ्चो॒ गृह्य॑न्ते
 तस्मा॑दमु॒तोऽर्वा॑ञ्च॒ इमे॑ लो॒कास्त॑स्मा॒दया॑तया॒म्नो लो॒कान् म॑नु॒ष्या
 उप॑ जी॒वन्ति॑ ब्र॒ह्मवा॑दि॒नो वद॑न्ति॒ कस्मा॑त् स॒त्याद॑द्भ्य॒ ओष॑धयः
 सं भ॑वन्त्योष॒धयो - [] 17

3.3.6.3

मनु॒ष्याणा॑मन्नं॑ प्र॒जाप॑तिं प्र॒जा अनु॑ प्रजायन्त इति परानन्विति
 ब्रूयाद्-यद्-गृह्णात्यद्भ्यस्त्वौषधीभ्यो गृह्णामीति तस्माद्भ्य
 ओषधयः संभवन्ति यद्-गृह्णात्योषधीभ्यस्त्वा प्रजाभ्यो गृह्णामीति
 तस्मादोषधयो मनुष्याणामन्नं यद्-गृह्णाति प्रजाभ्यस्त्वा
 प्रजापतये गृह्णामीति तस्मात् प्रजापतिं प्रजा अनु प्रजायन्ते । 18
 (अभिजित्यै - भवन्त्योषधयो - ऽष्टा चत्वारिंशच्च) (A6)

3.3.7.1

प्रजापतिर्देवासुरान सृजत तदनु यज्ञोऽसृज्यत यज्ञं छन्दाँसि
 ते विष्वञ्चो व्यक्रामन्थ् सोऽसुराननु यज्ञोऽपाक्रामद्-यज्ञं छन्दाँसि
 ते देवा अमन्यन्तामी वा इदमभूवन् यद्-वयञ् स्म इति ते
 प्रजापतिमुपाऽधावन्थ् सोऽब्रवीत्-प्रजापतिश्छन्दसां वीर्यमादाय
 तद्वः प्र दास्यामीति स छन्दसां वीर्य - [] 19

3.3.7.2

मा॒दाय॑ तदे॒भ्यः॑ प्राय॑च्छत् तदनु॑ छन्दा॒स्य॑पा॒ऽक्रामन्॑ छन्दा॒सि॑
य॒ज्ञस्ततो॑ दे॒वा अभ॑वन् परा॒ऽसुरा॑ य एवं॑ छन्द॒सां वी॑र्यं वेदा॒ऽऽ
श्राव॑या॒ऽस्तु श्रौष॑ड् यज॒ ये यजाम॑हे वषट्कारो भव॒त्यात्म॑ना परा॒ऽस्य
भ्रातृ॑व्यो भवति ब्रह्म॒वादि॑नो वदन्ति॒ कस्मै॑ कम॒ध्वर्यु॑रा श्राव॒यतीति॑
छन्द॑सां वी॒र्यायेति॑ ब्रूयादे॒ तद् वै - [] 20

3.3.7.3

छन्द॑सां वी॒र्यमा॑ श्राव॒याऽस्तु॑ श्रौष॑ड् यज॒ ये यजाम॑हे वषट्कारो
य एवं॑ वेद॒ सवी॑र्यैरेव छन्दो॑भिरर्चति यत् किं चार्चति॒ यदिन्द्रो॑
वृ॒त्रम॑हन्न-मे॒ध्यं तद्-यद्-यती॑नपावपद-मे॒ध्यं तदथ॑ कस्मा॒दैन्द्रो॑
य॒ज्ञ आ स॑ऽस्थातो॒रित्या॑हु॒रिन्द्र॑स्य वा एषा य॒ज्ञिया॑ तनूर्यद्-
य॒ज्ञस्तामे॑व त () द्यजन्ति॒ य एवं॑ वेदो॒पैनं॑ य॒ज्ञो न॑मति । 21

(छन्द॑सां वी॒र्यं - वा - एव॑ त - द॒ष्टौ च॑) (A7)

3.3.8.1

आ॒यु॒र्दा अ॒ग्ने ह॒विषो॑ जु॒षा॒णो घृ॒तप्र॑तीको घृ॒तयो॑निरेधि ।
 घृ॒तं पी॒त्वा म॒धु॒चारु॑ ग॒व्यं पि॒तेव॑पु॒त्रम॑भि र॒क्षता॑दिमं ।
 आ वृ॑श्च्यते वा ए॒तद्-य॑ज॒मानो॑ऽग्नि॒भ्यां य॑दे॒नयोः॑ शृ॒तं
 कृ॒त्याथा॑ऽन्या॒त्रा-व॑भृ॒थम॑वैत्या॒युर्दा अ॒ग्ने ह॒विषो॑ जु॒षा॒ण
 इ॒त्यव॑भृ॒थम॑वैष्यं जु॒हुया॑दाहु॒त्यैवै॑नौ श॒मय॑ति नाऽऽ*॒र्तिमा॑च्छति
 य॒ज॒मा॒नो यत् कु॑सीद - [] 22

3.3.8.2

मप्र॑तीत्तं म॒यि ये॑न॒ यम॑स्य॒ बलि॑ना च॒रामि॑ ।
 इ॒हैव॑ सन् नि॒रव॑दये॒ तदे॑तत् तद॒ग्ने अ॒नृ॒णो भ॑वामि ।
 विश्व॑लोप विश्व॒दाव॑स्य॒ त्वा ऽऽस॑ञ्जु॒होम्य॑ग्धादे॒को ऽहु॒तादे॑कः
 सम॑सनादे॒कः । ते॑नः कृ॒ण्वन्तु॑ भेष॒ज् सदः॑ सहो व॑रेण्यं ।
 अ॒यं नो॑ नभ॒सा पु॒रः स॑स्फानो॒ अभि॑ रक्षतु ।
 गृ॒हाणा॑मस॒मर्त्यै॑ ब॒हवो॑ नो गृ॒हा अ॑सन् । स त्व॒न्नो - [] 23

3.3.8.3

नभसस्पत ऊर्जं नो धेहि भद्रया ॥
 पुनर्नो नष्टमा कृधि पुनर्नो रयिमा कृधि ।
 देव स॒स्फान सहस्रपोषस्येशिषे स नो रास्वाऽज्यानि॑ रायस्पोष॑
 सुवीर्य॑ सँवथ्सरीणा॑ स्वस्तिं ।
 अग्निर्वाव यम इयं यमी कुसीदं वा एतद्-यमस्य यजमान आ दत्ते
 यदोषधीभिर्वेदि॑ स्तृणाति॑ यदनुपौष्य प्रयायाद्ग्रीवबद्धमेन - []

24

3.3.8.4

ममुष्मिन् लोके नेनीयेरन् यत् कुसीदमप्रतीत्तं मयीत्युपौषतीहैव
 सन् यमं कुसीदं निरवदायानृणः सुवर्गं लोकमेतियदि मिश्रमिव
 चरेदज्जलिना सक्तून् प्रदाव्ये जुहुयादेष वा अग्निर्वैश्वानरो यत्
 प्रदाव्यः स एवैन॑ स्वदयत्यह्नां विधान्या-मेकाष्टकायामपूपं चतुः
 शरावं पक्त्वा प्रातरेतेन कक्षमुपौषेद्यदि - [] 25

3.3.8.5

द॒हति॑ पु॒ण्य॒समं॑ भ॒वति॑ यदि॒ न द॒हति॑ पा॒प॒सम॑मे॒तेन॑ ह॒स्म वा ऋ॑षयः
 पु॒रा वि॒ज्ञाने॑न दी॒र्घ॒सत्र॑मु॒प॒ यन्ति॑ यो वा उप॒द्र॒ष्टार॑मु॒प-
 श्रो॒तार॑मनु॒ख्या॒तारं॑ वि॒द्वान् य॑ज॒ते स॒म॒मुष्मिन्॑ लो॒क इ॑ष्टापूर्ते॒न
 ग॒च्छ॒तेऽग्नि॑र्वा उप॒द्र॒ष्टा वा॒युरु॑पश्रो॒ता ऽऽदि॒त्योऽनु॑ख्या॒ता तान् य॑ एवं
 वि॒द्वान् य॑ज॒ते स॒म॒मुष्मिन्॑ लो॒क इ॑ष्टापूर्ते॒न ग॒च्छ॒ते ऽयं॑ नो नभ॒सा
 पु॒र - [] 26

3.3.8.6

इ॒त्याहा॒ग्नि॒र्वै न॑भ॒सा पु॒रोऽग्नि॑मे॒व तदा॑है॒तन्मे॑ गो॒पाये॑ति स॒ त्वं नो॑
 नभ॒सस्प॑त इ॒त्याह॑ वा॒युर्वै न॑भ॒सस्प॑ति॒र्वायु॑मे॒व तदा॑है॒तन्मे॑ गो॒पाये॑ति
 दे॒व स॒स्फाने॑त्याहाऽसौ वा आ॒दि॒त्यो दे॒वः स॒स्फान॑ आ॒दि॒त्यमे॒व
 तदा॑है॒तन्मे॑ गो॒पाये॑ति । 27

(कु॒सी॒दं - त्वं॑ न - ए॒न - मो॒षेद्यदि॑ - पु॒र - आ॒दि॒त्यमे॒व
 तदा॑है॒तन्मे॑ गो॒पाये॑ति) (A8)

3.3.9.1

ए॒तं यु॒वानं॑ परि॒ वो द॒दामि॑ ते॒न क्री॑ड॒न्तीश्च॑रत॒ प्रि॒येण॑ ।
मा नः॑ शा॒प्त ज॒नुषा॑ सु॒भागा॑ रा॒यस्पो॑षेण॒ समि॑षा म॒देम॑ ।
नमो॑ म॒हिम्न॑ उ॒त चक्षु॑षे ते म॒रुतां॑ पि॒तस्त॑द॒हं गृ॑णामि ।
अनु॑ म॒न्यस्व॑ सु॒यजा॑ य॒जाम॒ जुष्टं॑ दे॒वानामि॑द॒मस्तु॑ ह॒व्यं ।
दे॒वानामे॑ष उ॒पना॑ह आ॒सीद॒पां गर्भ॑ ओ॒षधी॑षु न्य॒क्तः ।
सोम॑स्य द्र॒प्सम॑वृणीत पू॒षा - [] 28

3.3.9.2

बृ॒हन्न॑द्रि॒रभव॑त् त॒देषां॑ ।
पि॒ता व॒थ्सानां॑ पति॒रघ्नियाना॑मथो॒ पिता॑ म॒हतां॑ गर्ग॒राणां॑ ।
व॒थ्सो ज॒रायु॑ प्रति॒धुक् पी॒यूष॑ आ॒मिक्षा॑ म॒स्तु घृ॒तम॑स्य॒ रेतः॑ ।
त्वां गा॒वोऽवृ॑णत॒ राज्या॑य त्वाꣳ ह॒वन्त॑ म॒रुतः॑ स्व॒र्काः ।
व॒र्षन् क्ष॑त्रस्य॒ ककु॑भि॒ शिश्रि॑याणस्ततो॒ न उ॒ग्रो वि॑ भ॒जा व॑सूनि ।
व्यृ॒द्धेन॑ वा ए॒ष प॒शुना॑ य॒जते॒ यस्यै॑तानि॒ न क्रि॑यन्त ए॒ष ()
ह॒ त्वै समृ॑द्धेन॒ यजते॒ यस्यै॑तानि॒ क्रि॑यन्ते ॥ 29

(पूषा - क्रियन्त एषौ - ऽष्टौ च) (A9)

3.3.10.1

सूर्यो॑ दे॒वो दि॒विषद्भ्यो॑ धा॒ता क्ष॒त्राय॑ वा॒युः प्र॒जाभ्यः॑ ।

बृ॒हस्प॑तिस्त्वा प्र॒जाप॑तये ज्योति॑ष्मतीं जुहोतु ।

यस्या॑स्ते हरि॑तो गर्भो॑ऽथो योनि॑र्.हिरण्ययी॑ ।

अ॒ङ्गान्य॑हुता यस्यै॒ तां दे॒वैः सम॑जीगमं ।

आ॒ वर्त॑न वर्तय॒ नि नि॑वर्तन॒ वर्तये॑न्द्र॒ नर्द॑बुद ।

भूम्या॑श्चतस्रः प्र॒दिश॑स्ताभिरा॒ वर्तया॑ पुनः ।

वि॒ ते भि॑नद्धि॒ तकरि॑ं वि॒योनिं॑ वि॒ गवी॑न्यौ । वि - [] 30

3.3.10.2

मा॒तरञ्च॑ पु॒त्रं च॒ वि गर्भं॑ च ज॒रायु॑ च । ब॒हिस्ते॑ अस्तु॒ बालि॑ति ।

उ॒रुद्र॑प्सो वि॒श्वरू॑प इ॒न्दुः प॑वमानो॒ धीर॑ आ॒नञ्ज॑ गर्भं ।

ए॒कप॑दी द्वि॒पदी॑ त्रि॒पदी॑ चतु॑ष्पदी॒ पञ्च॑पदी॒ षट्प॑दी

स॒प्तप॑द्यष्टापदी॒ भु॒वना॑ऽनु॒ प्रथ॑ता॒ स्वाहा॑ ।

म॒ही द्यौः॑ पृ॒थि॒वी च॑ न इ॒मं य॒ज्ञं मि॑मिक्षतां ।

पि॒पृ॒तान्नो॑ भ॒रीम॑भिः । 31

(ग॒वि॒न्यौ॑ वि - च॒तु॑श्च॒त्वारि॑श्च) (A10)

3.3.11.1

इ॒दं वा॑मा॒स्ये॑ ह॒विः प्रि॒यमि॑न्द्रा॒बृह॑स्पती । उ॒क्थं॑ म॒दश्च॑ श॒स्यते॑ ।

अ॒यं वा॑ परि॒ षि॒च्यते॑ सोम॑इन्द्रा॒बृह॑स्पती । चा॒रु॒र्मदा॑य पी॒तये॑ ॥

अ॒स्मे इन्द्रा॑बृहस्पती॒ रयि॑ं ध॒त्त॑श्च॒ शत॑ग्विनं ॥ अ॒श्वाव॑न्त॑ सह॒स्रिणं॑ ॥

बृह॑स्पति॒र्नः॑ परि॒पातु॑ प॒श्चादु॑तो॒त्तर॑स्मा॒दध॑रा॒दघा॑योः ।

इन्द्रः॑ पु॒रस्ता॑दु॒त म॑ध्यतो॒ नः सखा॑ स॒खिभ्यो॑ वरि॒वः कृ॑णोतु ।

वि॒ ते वि॒ष्वग्वा॑तजू॒तासो॑ अ॒ग्ने भामा॑सः - [] 32

3.3.11.2

शु॒चे शु॒चय॑श्चरन्ति ।

तुवि॒म्रक्षा॑सो दि॒व्या न॑व॒ग्वा वना॑ वनन्ति धृ॒षता॑ रु॒जन्तः॑ ।

त्वा॒मग्ने॑ मा॒नुषी॑रीडते॒ विशो॑ हो॒त्रावि॑दं वि॒विचि॑श्च॒ रत्न॑धा॒तमं॑ ।

गुहा॑ स॒न्तश्च॑ सु॒भग॑ वि॒श्वदर्श॑तं तु वि॒ष्मण॑सश्च॒ सुय॑जं घृ॒तश्रि॑यं ॥

धा॒ता द॒दातु॑ नो॒ रयि॑मी॒शानो॑ जग॒तस्प॑तिः । स नः॑ पू॒र्णेन॑ वाव॒नत् ।
धा॒ता प्र॒जाया॑ उ॒त रा॒य ई॒शे धा॒तेदं॑ वि॒श्वं भु॒वनं॑ ज॒जान॑ ।
धा॒ता पु॒त्रं य॑ज॒मानाय॑ दा॒ता - [] 33

3.3.11.3

तस्मा॑ उ॒ हव्यं॑ घृ॒तव॑द्विधेम ।
धा॒ता द॒दातु॑ नो॒ रयिं॑ प्रा॒चीं जी॒वातु॑म॒क्षितां॑ ।
वयं॑ दे॒वस्य॑ धी॒महि॑ सु॒मति॑ꣳ स॒त्यरा॑धसः ।
धा॒ता द॒दातु॑ दा॒शुषे॑ व॒सूनि॑ प्र॒जाका॑माय मी॒ढुषे॑ दुरो॒णे ।
तस्मै॑ दे॒वा अ॒मृताः॑ सँव्य॒यन्तां॑ वि॒श्वे दे॒वासो॑ अ॒दितिः॑ स॒जोषाः॑ ।
अनु॑ नोऽद्याऽनु॑मतिर्य॒ज्ञं दे॒वेषु॑ म॒न्यतां॑ ।
अ॒ग्निश्च॑ ह॒व्यवा॑हनो भ॒वतां॑ दा॒शुषे॑ म॒यः ।
अ॒न्विद॑नु॒मते॑ त्वं - [] 34

3.3.11.4

म॒न्या॒सै॒ श॒ञ्च॒नः॑ कृ॒धि । क॒त्वे॒ द॒क्षाय॑ नो हि॒नु प्र॒ण
आयू॑षि॒ तारि॑षः ।

अ॒नु म॒न्यता॑-म॒नुम॒न्य॒माना॑ प्र॒जाव॑न्त॒ रयि॑म॒क्षीय॑माणं ।
तस्यै॑ व॒य॑ हे॒डसि॑ माऽपि॒ भूम॑ सा नो दे॒वी सु॒हवा॑ शर्म॒ यच्छ॑तु ।
यस्या॑मिदं प्र॒दिशि॑ यद्विरोच॒तेऽनु॑मतिं प्रति भूष॒न्त्या॒यवः॑ ।
यस्या॑ उ॒पस्थ॑ उ॒र्वन्त॑रि॒क्ष॑ सा नो दे॒वी सु॒हवा॑ शर्म॒ यच्छ॑तु । 35

3.3.11.5

रा॒काम॑ह॒ सु॒हवा॑ सु॒ष्टुती॑ हु॒वे शृ॒णोतु॑ नः सु॒भगा॑ बो॒धतु॑ त्मना॑ ॥
सी॒व्यत्व॑पः सू॒च्याऽच्छि॑द्य॒मानया॑ ददातु वी॒र॑ श॒तदा॑यमु॒क्थ्यं॑ ॥
यास्ते॑ राके सु॒मतयः॑ सु॒पेश॑सो याभिर्ददासि दाशु॒षे वसू॑नि ।
ताभि॑र्नो अ॒द्य सु॒मना॑ उ॒पाग॑हि स॒हस्र॑पोष॒ सु॒भगे॑ रराणा ।
सिनी॑वालि > ¹, या सु॒पाणिः > ² ।

कु॒हूम॑ह॒ सु॒भगां॑ वि॒द्मना॑प॒सम॑स्मिन् य॒ज्ञे सु॒हवां॑ जो॒हवी॑मि ।
सा नो॑ ददातु श्र॒वणं॑ () पि॒तृणां॑ तस्यास्ते दे॒वि ह॒विषा॑ वि॒धेम॑ ॥

कु॒हू-दे॒वाना॑म॒मृत॑स्य॒ पत्नी॑ ह॒व्या नो॑ अ॒स्य ह॒विष॑श्चिकेतु ।
सं दा॒शुषे॑ कि॒रतु॑ भूरि॑ वा॒मꣳ रा॒यस्पोषं॑ चि॒कितु॑षे दधातु । 36

(भामा॑सो - दा॒ता - त्व - म॒न्तरि॑क्षꣳ सा नो॑ दे॒वी सु॒हवा॑ शर्म
यच्छतु॑ - श्र॒वणं॑ - चतु॑र्विंश॒तिश्च) (A11)

Prasna Korvai with starting Padams of 1 to 11 Anuvaakams :-

(अग्ने॑ तेजस्विन् - वा॒यु - र्वस॑वस्त् - वैत॑द्वा अ॒पां - वा॒युर॑सि
प्रा॒णो ना॑म - दे॒वा वै यद्य॒ज्ञेन॑न - प्र॒जाप॑ति दे॒वासु॑रा - ना॒युर्दा॑ -
ए॒तं यु॑वा॒नꣳ - सू॒र्यो दे॒व - इ॒दं वा॑ - मे॒काद॑श)

Korvai with starting Padams of 1, 11, 21 Series of Panchaatis :-

(अग्ने॑ तेजस्विन् - वा॒युर॑सि - छ॒न्दसां॑ वी॒र्यं॑ - मा॒तरञ्च॑ -
षट्त्रिं॑शत्)

First and Last Padam of Third Prasnam of Kandam 3 :-

(अग्ने॑ तेजस्वि॒ - श्रिकि॑तुषे॒ दधातु॑)

॥ हरिः॑ ओं ॥

॥ कृष्ण यजुर्वेदीय तैत्तिरीय संहितायां तृतीयकाण्डे तृतीयः प्रश्नः समाप्तः ॥

3.3.1 Appendix

3.3.11.5 – सिनी॑वालि > ¹, या सु॑पाणिः > ²

सिनी॑वालि पृथु॑ष्टुके॒ या दे॒वाना॑मसि॒ स्वसा॑ ॥

जुष॑स्व ह॒व्य माहु॑तं प्र॒जां दे॑वि दिदिद्धि॒ नः ॥

या सु॑पाणिः स्वङ्गु॑रिः सु॒षूमा॑ बहु॒सूवरी॑ ।

तस्यै॑ वि॒श्रप॑न्नियै॒ हविः॑ सिनी॑वा॒ल्यै जु॑होतन ॥

(Appearing in TS- 3.1.11.4)

ओं नमः परमात्मने, श्री महागणपतये नमः, श्री गुरुभ्यो नमः

हरिः ओं

3.4 तृतीयकाण्डे चतुर्थः प्रश्नः – इष्टिहोमाभिधानं

3.4.1.1

वि वा एतस्य यज्ञ ऋध्यते यस्य हविरतिरिच्यते सूर्यो देवो
दिविषद्भ्य इत्याह बृहस्पतिना चैवास्य प्रजापतिना च यज्ञस्य
व्यूद्धमपि वपति रक्षांसि वा एतत् पशुं सचन्ते यदेकदेवत्य
आलब्धो भूयान् भवति यस्यास्ते हरितो गर्भ इत्याह देवत्रैवैनां
गमयति रक्षसामपहत्या आ वर्तन वर्तयेत्याह – [] 1

3.4.1.2

ब्रह्मणैवैनमा वर्तयति वि ते भिनन्नि तकरीमित्याह यथायजुरेवैतदु-
रुद्रप्सो विश्वरूप इन्दुरित्याह प्रजा वै पशव इन्दुः प्रजयैवैनं
पशुभिः समर्धयति दिवं वै यज्ञस्य व्यूद्धं गच्छति पृथिवीमतिरिक्तं

तद्यन्न शमयेदार्तिमाच्छेद्-यजमानो मही द्यौः पृथिवीच न इत्या -

[] 2

3.4.1.3

ह द्यावापृथिवीभ्यामेव यज्ञस्य व्यृद्धं चातिरिक्तं च शमयति
नाऽऽ*र्तिमाच्छेति यजमानो भस्मनाऽभि समूहति स्वगाकृत्या अथो
अनयोर्वा एष गर्भोऽनयोरेवैनं दधाति यदवद्येदति तद्रेचयेद्यन्नावद्येत्
पशोरालब्धस्य नाव द्येत् पुरस्तान्नाभ्या अन्यदवद्येदुपरिष्ठादन्यत्
पुरस्ताद्वै नाभ्यै - [] 3

3.4.1.4

प्राण उपरिष्ठादपानो यावानेव पशुस्तस्याव द्यति विष्णवे शिपिविष्टाय
जुहोति यद्वै यज्ञस्यातिरिच्यते यः पशोर्भूमा या पुष्टिस्तद्-विष्णुः
शिपिविष्टो ऽतिरिक्त एवातिरिक्तं दधात्यतिरिक्तस्य शान्त्या
अष्टापूड्ढिरण्यं दक्षिणाऽष्टापदी ह्येषा ऽऽत्मा नवमः पशोराप्त्या
अन्तरकोश उष्णीषेणाऽऽ*विष्टितं भवत्येवमिव हि पशुरुल्बमिव ()
चर्मैव मा० समिवास्थीव यावानेव पशुस्तमाप्त्वाऽव रुन्धेयस्यैषा

य॒ज्ञे प्रा॒यश्चि॒त्तिः क्रि॒यत॑ इ॒ष्ट्वा व॒सीया॑न् भवति । 4

(व॒र्तय॑त्याह – न इति – वै नाभ्या – उल्ब॑मिवै – क॒वि॒श्शति॑श्च)
(A1)

3.4.2.1

आ वा॒यो भू॒ष शु॒चिपा॑ उप॒ नः स॒हस्रं॑ ते नि॒युतो॑ विश्ववार ।

उपो॑ ते अ॒न्धो म॒द्यम॑यामि यस्य देव दधिषे पूर्वपेयं ।

आकू॑त्यै त्वा कामाय त्वा समृ॑धे त्वा किक्कि॒टा ते मनः॑ प्रजापतये

स्वाहा॑ किक्कि॒टा ते प्रा॒णं वा॒यवे॑ स्वाहा॑ किक्कि॒टा ते चक्षुः॑ सूर्याय

स्वाहा॑ किक्कि॒टा ते श्रो॒त्रं द्या॒वापृ॑थिवीभ्याञ् स्वाहा॑ किक्कि॒टा ते

वाच॑ञ् सरस्वत्यै स्वाहा – [] 5

3.4.2.2

त्वं तु॒रीया॑ व॒शिनी॑ व॒शाऽसि॑ सकृद्यत् त्वा मनसा गर्भ आऽशयत् ।

व॒शा त्वं व॑शिनी गच्छ देवान्थ्-सत्याः सन्तु यजमानस्य कामाः ।

अजा॑सि रयिष्ठा पृथिव्याञ् सीदोर्ध्वाऽन्तरिक्षमुप तिष्ठस्व दिवि ते

बृ॒हद्भाः॑ । तन्तुं तन्वन् रजसो भानुमन्विहि ज्योतिष्मतः पथो रक्ष

धिया कृतान् । अनुल्बणं वयत जोगुवामपो मनु () भव जनया
 दैव्यं जनं । मनसो हविरसि प्रजापतेर्वर्णो गात्राणां ते गात्रभाजो
 भूयास्म । 6

(सरस्वत्यै स्वाहा - मनु - स्त्रयोदश च) (A2)

3.4.3.1

इमे वै सहाऽऽस्तां ते वायुर्व्यवात् ते गर्भमदधातां तꣳ सोमः
 प्राजनय-दग्निरग्रसत स एतं प्रजापतिराग्नेय-मष्टाकपालमपश्यत् तं
 निरवपत् तेनैवैनामग्नेरधि निरक्रीणात् तस्मादप्यन्यदेवत्यामालभमान
 आग्नेयमष्टाकपालं पुरस्तान्निर्वपेदग्नेरेवैनामधि
 निष्क्रीयाऽऽलभते यद् - [] 7

3.4.3.2

वायुर्व्यवात् तस्माद्-वायव्या यदिमे गर्भमदधातां तस्माद्-
 द्यावापृथिव्या यत् सोमः प्राजनयदग्निरग्रसत तस्मादग्नीषोमीया
 यदनयोर्वियत्योर्वागवदत् तस्मात् सारस्वती यत् प्रजापतिरग्नेरधि
 निरक्रीणात् तस्मात् प्राजापत्या सा वा एषा सर्वदेवत्या यदजा वशा

वा॒य॒व्या॒मा ल॒भेत॑ भू॒ति॒कामो॑ वा॒युर्वै॑ क्षे॒पि॒ष्ठा दे॒वता॑ वा॒युमे॒व स्वे॒न- []
8

3.4.3.3

भा॒ग॒धे॒ये॒नोप॑ धा॒वति॑ स ए॒वैनं॑ भू॒तिं ग॑मयति द्या॒वापृ॑थि॒व्या॒मा ल॒भेत॑
कृ॒ष॒मा॒णः प्र॑तिष्ठा॒कामो॑ दि॒व ए॒वास्मै॑ पर्ज॒न्यो व॑र्षति व्य॒स्यामो॑ष॒धयो॑
रो॒हन्ति॑ स॒मर्धु॑क॒मस्य॑ स॒स्यं भ॑वत्यग्नी॒षोमी॑यामा ल॒भेत॑ यः
का॒मये॑तान्न॒वान्नादः॑ स्या॒मित्य॒ग्नि॒नैवा॒न्नम॑व रु॒न्धे
सो॒मे॒ना॒न्नाद्य॑-म॒न्नवा॒नेवा॒न्नादो॑ भ॒वति॑ सा॒रस्व॒तीमा ल॒भेत॑ य - []
9

3.4.3.4

ई॒श्वरो॑ वा॒चो व॑दि॒तोः सन् वा॒चं न॑वदेद्-वा॒ग्वै सर॑स्वती सर॒स्वतीमे॒व
स्वे॒न भा॒ग॒धे॒ये॒नोप॑ धा॒वति॑ सै॒वास्मिन् वा॒चं द॑धाति प्रा॒जाप॑त्यामा
ल॒भेत॑ यः का॒मये॑तान॒भिजि॑तम॒भि ज॑येयमि॒ति प्र॑जा॒पतिः॑ सर्वा॑ दे॒वता॑
दे॒वता॑भिरे॒वा-न॑भिजि॒तम॒भि ज॑यति वा॒यव्य॑योपा॒करो॑ति
वा॒योरे॒वैना॑मव॒रुध्याऽऽ*ल॒भत॑ आ॒कू॒त्यै त्वा॑ का॒माय॑ त्वे - [] 10

3.4.3.5

त्याह यथायजुरेवैतत् किक्किटाकारं जुहोति किक्किटाकारेण वै ग्राम्याः
 पशवो रमन्ते प्राऽऽ*रण्याः पतन्ति यत् किक्किटाकारं जुहोति
 ग्राम्याणां पशूनां धृत्यै पर्यग्नौ क्रियमाणे जुहोति जीवन्तीमेवैनां
 सुवर्गं लोकं गमयति त्वं तुरीया वशिनी वशाऽसीत्याह देवत्रैवैनां
 गमयति सत्याः सन्तु यजमानस्य कामा इत्याहैष वै कामो - []

11

3.4.3.6

यजमानस्य यदनार्त उदृचं गच्छति तस्मादेवमाहाऽजाऽसि रयिष्ठेत्याहै
 ष्वैनां लोकेषु प्रतिष्ठापयति दिवि ते बृहद्वा इत्याह सुवर्ग एवास्मै
 लोके ज्योतिर् दधाति तन्तुं तन्वन् रजसो भानुमन्विहीत्याहेमानेवास्मै
 लोकान् ज्योतिष्मतः करोत्यनुल्बणं वयत जोगुवामप इत्या - []

12

3.4.3.7

-ह यदेव यज्ञ उल्बणं क्रियते तस्यैवैषा शान्तिर्मनुर्भव
 जनया दैव्यं जनमित्याह मानव्यो वै प्रजास्ता एवाऽऽ*द्याः कुरुते

मनसो हविरसीत्याह स्वगाकृत्यै गात्राणां ते गात्रभाजो
 भूयास्मेत्याहाऽऽशिषमेवैतामा शास्ते तस्यै वा एतस्या
 एकमेवा-देवयजनं यदालब्धायामभ्रो - [] 13

3.4.3.8

भवति यदालब्धायामभ्रः स्यादप्सु वाप्रवेशयेथ् सर्वा वा
 प्राज्ञीयाद्यदप्सु प्रवेशयेद्यज्ञवेशसं कुर्याथ् सर्वामेव
 प्राज्ञीयादिन्द्रियमेवाऽऽत्मन् धत् ते सा वा एष त्रयाणामेवाव रुद्धा
 सँवथ्सरसदः सहस्रयाजिनो गृहमेधिनस्त एवैतया
 यजेरन् तेषामेवैषाऽऽप्ता । 14

(यथ् - स्वेन - सारस्वतीमा लभेत यः - कामाय त्वा - कामो दृ
 ऽप इत्य - भ्रो - द्विचत्वारिंशच्च) (A3)

3.4.4.1

चित्तं च चित्तिश्चा ऽऽकूतं चाऽऽकूतिश्च विज्ञातं च विज्ञानं च
 मनश्च शक्वरीश्च दर्शश्च पूर्णमासश्च बृहच्च रथन्तरं च

प्रजापतिर्जयानिन्द्राय वृष्णे प्रायच्छदुग्रः पृतनाज्येषु तस्मै विशः
समनमन्त सर्वाः स उग्रः सहि हव्यो बभूवदेवासुराः सँयत्ता
आसन्थस इन्द्रः प्रजापतिमुपा () धावत् तस्मा एताञ्जयान्
प्रायच्छत् तानजुहोत् ततो वै देवा असुरानजयन् यदजयन् तज्जयानां
जयत्व७ स्पर्धमानेनैते होतव्या जयत्येव तां पृतनां । 15(उप -
पञ्चविंशतिश्च) (A4)

3.4.5.1

अग्निर्भूतानामधिपतिः समाऽवत्विन्द्रो ज्येष्ठानां यमः पृथिव्या
वायुरन्तरिक्षस्य सूर्योदिवश्चन्द्रमा नक्षत्राणां बृहस्पतिर्ब्रह्मणो
मित्रः सत्यानां वरुणोऽपा७ समुद्रः स्रोत्यानामन्न७
साम्राज्यानामधिपति तन्माऽवतु सोम ओषधीना७ सविता प्रसवाना७
रुद्रः पशूनां त्वष्टा रूपाणां विष्णुः पर्वतानां मरुतो
गणानामधिपतयस्ते मावन्तु पितरः पितामहाः परेऽवरे ()
ततास्ततामहा इह माऽवत । अस्मिन् ब्रह्मन्नस्मिन् क्षत्रेऽस्या-
माशिष्यस्यां पुरोधायामस्मिन्-कर्मन्नस्यां देवहृत्यां । 16

(अवरे - सप्तदश च) (A5)

3.4.6.1

दे॒वा वै॑ यद्य॒ज्ञेऽकु॑र्वत॒ तद॑सुरा॒ अकु॑र्वत॒ ते दे॒वा
 ए॒तान॑भ्या॒तानान॑पश्यन्- तान॑भ्या॒तन्वत॑ यद्दे॒वानां॑ कर्माऽऽ*सी॒दार्ध्य॑त
 तद्य॒दसुरा॑णां न तदार्ध्य॑त॒ येन॑ कर्म॒णेश्चे॒त् तत्र॑ हो॒तव्या॑ ऋ॒ध्नोत्ये॒व
 तेन॑ कर्म॒णा यद्वि॑श्चे॒ देवाः॑ स॒मभ॑रन् तस्मा॑-दभ्या॒ताना॑ वैश्व॒देवाय॑त्-
 प्र॒जाप॑तिर्ज॒यान् प्रा॑यच्छत् तस्मा॑ज्जयाः॑ प्रा॒जाप॑त्या - [] 17

3.4.6.2

यद्-रा॒ष्ट्रभृ॑द्भी॒ राष्ट्र॑माऽद॒दत् तद्-रा॒ष्ट्रभृ॑तां राष्ट्र॑भृ॒त्त्वं ते दे॒वा
 अ॒भ्याता॑नैर॒सुरान॑भ्या॒तन्वत॑ जयै॒रज॑यन्-रा॒ष्ट्रभृ॑द्भी॒ राष्ट्र॑माऽद॒दत्
 यद्दे॒वा अ॒भ्याता॑नैर॒सुरान॑भ्या॒तन्वत॑ तद॒भ्याता॑नानाम॒भ्याता॑नत्वं
 यज्जयै॒रज॑यन् तज्ज॒यानां॑ जय॒त्वं यद्-रा॒ष्ट्रभृ॑द्भी॒ राष्ट्र॑माऽद॒दत्
 तद्-रा॒ष्ट्रभृ॑तां राष्ट्र॑भृ॒त्त्वं ततो॑ दे॒वा अ॒भवन्॑ प॒राऽसुरा॑ यो
 भ्रातृ॑व्यवा॒न्थ् स्याथ् स () ए॒तान् जुहु॑याद॒भ्याता॑नैरे॒व

भ्रातृ॑व्या॒नभ्या॑तनु॒ते ज॒यैर्ज॑यति॒ राष्ट्र॑भृ॒द्धी राष्ट्र॑मा द॒त्ते भव॑त्या॒त्मना॑
 ॥
 परा॑ऽस्य भ्रातृ॑व्यो भवति । 18

(प्राजा॑पत्याः - सा॑ऽ - षा द॑श च) (A6)

3.4.7.1

ऋ॒ताषा॑ड् ऋ॒तधा॑माऽग्नि॑-गन्ध॑र्वस्त-स्यौष॑धयोऽप्सर॑स ऊ॒र्जो॑ नाम
 स इ॒दं ब्र॑ह्म क्ष॒त्रं पा॑तु॒ ता इ॒दं ब्र॑ह्म क्ष॒त्रं पा॑न्तु॒ तस्मै॑ स्वाहा॒ ताभ्यः॑
 स्वाहा॑ स॒हितो॑ वि॒श्वसा॑मा॒ सूर्यो॑ गन्ध॑र्व-स्तस्य॒ मरी॑चयोऽप्सर॑स
 आ॒युवः॑ सुषु॒म्नः सूर्य॑ रश्मि॑-श्चन्द्र॑मा गन्ध॑र्व-स्तस्य॒ नक्ष॑त्राण्य-
 प्सर॑सो बे॒कुर॑योभु॒ज्युः सु॑पर्णो॒ यज्ञो॑ गन्ध॑र्व-स्तस्य॒ दक्षि॑णा
 अ॒प्सर॑स॒ स्तवाः॑ प्र॒जाप॑ति-वि॒श्वकर्मा॑ मनो - [] 19

3.4.7.2

गन्ध॑र्वस्तस्य॒र्ख् सामान्य॑-प्सर॑सो वह्न॑यइषि॒रो वि॒श्वव्य॑चा वातो
 गन्ध॑र्व-स्तस्याऽऽ*पो॑ ऽप्सर॑सो मु॒दाभु॑वनस्य॒ पते॑ यस्य॒त उप॑रि गृहा
 इ॒ह च॑ । स नो॑ रा॒स्वाज्या॑नि॒ रा॒यस्पोष॑ सु॒वीर्य॑ सं॒वँथ॑सरीणा॒
 स्व॑स्तिं । पर॑मे॒ष्यधि॑पति-मृ॒त्युर् गन्ध॑र्व-स्तस्य॒ विश्व॑मप्सर॑सो भुवः॑

सु॒क्षि॒थिः- सु॒भू॒ति-भ॒द्र॒कृ॒त् सु॒व॒र्वा॒न् प॒र्जन्यो॑ ग॒न्ध॒र्व-स्त॒स्य॑ वि॒द्यु॒तो॑
 ऽप्सर॒सो रु॒चो दू॒रे हे॒तिर॑-मृ॒डयो॑ - [] 20

3.4.7.3

मृ॒त्युर्ग॒न्ध॒र्व-स्त॒स्य॑ प्र॒जा अ॒प्सर॒सो भी॒रुवः॑ चारुः कृ॒पण॑ का॒शी
 का॒मो ग॒न्ध॒र्व-स्त॒स्या॒धयो॑ ऽप्सर॒सः शो॒चय॑न्ती॒र्नाम॑ स इ॒दं ब्र॒ह्म
 क्ष॒त्रं पा॒तु ता इ॒दं ब्र॒ह्म क्ष॒त्रं पा॒न्तु तस्मै॑ स्वाहा ता॒भ्यः॑ स्वाहा स नो
 भु॒वन॒स्य प॒ते यस्य॑त॒ उपरि॑ गृ॒हा इ॒ह च॑ । उ॒रु ब्र॒ह्म॒णेऽस्मै॑ क्ष॒त्राय॑
 म॒हि श॒र्म य॑च्छ । 21(म॒नो - ऽमृ॒डयः॑ - षट्च॑त्वारि॒ंशच्च)
 (A7)

3.4.8.1

रा॒ष्ट्र॒का॒माय॑ हो॒तव्या॑ रा॒ष्ट्रं वै॑ ॥ रा॒ष्ट्र॒भृ॒तो रा॒ष्ट्रेणै॒वास्मै॑ रा॒ष्ट्र॒मव॑ रु॒न्धे
 रा॒ष्ट्र॒मेव॑ भ॒वत्या॒त्मने॑ हो॒तव्या॑ रा॒ष्ट्रं वै॑ ॥ रा॒ष्ट्र॒भृ॒तो रा॒ष्ट्रं प्र॒जा रा॒ष्ट्रं प॒शवो॑
 रा॒ष्ट्रं य॑च्छ्रे॒ष्ठो भ॒वति॑ रा॒ष्ट्रेणै॒व रा॒ष्ट्र॒मव॑ रु॒न्धे व॒सिष्ठः॑ स॒माना॑नां भ॒वति॑
 ग्रा॒म॒का॒माय॑ हो॒तव्या॑ रा॒ष्ट्रं वै॑ ॥ रा॒ष्ट्र॒भृ॒तो रा॒ष्ट्रं स॒जाता॑ रा॒ष्ट्रेणै॒वास्मै॑
 रा॒ष्ट्रं स॒जाता॑न॒व रु॒न्धे ग्रा॒म्ये - [] 22

3.4.8.2

–व भवत्यधिदेवने जुहोत्यधिदेवन एवास्मै सजातानव रुन्धे
त एनमवरुद्धा उप तिष्ठन्ते रथमुख ओजस्कामस्य होतव्या ओजो वै
॥ राष्ट्रभृत ओजो रथ ओजसैवास्मा ओजोऽव रुन्ध ओजस्व्येव भवति
यो राष्ट्रादपभूतः स्यात् तस्मै होतव्या यावन्तोऽस्य रथाः स्युस्तान्
ब्रूयाद् युङ्ध्वमिति राष्ट्रमेवास्मै युनक्त्या – [] 23

3.4.8.3

हुतयो वा एतस्याक्लृप्ता यस्य राष्ट्रं न कल्पते स्वरथस्य दक्षिणं
चक्रं प्रवृह्य नाडीमभि जुहुयादाहुतीरेवास्य कल्पयति ता अस्य
कल्पमाना राष्ट्रमनु कल्पते संग्रामे सँयत्ते होतव्या राष्ट्रं वै
॥ राष्ट्रभृतो राष्ट्रे खलु वा एते व्यायच्छन्ते ये सङ्ग्रामं सं यन्ति यस्य
पूर्वस्य जुहति स एव भवति जयति तं संग्रामं मान्धुक इध्मो-[]
24

3.4.8.4

भवत्यङ्गारा एव प्रतिवेष्टमाना अमित्राणामस्य सेनां
प्रतिवेष्टयन्ति य उन्माद्येत् तस्मै होतव्या गन्धर्वाप्सरसो वा

ए॒तमु॒न्मा॒दय॒न्ति॒ य उ॒न्मा॒द्य॒त्ये॒ते ख॒लु वै ग॒न्ध॒र्वा॒फ्स॒र॒सो
 य॒द्रा॒ष्ट्र॒भृ॒त॒स्त॒स्मै॒ स्वा॒हा ता॒भ्यः॒ स्वा॒हे॒ति जु॒हो॒ति ते॒नै॒वैना॒ञ्छ॒म॒य॒ति॒
 नै॒य॒ग्रो॒ध औ॒दु॒म्ब॒र आ॒श्व॒त्थः॒ प्ला॒क्ष इ॒ती॒ध्मो भ॒व॒त्ये॒ते वै
 ग॒न्ध॒र्वा॒फ्स॒र॒सां गृ॒हाः स्व॒ ए॒वैना॑ - [] 25

3.4.8.5

ना॒य॒त॒ने श॒म॒य॒त्य॒भि॒च॒र॒ता प्र॒ति॒लो॒मं॑ हो॒त॒व्याः॑ प्रा॒णा॒ने॒वा॒स्य
 प्र॒ती॒चः प्र॒ति यौ॒ति तं॒ ततो॒ येन॑ के॒न च॑ स्तृ॒णु॒ते स्व॒कृत॑ इ॒रि॒णे
 जु॒हो॒ति प्र॒द॒रे वै॒त॒द्वा अ॒स्यै॑ नि॒र्ऋ॒ति॒गृ॒ही॒तं नि॒र्ऋ॒ति॒गृ॒ही॒त ए॒वैनं॑
 नि॒र्ऋ॒त्या ग्रा॒ह॒य॒ति य॒द्वा॒चः कू॒रं ते॒न व॒षट् क॒रो॒ति वा॒च ए॒वैनं॑ कू॒रेण॑
 प्र॒वृ॒श्च॒ति ता॒ज॒गा॒र्ति॒मा॒च्छ॒ति॒ यस्य॑ का॒म॒ये॒तान्ना॒द्य - [] 26

3.4.8.6

मा द॒दी॒ये॒ति त॒स्य॑ स॒भा॒या॒मु॒त्ता॒नो नि॒प॒द्य भु॒व॒न॒स्य॑ प॒त इ॒ति
 तृ॒णा॒नि सं गृ॒ह्णी॒यात् प्र॒जा॒प॒ति॒र्वै भु॒व॒न॒स्य॑ प॒तिः
 प्र॒जा॒प॒ति॒नै॒वा॒स्या॒न्ना॒द्य॒मा द॒त्त इ॒द॒म॒ह॒म॒मु॒ष्या ऽऽ*मु॒ष्या॒य॒ण॒स्या॒न्ना॒द्यं॑

हरामीत्याहान्नाद्यमेवास्य हरति षड्भिर्हरति षड्वा ऋतवः
 प्रजापतिनैवास्या - न्नाद्यमादायर्तवोऽस्मा अनु प्रयच्छन्ति - [] 27

3.4.8.7

यो ज्येष्ठबन्धुरप भूतः स्यात् तस्थलेऽवसाय्य ब्रह्मौदनं चतुः
 शरावं पक्त्वा तस्मै होतव्या वर्ष्म वै राष्ट्रभृतो वर्ष्म स्थलं
 ँवर्ष्मणैवैनं ँवर्ष्म समानानां गमयति चतुः शरावो भवति दिक्ष्वेव
 प्रतितिष्ठति क्षीरे भवति रुचमेवास्मिन् दधात्युद्धरति शृतत्वाय
 सर्पिष्वान् भवति मेध्यत्वाय चत्वार आर्षेयाः प्राश्नन्ति दिशामेव
 ज्योतिषि जुहोति । 28

(ग्रामी - युनक्ती - धमः - स्व एवैना - नन्नाद्यं - यच्छन्त्ये -
 कान्न पञ्चाशच्च) (A8)

3.4.9.1

देविका निर्वपेत् प्रजाकामश्छन्दाऽसि वै देविकाश्छन्दाऽसीव
 खलु वै प्रजाश्छन्दोभिरेवास्मै प्रजाः प्रजनयति प्रथमं धातारं
 करोति मिथुनी एव तेन करोत्यन्वेवास्मा अनुमतिर्मन्यते राते राका प्र

सिनी॑वा॒ली॒ जन॑यति प्र॒जास्वे॒व प्र॒जाता॑सु कु॒हा वाचं॑ दधात्ये॒ता ए॒व
निर्व॑पेत् प॒शुका॑मश्छन्दा॒सि॑ वै दे॒विका॑श्छन्दा॒सी - [] 29

3.4.9.2

व खलु॑ वै प॒शव॑श्छन्दा॒भिरे॒वास्मै॑ प॒शून् प्र॒जन॑यति प्रथ॒मं धा॒तारं॑
करो॑ति प्रै॒व तेन॑ वापयत्यन्वे॒वास्मा॑ अनु॒मति॑र्मन्यते रा॒ते रा॒का प्र
सिनी॑वा॒ली॒ जन॑यति प॒शूने॒व प्र॒जातान् कु॒हा॑ प्रतिष्ठापयत्ये॒ता ए॒व
निर्व॑पेद्-ग्रा॒मका॑मश्छन्दा॒सि॑ वै दे॒विका॑श्छन्दा॒सी व खलु॑ वै
ग्रा॒मश्छन्दा॑भिरे॒वास्मै॑ ग्रा॒म - [] 30

3.4.9.3

मव॑ रुन्धे मध्यतो॑ धा॒तारं॑ करोति मध्य॒त ए॒वैनं॑ ग्रा॒मस्य॑ दधात्ये॒ता ए॒व
निर्व॑पेज्ज्यो॒गाम॑यावी छन्दा॒सि॑ वै दे॒विका॑श्छन्दा॒सि॑ खलु॑ वा
ए॒तम॑भि॒ मन्य॑न्ते यस्य॒ ज्यो॒गाम॑यति छन्दा॒भिरे॒वैन॑-म॒गदं॑ करोति
मध्य॒तो धा॒तारं॑ करोति मध्य॒तो वा ए॒तस्या॑क्लृप्तं॒ यस्य॑ ज्यो॒गाम॑यति
मध्य॒त ए॒वास्य॑ तेन॑ कल्पयत्ये॒ता ए॒व नि - [] 31

3.4.9.4

र्व॒पे॒द्यं॑ य॒ज्ञो॑ नो॒प॒न॒मे॒च्छ॒न्दा॑ꣳसि॒ वै दे॒वि॒का॑श्छन्दाꣳसि॒ ख॒लु
वा ए॒तं नो॒प॒ न॒म॒न्ति॒ यं य॒ज्ञो॑ नो॒प॒न॒म॒ति॒ प्र॒थ॒मं॒ धा॒ता॒रं॒ करो॑ति॒ मु॒ख॒त
ए॒वा॒स्मै॒ छ॒न्दा॑ꣳसि॒ द॒धा॒त्यु॒पै॒नं॑ य॒ज्ञो॑ न॒म॒त्ये॒ता ए॒व
नि॒र्व॒पे॒दी॒जा॒न॑श्छन्दाꣳसि॒ वै दे॒वि॒का॑ या॒त॒या॒मा॒नी॒व॒ ख॒लु॒ वा ए॒त॒स्य॒
छ॒न्दा॑ꣳसि॒ य ई॒जा॒न॑ उ॒त्त॒मं॒ धा॒ता॒रं॒ करो॑ - [] 32

3.4.9.5

-त्यु॒परि॑ष्ठादे॒वा॒स्मै॒ छ॒न्दा॑ꣳस्यया॒त॒या॒मा॒न्य॒व॒ रु॒न्ध॒ उपै॑नमु॒त्त॒रो
य॒ज्ञो॑ न॒म॒त्ये॒ता ए॒व नि॒र्व॒पे॒द्यं॑ मे॒धा नो॒प॒न॒मे॒च्छ॒न्दा॑ꣳसि॒ वै
दे॒वि॒का॑श्छन्दाꣳसि॒ ख॒लु॒ वा ए॒तं नो॒प॒ न॒म॒न्ति॒ यं मे॒धा नो॒प॒न॒म॒ति॒
प्र॒थ॒मं॒ धा॒ता॒रं॒ करो॑ति॒ मु॒ख॒त ए॒वा॒स्मै॒ छ॒न्दा॑ꣳसि॒ द॒धा॒त्यु॒पै॒नं
मे॒धा न॒म॒त्ये॒ता ए॒व नि॒र्व॒पे॒ - [] 33

3.4.9.6

दृ॒क्का॑मश्छन्दाꣳसि॒ वै दे॒वि॒का॑श्छन्दाꣳसी॒व॒ ख॒लु॒ वै रु॒क्
छ॒न्दो॑भि॒रे॒वा॒स्मिन् रु॒चं॑ द॒धा॒ति॒क्षी॒रे भ॑वन्ति॒ रु॒च॒मे॒वा॒स्मिन् द॑धति

मध्यतो धातारं करोति मध्यत एवैनं रुचो दधातिगायत्री वा
 अनुमतिस्त्रिष्टुग्राका जगती सिनीवाल्यानुष्टुप् कुहूर्धाता वषट्कारः
 ॥ पूर्वपक्षो राकाऽपरपक्षः कुहूरमावास्या सिनीवाली
 ॥ पौर्णमास्यनुमतिश्चन्द्रमा धाताऽष्टौ - [] 34

3.4.9.7

वसवोऽष्टाक्षरा गायत्र्येकादश रुद्रा एकादशाक्षरा त्रिष्टुब्
 द्वादशाऽऽ*दित्या द्वादशाक्षरा जगती प्रजापतिरनुष्टुब् धाता वषट्कार
 एतद्वै देविकाः सर्वाणि च छन्दांसि सर्वाश्च देवता वषट्कारस्ता
 यथ् सह सर्वा निर्वपेदीश्वरा एनं प्रदहो द्वे प्रथमे निरुप्य धातुस्तृतीयं
 निर्वपेत् तथो एवोत्तरे निर्वपेत् तथैनं न प्रदहन्त्य () थो यस्मै
 कामाय निरुप्यन्ते तमेवाऽऽ*भिरुपाऽऽ*प्नोति । 35

(पशुकामश्छन्दांसि वै देविकाश्छन्दांसि - ग्रामं - कल्पयत्येता
 एव नि - रुत्तमन्धातारं करोति - मेधा नमत्येता एव निर्वपे -
 दष्टौ - दहन्ति - नव च) (A9)

Special Korvai:

(दे॒विकाः॑ प्र॒जाका॑मो मि॒थुनी॑ प॒शुका॑मः प्रै॒व ग्रा॑म॒कामो॑ ज्यो॒गाम॑यावी
यं यँ॑ज्ञो य ई॒जानो॑ यं मे॒धा रु॑क्कामोऽष्टौ ।
दे॒विका॑ भवन्ति दधति रा॒ष्ट्रका॑माय भवति दधाति ।)

3.4.10.1

वास्तौ॑ष्पते॒ प्रति॑ जानी ह्यस्मान्त् स्वा॒वेशो॑ अन॒मीवो॑ भवानः ।
यत् त्वे॑महे॒ प्रतित॑न्नो जुषस्व शन्न॑ऐधि द्विपदे शञ्चतु॑ष्पदे ।
वास्तौ॑ष्पते शग्मया स॒ञ् सदा॑ते सक्षी॒महि॑ रण्वया गातु॑मत्या ॥
आ॒वः क्षे॑म उत॒ योगे॑ वर॒न्नो यू॒यं पा॑त स्व॒स्तिभिः॑ सदा॒नः ।
यथ् सा॒यं प्रा॑तरग्निहोत्रं जु॒होत्या॑हुतीष्टका ए॒व ता॑ उप॒ धत्ते॑ – []

36

3.4.10.2

यज॑मानोऽहो॒रात्रा॑णि वा ए॒तस्ये॑ष्टका य आ॒हिता॑ग्निर्यथ्
सा॒यं प्रा॑तर्जु॒होत्य॑हो॒रात्रा॑ण्येवा ऽऽ*प्त्वे॑ष्टकाः कृ॒त्वोप॑ धत्ते दश
समा॑नत्र जु॒होति॑ दशाक्षरा वि॒राड् वि॒राज॑मेवाऽऽ*प्त्वे॑ष्टकां कृ॒त्वोप॑
धत्ते॑ऽथो वि॒राज्ये॑व य॒ज्ञमा॑प्नोति चित्यश्चित्योऽस्य भवति तस्माद्यत्र

दशोषित्वा प्रयाति तद्-यज्ञवास्त्ववास्त्वेव तद्यत् ततोऽर्वाचीनञ् दृ

[] 37

3.4.10.3

रुद्रः खलु वै वास्तोष्पतिर्यदहुत्वा वास्तोष्पतीयं प्रयायाद् रुद्र एनं
भूत्वाऽग्निरनूत्थाय हन्याद्वास्तोष्पतीयं जुहोति भागधेयेनैवैनञ्
शमयति नाऽऽ*र्तिमाच्छति यजमानो यद्युक्ते जुहुयाद्यथा प्रयाते
वास्तावाहुतिं जुहोति तादृगेव तद्यद्युक्ते जुहुयाद्यथा क्षेम आहुतिं
जुहोति तादृगेव तदहुतमस्य वास्तोष्पतीयञ् स्या - [] 38

3.4.10.4

दक्षिणो युक्तो भवति सव्योऽयुक्तोऽथ वास्तोष्पतीयं जुहोत्युभयमेवाऽ
करपरिवर्गमेवैनञ् शमयति यदेकया जुहुयाद्विहोमं कुर्यात्
पुरोऽनुवाक्या मनूच्य याज्यया जुहोति सदेवत्वाय यद्भुत आदध्याद्
रुद्रं गृहानन्वारोहयेद्-यदवक्षाणान् यसं प्रक्षाप्य प्रयायाद्यथा
यज्ञवेशसं वाऽऽदहनं वा तादृगेव तदयन्ते योनिर्ऋत्विय इत्यरण्योः

समारोहय - [] 39

3.4.10.5

-त्येष वा अग्नेर्योनिः स्व एवैनं योनौ समारोहयत्यथो
 खल्वाहुर्यदरण्योः समारूढो नश्येदुदस्याग्निः सीदेत् पुनराधेयः
 स्यादिति या ते अग्ने यज्ञिया तनूस्तयेह्या रोहेत्यात्मन्त् समारोहयते
 यजमानो वा अग्नेर्योनिः स्वायामेवैनं योन्याञ् समारोहयते । 40

(धत्ते- सर्वाचीनञ् -स्याथ्-समारोहयति -पञ्चचत्वारिञ्शच्च)
 (A10)

3.4.11.1

त्वमग्ने बृहद्वयो दधासि देव दाशुषे । कविर्गृहपतिर्युवा ।
 हव्यवाडग्निरजरः पिता नो विभुर्विभावा सुदृशीको अस्मे ।
 सुगार्हपत्याः समिषो दिदीह्यस्मद्रियख्सं मिमीहि श्रवाञ्सि ।
 त्वं च सोम नो वशो जीवातुं न मरामहे । प्रियस्तौत्रो वनस्पतिः ।
 ब्रह्मा देवानां पदवीः कवीनामृषिर्विप्राणां महिषो मृगाणां ।
 श्येनो गृध्राणाञ् स्वधिति र्वनानाञ् सोमः - [] 41

3.4.11.2

पवि॒त्रम॑त्ये॒ति रे॑भन् । आ वि॒श्वदे॑वꣳ स॒त्पतिꣳ सू॒क्तैर॑द्या वृ॒णीम॑हे ।
स॒त्यस॑वꣳ स॒वितारं॑ ॥ आस॒त्येन॑ रज॒सा वर्त॑मानो नि॒वेशय॑न्नमृतं
म॒र्त्यञ्च॑ । हि॒रण्यये॑न स॒विता रथे॑नाऽऽ* दे॒वोया॑ति भु॒वना वि॒पश्यन्॑ ।
यथा॑ नो अ॒दितिः॑ कर॒त् पश्चे॑ नृ॒भ्यो यथा॑ ग॒वे ॥
यथा॑ तो॒काय॑ रु॒द्रियं॑ ॥ मा न॒स्तोके॑ तनये॒ मा न॒ आयु॑षि
मा नो॑ गो॒षु मा - [] 42

3.4.11.3

नो अ॒श्वेषु॑ री॒रिषः॑ । वी॒रान् मानो॑ रु॒द्र भामि॑तो व॒धीर्हवि॑ष्मन्तो नम॒सा
वि॒धेम॑ ते । उ॒दपु॑तो न वयो र॒क्षमा॑णा वाव॒दतो॑ अ॒भ्रिय॑स्येव॒ घोषाः॑ ॥
गि॒रिभ्र॑जो नो॒र्मयो॑ म॒दन्तो॑ बृ॒हस्प॑तिम॒भ्यर्का॑ अ॒नावन् ।
हꣳसै॑रिव स॒खिभि॑र्वाव॒दद्भिर॑श्मन्म॒यानि॑ न॒हना॑ व्यस्यन् ।
बृ॒हस्प॑तिर॒भिक॑नि॒क्रद॑द्वा उ॒त प्रा॑स्तौ॒दुच्च॑ वि॒द्वाꣳ अ॑गायत् ।
ए॒न्द्र सान॑सिꣳ र॒यिꣳ - [] 43

3.4.11.4

सजित्वा॑न॒ स॒दा॒स॒हं॑ ॥ व॒र्षि॑ष्ठ॒मू॒तये॑ भर ।
 प्र॒स॒सा॒हि॒षे॑ पु॒रु॒हू॒त॒ श॒त्रू॒न् ज्ये॑ष्ठ॒स्ते शु॒ष्म॑ इ॒ह रा॒तिर॑स्तु ।
 इन्द्रा॑ऽऽ* भर॑ दक्षिणे॒ना व॒सू॒नि प॒तिः॑ सि॒न्धू॒नाम॑सि रे॒वती॑नां ।
 त्व॑ सु॒तस्य॑ पी॒तये॑ स॒द्यो वृ॒द्धो अ॑जायथाः ।
 इन्द्र॑ ज्यैष्ठ्याय सु॒क्रतो॑ ।
 भुव॑स्त्वमिन्द्र॒ ब्रह्म॑णा॒ महान्॑ भुवो॒ विश्वेषु॑ स॒वनेषु॑ य॒ज्ञियः॑ ।
 भुवो॑ नृ॒श्च्यौ॒त्नो विश्व॑स्मिन् भ॒रे ज्येष्ठ॑श्च मन्त्रो - [] 44

3.4.11.5

विश्व॑च॒र्षणे॑ ।
 मि॒त्रस्य॑ च॒र्षणी॑धृतः श्रवो॑ दे॒वस्य॑ सा॒नसिं॑ । स॒त्यं चि॒त्र श्रव॑स्तमं ।
 मि॒त्रो ज॒नान् या॑तयति प्र॒जानन्॑ मि॒त्रो दा॑धार पृथि॒वीमु॒त द्वां॑ ।
 मि॒त्रः कृ॒ष्टीर॑निमिषाऽभि च॒ष्टे स॒त्याय॑ ह॒व्यं घृ॒तवद्-वि॑धेम ।
 प्र॒समि॑त्र॒ मर्तो॑ अस्तु प्र॒यस्वान् यस्त॑ आ॒दित्य॑ शि॒क्षति॑ व्र॒तेन॑ ।
 न ह॑न्यते न जी॒यते॑ त्वो॒तो नैन॑म॒हो अ॒श्नोत्य॑न्तितो न दू॒रात् । य-[]

3.4.11.6

चि॒द्धि॒ ते॒ वि॒शो॑ यथा॒ प्र॒दे॒व वरु॑ण व्र॒तं । मि॒नी॒म॒सि॒ द्य॒वि॒द्य॒वि॒ ।
यत् किञ्चे॒दं वरु॑ण दै॒व्ये॒ जने॑ऽभि॒द्रो॒हं म॒नु॒ष्या॑श्च॒राम॑सि ।
अचि॑त्ती॒यत् तव॑ धर्मा॒ यु॒यो॒पि॒म॒मा न॒स्त॒स्मा दे॒न॒सो दे॒व री॑रिषः ।
कि॒त॒वा॒सो॒ यद्रि॑ रि॒पुर्न॑ दी॒वि यद्वा॑ घा स॒त्य मु॒त॒य॒न्न वि॒द्म ।
स॒र्वा ता॒ वि॒ष्य॑ शि॒थिरे॑ () व दे॒वाथा॑ ते स्याम वरु॑ण प्रि॒यासः॑ । 46
(सो॒मो-गो॒षु मा- रयिं॑ - म॒न्त्रो - य - च्छि॑थि॒रा - स॒प्त च॑)
(A11)

Prasna Korvai with starting Padams of 1 to 11 Anuvaakams :-

(वि वा ए॒त॒स्या - ऽऽवा॑यो - इ॒मे वै - चि॒त्त॒ञ्चा - ऽग्नि॑र्भू॒तानां॑
- दे॒वा वा अ॑भ्या॒ताना॑ - नृ॒ता॒षाड् - रा॒ष्ट्र॒का॒माय॑ - दे॒विका॑ -
वा॒स्तौ॒ष्प॒ते - त्वम॑ग्ने बृ॒ह - दे॒का॒दश॑)

Korvai with starting Padams of 1, 11, 21 Series of Panchaatis :-

(वि वा ए॒त॒स्ये - त्या॑ह - मृ॒त्यु॒र्गन्ध॑र्वो - ऽव॑ रु॒न्धे म॑द्ध्य॒त -

तृतीयकाण्डे प्रथमः प्रश्नः

स्त्वमग्ने बृहथ् – षट्चत्वारिंशत्)

First and Last Padam of Fourth Prasnam of Kadaam 3 :-

(वि वा एतस्य – प्रियासः)

॥ हरिः ओं ॥

॥ कृष्ण यजुर्वेदीय तैत्तिरीय संहितायां तृतीयकाण्डे चतुर्थः प्रश्नः समाप्तः ॥

ओं नमः परमात्मने, श्री महागणपतये नमः, श्री गुरुभ्यो नमः

हरिः ओं

3.5 तृतीयकाण्डे पञ्चमः प्रश्नः – इष्टिशेषाभिधानं

3.5.1.1

पूर्णा पश्चादुत पूर्णा पुरस्तादुन्मध्यतः पौर्णमासी जिगाय ।
तस्यान् देवा अधि सँवसन्त उत्तमे नाक इह मादयन्तां ।
यत्ते देवा अदधु भर्गधेयममावास्ये सँवसन्तो महित्वा ।
सानो यज्ञं पिपृहि विश्ववारे रयिं नो धेहि सुभगे सुवीरं ।
निवेशनी सङ्गमनी वसूनां विश्वा रूपाणि वसून्यावेशयन्ती ।
सहस्रपोषं सुभगा रराणा सा न आगन् वर्चसा – [] 1

3.5.1.2

सँविदाना ।
अग्नीषोमौ प्रथमौ वीर्येण वसून् रुद्रानादित्यानिह जिन्वतं ।
माध्यं हि पौर्णमासं जुषेथां ब्रह्मणा वृद्धौ सुकृतेन

सा॒ताव॒थाऽऽस्म॒भ्यꣳ स॒हवी॒राꣳ र॒यिं॑ नि॒ यच्छ॑तं ।
 आ॒दि॒त्याश्चाऽङ्गि॑रसश्चाग्नीनाऽद॒धत॑ ते॒ दर्श॑पूर्णमासौ प्रै॒फ्सन्
 तेषा॑मङ्गि॒रसां॑ निरु॒प्तꣳ ह॒विरा॑सीदथाऽऽ*दि॒त्या ए॒तौ
 हो॒माव॑पश्यन् ताव॒जुह॑वुस्ततो॒ वै ते॑ दर्श॑पूर्णमासौ - [] 2

3.5.1.3

पूर्व॑ आ ऽल॒भन्त॑ दर्श॑पूर्णमासा-वा॒लभ॑मान ए॒तौ हो॒मौ
 पु॒रस्ता॑ज्जुहुयाथ् सा॒क्षादे॒व दर्श॑पूर्णमासावा ल॒भते॑ ब्रह्मवा॒दिनो॑
 वद॑न्ति स त्वै॑ दर्श॑पूर्णमासावा ल॒भेत॑ य ए॒नयो॑रनु-लो॒मञ्च
 प्र॒तिलो॑मञ्च वि॒द्यादि॑त्यमावास्याया ऊ॒र्ध्वं तद॑नु॒लोमं॑ पौ॒र्णमा॑स्यै
 प्र॒तीची॑नं तत् प्र॒तिलो॑मं यत् पौ॒र्णमा॑सीं पूर्वा॑माल॒भेत॑ प्र॒तिलो॑ममे॒नावा
 ल॒भेता॑-मु॒मप॑क्षीयमाण-मन्व॒प - [] 3

3.5.1.4

क्षी॑येत सार॒स्वतौ॑ हो॒मौ पु॒रस्ता॑ज्जुहुयादमावास्या॑ वै
 सर॑स्वत्यनु॒लोम॑-मे॒वैना॑वा ल॒भते॑ ऽमु॒माप्या॑यमानमन्वा प्यायत
 आ॒ग्नावै॑ष्णव-मे॒काद॑शकपालं पु॒रस्ता॑न्निर्व॒पेथ् सर॑स्वत्यै च॒रुꣳ

सरस्वते द्वादशकपालं यदाग्नेयो भवत्यग्निर्वै यज्ञमुखं
यज्ञमुखमेवर्द्धिं पुरस्ताद्-धत्ते यद्-वैष्णवो भवति यज्ञो वै
विष्णुर्यज्ञमेवाऽऽरभ्य प्रतनुते सरस्वत्यै () चरुर्भवति सरस्वते
द्वादशकपालोऽमावास्या वै सरस्वती पूर्णमासः सरस्वान् तावेव
साक्षादा रभत ऋध्नोत्याभ्यां द्वादशकपालः सरस्वते भवति
मिथुनत्वाय प्रजात्यै मिथुनौ गावौ दक्षिणा समृद्ध्यै । 4
(वर्चसा - वै ते द्वादशपूर्णमासा - वर्ष - तनुते सरस्वत्यै -
पञ्चविंशतिश्च) (A1)

3.5.2.1

ऋषयो वा इन्द्रं प्रत्यक्षं नापश्यन् तं वसिष्ठः प्रत्यक्षमपश्यथ्
सोऽब्रवीद्-ब्राह्मणं ते वक्ष्यामि यथा त्वत्पुरोहिताः प्रजाः
प्रजनिष्यन्तेऽथ मेतरेभ्य ऋषिभ्यो मा प्रवोच इति तस्मा
एतान्थस्तोम-भागानब्रवीत् ततो वसिष्ठपुरोहिताः प्रजाः प्राजायन्त
तस्माद्-वासिष्ठो ब्रह्मा कार्यः प्रैव जायते रश्मिरसि क्षयाय त्वा क्षयं

जिन्वे - [] 5

3.5.2.2

-त्याह देवा वै क्षयो देवेभ्य एव यज्ञं प्राऽऽ*ह प्रेतिरसि धर्माय
 त्वा धर्मं जिन्वेत्याह मनुष्या वै धर्मो मनुष्येभ्य एव यज्ञं
 प्राऽऽ*हान्वितिरसि दिवे त्वा दिवं जिन्वेत्याहैभ्य एव लोकेभ्यो यज्ञं
 प्राऽऽ*हविष्टम्भोऽसि वृष्ट्यै त्वा वृष्टिं जिन्वेत्याह वृष्टिमेवाव - []

6

3.5.2.3

रुन्धे प्रवाऽस्यनुवाऽसीत्याह मिथुनत्वायोशिगसि वसुभ्यस्त्वा
 वसूज्जिन्वेत्याहाष्टौ वसव एकादश रुद्रा द्वादशाऽऽ*दित्या एतावन्तो
 वै देवास्तेभ्य एव यज्ञं प्राऽऽ*हौजोऽसि पितृभ्यस्त्वा पितृन्
 जिन्वेत्याह देवानेव पितृननु सन्तनोति तन्तुरसि प्रजाभ्यस्त्वा प्रजा

जिन्वे - [] 7

3.5.2.4

-त्याह पितृनेव प्रजा अनु सन्तनोति पृतनाषाडसि पशुभ्यस्त्वा
 पशूज्जिन्वेत्याह प्रजा एव पशूननु सन्तनोतिरेवदस्यो-

ष॒धी॒भ्य॒स्त्वौ॒षधी॑-जि॒न्वे॒त्याहौ॒षधी॑ष्वे॒व प॒शून्॑ प्र॒तिष्ठा॑पयत्यभिजिदसि
यु॒क्त॒ग्रा॒वेन्द्रा॑य॒ त्वेन्द्रं॑ जि॒न्वे॒त्याहा॒भिजि॑त्या॒ अधि॑पतिरसि प्रा॒णाय॑
त्वा प्रा॒णं - [] 8

3.5.2.5

जि॒न्वे॒त्याह॑ प्र॒जास्वे॒व प्रा॒णान्॑ दधाति त्रि॒वृ॒दसि॑ प्र॒वृ॒दसी॑त्याह
मि॒थु॒न॒त्वाय॑ स॒॒रो॒हो॑ऽसि नी॒रो॒हो॑ऽसीत्याह प्र॒जा॒त्यै वसु॑को॒ऽसि
वे॒ष॒श्रि॒रसि॑ वस्य॒ष्टि॒रसी॑त्याह प्र॒ति॒ष्ठित्यै॑ । 9

(जि॒न्वे॒त्य - व - प्र॒जा जि॒न्व - प्रा॒णन् - त्रि॒॒श॒च्च) (A2)

3.5.3.1

अ॒ग्नि॒ना दे॒वेन॑ पृ॒तना॑ जया॒मि गाय॑त्रेण॒ छन्द॑सा त्रि॒वृ॒ता स्तो॑मे॒न
रथ॑न्त॒रेण॑ सा॒म्ना वषट्का॑रेण॒ वज्रे॑ण॒ पूर्॒व॒जान्॑ भ्रा॒तृ॒व्या॒न॒ध॒रान्
पा॒द॒या॒म्य॒वै॒नान्॑ बा॒धे प्र॒त्ये॑नान्नु॒दे॒ऽस्मिन् क्ष॒ये॒ऽस्मिन् भू॑मि॒लो॒के
यो॑ऽस्मान् द्वे॒ष्टि यञ्च॑ व॒यं द्वि॒ष्मो वि॒ष्णोः॑ क्र॒मे॒णा॒त्ये॑नान् क्रामा॒मीन्द्रे॑ण
दे॒वेन॑ पृ॒तना॑ जया॒मि त्रै॑ष्टु॒भेन॑ छन्द॒सा पञ्च॑द॒शेन॑ स्तो॑मे॒न बृ॒हता॑

साम्ना वषट्कारेण वज्रेण - [] 10

3.5.3.2

सहजान् विश्वेभिर्देवेभिः पृतना जयामि जागतेन छन्दसा सप्तदशेन
स्तोमेन वामदेव्येन साम्ना वषट्कारेण वज्रेणा परजानिन्द्रेण सयुजो
वयं सासह्याम पृतन्यतः । घ्नन्तो वृत्राण्यप्रति ।

यत्ते अग्ने तेजस्तेनाहं तेजस्वी भूयासं यत्ते अग्ने वर्चस्तेनाहं
वर्चस्वी भूयासं यत्ते अग्ने हरस्तेनाहं हरस्वी भूयासं । 11

(बृहता साम्ना वषट्कारेण वज्रेण - षट्चत्वारिंशच्च) (A3)

3.5.4.1

ये देवा यज्ञहनो यज्ञमुषः पृथिव्यामध्यासते ।

अग्निर्मा तेभ्यो रक्षतु गच्छेम सुकृतो वयं ।

आऽगन्म मित्रावरुणा वरेण्या रात्रीणां भागो युवयोर्यो अस्ति ।

नाकं गृह्णानाः सुकृतस्य लोके तृतीये पृष्ठे अधि रोचने दिवः ।

ये देवा यज्ञहनो यज्ञमुषोऽन्तरिक्षेऽध्यासते । वायुर्मा तेभ्यो रक्षतु

गच्छेम सुकृतो वयं । यास्ते रात्रीः सवित - [] 12

3.5.4.2

-दे॒व॒या॒नी॒र॒न्तरा॑ द्या॒वा॒पृ॒थि॒वी॒ वि॒य॒न्ति॑ ।
 गृ॒हैश्च॑ स॒र्वैः॑ प्र॒जया॑ न्व॒ग्रे सु॒वो रु॒हा॒णा॒स्तर॒ता रजा॑ꣳसि ।
 ये दे॒वा य॒ज्ञ॒ह॒नो॑ य॒ज्ञ॒मु॒षो दि॒व्य॒ध्या॒स॒ते ।
 सू॒र्यो मा॑ ते॒भ्यो र॒क्ष॒तु ग॒च्छे॒म सु॒कृ॒तो व॒यं ।
 येने॒न्द्राय॑ स॒मभ॑रः प॒याꣳस्यु॒त्त॒मे॒न ह॒विषा॑ जा॒तवे॑दः ।
 तेना॒ग्ने त्व॒मु॒त॑ व॒र्धये॑मꣳ स॒जा॒तानाꣳ श्रै॒ष्ठ्य आ धै॑ह्ये॒नं ।
 य॒ज्ञ॒ह॒नो वै दे॒वा य॒ज्ञ॒मु॒षः - [] 13

3.5.4.3

स॒न्ति॑ त ए॒षु लो॒केष्वा॑स॒त आ॒द॒दान॑ वि॒मथ्ना॑ना यो द॒दा॒ति॑ यो य॒ज॒ते
 तस्य॑ । ये दे॒वा य॒ज्ञ॒ह॒नः पृ॒थि॒व्या॒मध्या॑स॒ते ये अ॒न्तरि॑क्षे॒ ये
 दि॒वी॒त्याहे॑मा॒ने॒व लो॒काꣳस्ती॒र्त्वा स॒गृ॒हः स॒प॒शुः सु॒वर्गं॑ लो॒कमे॒त्यप॑
 वै सो॒मे॒ने॒जा॒ना॒द्दे॒वता॑श्च॒ य॒ज्ञश्च॑ क्रा॒म॒न्त्या॒ग्ने॒यं पञ्च॑क॒पाल॑मु॒दव॑सा॒नी॒यं
 नि॒र्व॒पे॒द॒ग्निः॑ सर्वा॑ दे॒वताः॑ - [] 14

3.5.4.4

पाङ्गो यज्ञो देवताश्चैव यज्ञञ्चाव रुन्धेगायत्रो वा अग्निर्गायत्र
छन्दास्तं छन्दसा व्यर्धयति यत् पञ्चकपालं करोत्यष्टाकपालः
कार्योऽष्टाक्षरा गायत्री गायत्रोऽग्निर्गायत्र छन्दाः स्वेनैवैनं छन्दसा
समर्धयति पङ्क्त्यौ याज्यानुवाक्ये भवतः पाङ्गो यज्ञस्तेनैव
यज्ञान्नैति । 15

(सवित - देवा यज्ञमुषः - सर्वा देवता - स्त्रिचत्वारिंशच्च)
(A4)

3.5.5.1

सूर्यो मा देवो देवेभ्यः पातु वायुरन्तरिक्षाद्-यजमानोऽग्निर्मा पातु
चक्षुषः । सक्ष शूष सवितर्विश्वचर्षण एतेभिः सोम नामभिर्विधेम
ते तेभिः सोम नामभिर्विधेम ते । अहं परस्ताद-हमवस्तादहं
ज्योतिषा वि तमो ववार । यदन्तरिक्षं तदु मे पिताऽभूदहं
सूर्यमुभयतो ददर्शाहं भूया समुत्तमः समानाना - [] 16

3.5.5.2

मा समुद्रा-दाऽन्तरिक्षात्-प्रजापतिरुदधिं च्यावयातीन्द्रः
 प्रस्नौतु मरुतो वर्षयन्तून्मभय पृथिवीं भिन्धीदं दिव्यं नभः ।
 उद्रो दिव्यस्य नो देहीशानो विसृजा दृतिं । पशवो वा एते यदादित्य
 एष रुद्रो यदग्निरोषधीः प्रास्याग्नावादित्यं जुहोति रुद्रादेव
 पशून्तर्दधात्यथो ओषधीष्वेव पशून् - [] 17

3.5.5.3

प्रतिष्ठापयति कविर्यज्ञस्य वितनोति पन्थां नाकस्य पृष्ठे अधि रोचने
 दिवः । येन हव्यं वहसि यासि दूत इतः प्रचेता अमुतः सनीयान् ।
 यास्ते विश्वाः समिधः सन्त्यग्नेयाः पृथिव्यां बर्हिषि सूर्ये याः ।
 तास्ते गच्छन्त्वाहुतिं घृतस्य देवायते यजमानाय शर्म ।
 आशासानः सुवीर्यं रायस्पोषं स्वश्रियं ।
 बृहस्पतिना राया स्वगाकृतो मह्यं यजमानाय () तिष्ठ । 18
 (समानाना - मोषधीष्वेव पशून् - मह्यं यजमाना - यैकञ्च)
 (A5)

3.5.6.1

सं त्वा॑ न॒ह्यामि॑ प॒यसा॑ घृ॒तेन॑ सं त्वा॑ न॒ह्याम्यप॑ ओष॒धीभिः॑ ।
सं त्वा॑ न॒ह्यामि॑ प्र॒जया॑ऽहमद्य सा दी॒क्षिता॑ स॒नवो॑ वाज॒मस्मे॑ ।
प्रैतु॑ ब्र॒ह्मण॑स्प॒त्नी वेदिं॑ ँ॒वर्णे॑न सीदतु ।
अथा॑हमनु॒कामि॑नी॒ स्वे लो॒के वि॒शा इ॒ह ।
सुप्र॑जसस्त्वा वय॑ꣳ सु॒पत्नी॑रुप सेदिम ।
अग्ने॑ सप॒त्नद॑म्भनमद॒ब्धासो॑ अदा॒भ्यं ।
इमं॑ ँ॒विष्यामि॑ वरु॒णस्य॑ पा॒शं - [] 19

3.5.6.2

यम॑ब॒धनी॑त स॒विता॑ सु॒केतः॑ ।
धातु॑श्च यो॒नौ सु॒कृत॑स्य लो॒के स्यो॒नं मे॑ सह प॒त्या करो॑मि ।
प्रेह्यु॑देह्यु॒तस्य॑ वा॒मीर॑न्वग्निस्तेऽग्रं न॒यत्वदि॑तिर्मध्यं ददताꣳ
रुद्रा॑वसृष्टाऽसि यु॒वा नाम॑ मा मा हिꣳसी॒र्वसु॑भ्यो रु॒द्रेभ्य॑ आ॒दित्ये॑भ्यो
विश्वे॑भ्यो वो दे॒वेभ्यः॑ प॒न्नेज॑नीर्गृह्णामि य॒ज्ञाय॑ वः प॒न्नेज॑नीः सादयामि
विश्व॑स्य ते विश्वा॒वतो॑ वृ॒ष्ण्या॑वत - [] 20

3.5.6.3

स्तवाग्ने॑ वामीर॑नु॒ संदृ॑शि॒ विश्वा॑ रेता॒सि॑ धिषीयाऽग॑न् देवान् य॒ज्ञो
नि दे॒वीर्दे॒वेभ्यो॑ य॒ज्ञम॑शिषन्नस्मिन्त् सु॒न्वति॑ यजमान आशिषः
स्वाहा॑कृताः समु॒द्रेष्ठा॑ गन्धर्व॑मातिष्ठतानु॑ । वात॑स्य॒ प॒त्म॑न्निड॒ ईडि॑ताः ।

21

(पा॒शं - वृ॑ष्णि॒याव॑त - स्त्रि॒श॒च्च) (A6)

3.5.7.1

वषट्का॑रो वै गाय॑त्रियै॒ शिरो॑ऽछिनत् तस्यै॒ रसः॑ पराऽप॑तथ् स पृथि॑वीं
प्रावि॑शथ्स॒ खदि॑रोऽभवद्यस्य॑ खादि॒रः सु॒वो भ॑वति छन्द॑सामेव
रसे॑नाव॒ द्यति॑ सरसा॒ अस्याऽऽ*हु॑तयो भवन्ति॑ तृती॑यस्यामि॒तो दि॒वि
सोम॑ आसीत् तं गाय॑त्र्याऽ॒ हर॑त् तस्य॑ पर्णमच्छिद्यत् तत् पर्णो॑ऽभवत्
तत् पर्ण॑स्य॒ पर्ण॑त्वं य॒स्य॑ पर्ण॑मयी॒ जुहू॑ - [] 22

3.5.7.2

-र्भवति॑ सौम्या॒ अस्याऽऽ*हु॑तयो भवन्ति॑ जुषन्ते॑ऽस्य दे॒वा
आहु॑तीर्दे॒वा वै ब्र॑ह्मन्नवदन्त॒ तत् पर्ण॑ उपाऽ*शृ॑णोथ् सु॒श्र॒वा वै नाम॑

यस्य॑ पर्ण॒मयी॑ जु॒हूर्भव॑ति न पा॒पञ् र्लोक॑ञ् रृ॒णोति॑ ब्रह्म॒ वै पर्णो॑
विण्म॑रुतोऽन्नं विण्म॑रुतोऽश्व॒त्थो यस्य॑ पर्ण॒मयी॑ जु॒हूर्भव॑त्या-श्वत्-
थ्युप॑भृद्- ब्रह्म॑णैवान्नमव॒ रुन्धेऽथो॑ ब्रह्मै - [] 23

3.5.7.3

-व वि॒श्यध्यू॑हति रा॒ष्ट्रं वै पर्णो॑ विड॒श्वत्थो॑ यत् पर्ण॒मयी॑
जु॒हूर्भव॑त्या-श्वत्थ्युप॑भृद्-रा॒ष्ट्रमे॒व वि॒श्यध्यू॑हति प्र॒जाप॑तिर्वा
अजु॑होथ् सा यत्राऽऽ*हु॑तिः प्र॒त्यति॑ष्ठत् ततो॒ विक॑ङ्कत उदति॑ष्ठत् ततः
प्र॒जा असृ॑जत यस्य॒ वैक॑ङ्कती ध्रु॒वा भव॑ति प्र॒त्येवा॑स्या
ऽऽ*हु॑तयस्तिष्ठन्त्यथो प्रै॒व जा॑यत ए॒तद्वै सु॒चाञ् () रू॒पं य॑स्यै॒वञ्
रू॒पाः सु॒चो भव॑न्ति सर्वा॑ण्ये॒वैनञ् रू॒पाणि॑ पशू॒नामु॑पतिष्ठन्ते
नास्याप॑-रू॒पमा॑त्मञ्जायते । 24

(जु॒हूर् - रथो॑ ब्रह्म॑ - सु॒चाञ् - सप्त॑दश च) (A7)

3.5.8.1

उप॒याम॑गृहीतोऽसि प्र॒जाप॑तये त्वा ज्योति॑ष्मते ज्योति॑ष्मन्तं गृह्णामि
दक्षाय॑ दक्ष॒वृधे॑ रा॒तं दे॒वेभ्यो॑ऽग्नि जि॒ह्वेभ्य॑स्त्वर्ता॒युभ्य॑

इन्द्र॑ज्ये॒ष्ठेभ्यो॑ वरु॒णराज॑भ्यो वा॒तापि॑भ्यः पर्ज॒न्यात्म॑भ्यो दि॒वे
वा॒न्तरि॑क्षाय॒ त्वा पृ॑थिव्यै॒ त्वाऽपे॑न्द्र॒ द्विष॑तो॒ मनो॑ऽप जि॒ज्यास॑तो॒ जह्य॑प
यो नो॑ऽराती॒यति॑ तं॒ जहि॑ प्रा॒णाय॑ त्वाऽपा॒नाय॑ त्वा॒ व्याना॑य॒ त्वा स॑ते
त्वाऽस॑ते॒ त्वाऽद्भ्य॑स्त्वौष॒धीभ्यो॑ ()वि॒श्वेभ्य॑स्त्वा भू॒तेभ्यो॑ यतः॒ प्रजा॑
अ॒क्खि॒द्रा अ॒जाय॑न्त॒ तस्मै॑ त्वा प्र॒जाप॑तये॒ विभू॑दाव्त्रे॒ ज्योति॑ष्मते
ज्योति॑ष्मन्तं जुहोमि । 25 (ओष॒धीभ्य॑ - श्रु॒तुर्दश॑ च) (A8)

3.5.9.1

यां वा॑ अ॒ध्वर्यु॑श्च॒ यज॑मानश्च॒ देवता॑मन्तरि॒तस्तस्या॑ आ वृ॒श्च्येते॑
प्राजा॑पत्यं॒ दधि॑ग्रहं॒ गृह्णी॑यात् प्र॒जाप॑तिः॒ सर्वा॑ दे॒वता॑ दे॒वता॑भ्य ए॒व
निहु॑वाते॒ ज्येष्ठो॑ वा ए॒ष ग्र॑हाणां॒ यस्यै॑ष गृह्यते॒ ज्यैष्ठ्य॑मे॒व गच्छ॑ति
सर्वा॑सां वा ए॒तद्दे॒वता॑नां॒ रूपं॑ यस्यै॒ष ग्र॑हो॒ यस्यै॑ष गृह्यते
सर्वा॑ण्ये॒वैनं॑ रू॒पाणि॑ प॒शूना॑मुपतिष्ठन्त॒ उपया॑मगृहीतो - [] 26

3.5.9.2

-ऽसि॑ प्र॒जाप॑तये॒ त्वा ज्योति॑ष्मते॒ ज्योति॑ष्मन्तं गृह्णामीत्याह
ज्योति॑रे॒वैनं॑ समा॒नानां॑ करोत्यग्नि-जिह्वे॒भ्यस्त्वर्ता॑युभ्य

इ॒त्या॒है॒ता॒व॒ती॒र्वै॒ दे॒व॒ता॒स्ता॒भ्य॒ ए॒वै॒न॒ॐ॒ सर्वा॑भ्यो गृ॒ह्णा॒त्य॒पे॒न्द्र॒ द्वि॒ष॒तो
म॒न॒ इ॒त्या॒ह॒ भ्रा॒तृ॒व्या॒प॒नु॒त्स्यै॒ प्रा॒णाय॑ त्वाऽपानाय॒ त्वे॒त्या॒ह॒ प्रा॒णा॒ने॒व
य॒ज॒मा॒ने॒ द॒धा॒ति॒ त॒स्मै॑ त्वा प्र॒जा॒प॒त॒ये॒ वि॒भू॒दा॒व॒न्ने॒ ज्यो॒ति॒ष्म॒ते
ज्यो॒ति॒ष्म॒न्तं॑ जु॒हो॒मी - [] 27

3.5.9.3

-त्या॒ह॒ प्र॒जा॒प॒तिः॑ सर्वा॑ दे॒व॒ताः॑ सर्वा॑भ्य ए॒वै॒नं॑ दे॒व॒ता॑भ्यो
जु॒हो॒त्या॒ज्य॒ग्र॒हं॑ गृ॒ह्णी॒यात्॑ ते॒ज॒स्काम॑स्य ते॒जो॒ वा॒ आ॒ज्यं॑ ते॒ज॒स्व्ये॒व
भ॒व॒ति॑ सो॒म॒ग्र॒हं॑ गृ॒ह्णी॒याद्-ब्र॒ह्म॒व॒र्च॒स॒काम॑स्य ब्र॒ह्म॒व॒र्च॒सं॑ वै सो॒मो॑
ब्र॒ह्म॒व॒र्च॒स्ये॒व॑ भ॒व॒ति॑ द॒धि॒ग्र॒हं॑ गृ॒ह्णी॒यात्॑ प॒शु॒काम॑स्यो॒र्ग्वै॑ द॒ध्यूर्क॑ प॒श॒व
ऊ॒र्जे॑वा॒स्मा॒ ऊ॒र्जं॑ प॒शू॒न॒व॑ रु॒न्धे । 28

(उ॒प॒या॒म॒गृ॒ही॒तो - जु॒हो॒मि - त्रि॒च॒त्वा॒रि॒ॐ॒श्च॒) (A9)

3.5.10.1

त्वे॒ क्र॒तु॒म॒पि॑ वृ॒ज्ज॒न्ति॒ विश्वे॑ द्वि॒र्य॒दे॒ते॒ त्रि॒-भ॒व॒न्त्यू॒माः॑ ।
स्वा॒दोः॑ स्वा॒दी॒यः॑ स्वा॒दु॒ना॑ सृ॒जा॒ सम॑त ऊ॒ षु॑ म॒धु॒ म॒धु॒ना॒ऽभि॑ यो॒धि॑ ।
उ॒प॒या॒म॒गृ॒ही॒तो॒ऽसि॑ प्र॒जा॒प॒त॒ये॒ त्वा॒ जु॒ष्टं॑ गृ॒ह्णा॒म्येष॑ ते॒ यो॒निः॑

प्रजापतये त्वा । प्राणग्रहान् गृह्णात्येतावद्वा अस्ति यावदेते ग्रहाः
स्तोमाश्छन्दाँसि पृष्ठानि दिशो यावदेवास्ति त - [] 29

3.5.10.2

-दव रुन्धे ज्येष्ठा वा एतान् ब्राह्मणाः पुरा विद्वामक्रन् तस्मात् तेषाँ
सर्वा दिशोऽभिजिता अभूवन् यस्यै ते गृह्यन्ते ज्यैष्ठ्यमेव गच्छत्यभि
दिशो जयति पञ्च गृह्यन्ते पञ्च दिशः सर्वास्वेव दिक्ष्व-वृध्नुवन्ति
नवनव गृह्यन्ते नव वै पुरुषे प्राणाः प्राणानेव यजमानेषु दधति
प्रायणीये चोदयनीये च गृह्यन्ते प्राणा वै प्राणग्रहाः - [] 30

3.5.10.3

प्राणैरेव प्रयन्ति प्राणैरुद्यन्ति दशमेऽहन् गृह्यन्ते प्राणा वै
प्राणग्रहाः प्राणेभ्यः खलु वा एतत् प्रजा यन्ति यद्वामदेव्यं
योनेश्च्यवते दशमेऽहन् वामदेव्यं योनेश्च्यवते
यद्-दशमेऽहन् गृह्यन्ते प्राणेभ्य एव तत् प्रजा नयन्ति । 31

(तत् - प्राणग्रहाः - सप्तविंशच्च) (A10)

3.5.11.1

प्र दे॒वन्दे॒व्या धि॒या भ॑रता जा॒तवे॑दसं । ह॒व्या नो॑ वक्ष॒दानु॑षक् ।
 अ॒यमु॒ष्य प्र॑दे॒वयु॑र्.होता य॒ज्ञाय॑ नीयते ।
 रथो॒ न यो॑रभी॒वृतो॑ घृ॒णीवा॑न् चेतति॒ त्मना॑ ॥
 अ॒यम॒ग्निरु॑रुष्यत्य॒मृता॑दिव॒ जन्म॑नः ।
 सह॑सश्चि॒त् स॒हीया॑न् दे॒वो जी॒वात॑वे कृतः ।
 इ॒डाया॑स्त्वा प॒दे व॒यं ना॑भा पृथि॒व्या अधि॑ ।
 जा॒तवे॑दो नि धी॒मह्य॑ग्ने॒ ह॒व्याय॑ वो॒ढवे॑ । 32

3.5.11.2

अ॒ग्ने वि॒श्वे॑भिः स्व॒नीक॑ दे॒वैरु॑र्णा॒वन्तं॑ प्रथमः सी॒द यो॑निं ॥
 कु॒ला॒यिनं॑ घृ॒तव॑न्त॒ सवि॑त्रे य॒ज्ञं न॑य यज॒मानाय॑ साधु ।
 सी॒द हो॑तः स्व॒ उ॒ लो॒के चि॑कित्वा॒न्त्सा॒दया॑ य॒ज्ञं सु॑कृतस्य यो॒नौ ॥
 दे॒वावी॑र्दे॒वान् ह॒विषा॑ यजा॒स्यग्ने॑ बृ॒हद्-य॑ज॒माने॑ वयो॒ धाः ।
 नि॒ होता॑ हो॒तृष॑दने॒ वि॒दान॑स्त्वेषो दी॒दिवा॑ अस॒दथ् सु॑दक्षः ।
 अ॒द॒ब्धव्र॑त-प्र॒मति॑र्वसिष्ठः सहस्रं भ॒रः शु॑चि॒जिह्वो॑ अ॒ग्निः ।

त्वं दू॒तस्त्व - [] 33

3.5.11.3

मु॒ नः॑ पर॒स्पास्त्वं॑ व॒स्य आ॑ वृषभ प्रणेता ।
 अग्ने॑ तो॒कस्य॑ न॒स्तने॑ त॒नूना॑मप्रयुच्छन् दी॒द्यद्बोधि॑ गो॒पाः ।
 अ॒भि त्वा॑ दे॒व स॒वित॑री॒शानं॑ वार्या॒णां । सदा॑ऽवन् भा॒गमी॑महे ।
 म॒ही द्यौः॑ पृथि॒वी च॑न इ॒मं य॑ज्ञं मि॒मिक्ष॑तां ।
 पि॒पृतां॑ नो भरी॒मभिः॑ । त्वा॒मग्ने॑ पु॒ष्करा॑दध्यथर्वा॒ निर॑मन्थत ।
 मू॒र्ध्नो विश्व॑स्य वा॒घतः॑ । तमु॒ - [] 34

3.5.11.4

त्वा द॒ध्यङ्ङु॑ ऋषिः पु॒त्र ई॒धे अ॑थर्वणः । वृ॒त्रह॑णं पु॒रन्द॑रं ।
 तमु॒ त्वा पा॑थ्यो वृषा॒ समी॑धे दस्यु॒हन्त॑मं । ध॒नं ज॒यञ् र॑णैरणे ।
 उ॒त ब्रु॑वन्तु ज॒न्तव॑ उ॒दग्नि॑र्वृ॒त्रहा॑ऽजनि । ध॒नं ज॒यो र॑णैरणे ।
 आ यञ् ह॒स्ते न॒ खादि॑नञ् शि॒शुं जा॑तं न बिभ्रति ।
 वि॒शा॒मग्नि॑ञ् स्व॒ध्वरं॑ । प्र॒दे॒वं दे॒ववी॑तये॒ भर॑ता वसु॒वित्त॑मं ।

आस्वे योनौ नि षीदतु । आ - [] 35

3.5.11.5

जा॒तं जा॒तवे॑दसि॒ प्रि॒यञ् शि॑शी॒ताऽति॑थिं । स्यो॒न आ गृ॑हपतिं ।
अ॒ग्निना॑ऽग्निः॒ समि॑ध्यते॒ क॒विर्गृ॑हपतिर्यु॒वा ॥ ह॒व्यवा॑ङ् जु॒ह्वास्यः॑ ॥
त्वञ् ह्य॒ग्ने अ॒ग्निना॒ विप्रो॑ वि॒प्रेण॑ सन्थ॒सता॑ । सखा॒ सख्या॑
समि॑ध्यसे ॥

तं म॒र्जय॑न्त सु॒क्रतुं॑ पु॒रोया॑वान॒माजि॑षु । स्वेषु॒ क्षये॑षु वा॒जिनं॑ ॥
य॒ज्ञेन॑ य॒ज्ञम॑यजन्त दे॒वास्तानि॑ ध॒र्माणि॑ प्रथ॒मान्या॑सन् ।
ते ह॒ नाकं॑ म॒हिमानः॑ सचन्ते॒ यत्र () पूर्वे॑ सा॒ध्याः सन्ति॑ दे॒वाः । 36
(वो॒ढवे॑ - दू॒तस्त्वं - तमु॑ - सी॒दत्वा - यत्र॑ - च॒त्वारि॑ च)
(A11)

Prasna Korvai with starting Padams of 1 to 11 Anuvaakams :-

(पूर्॒ण - ष॒यो - ऽग्नि॑ना - ये दे॒वाः - सूर्यो॑ मा - सन्त्वा॑ नह्यामि
- वष॑ट्कारः स ख॒दिर - उप॑या॒मगृ॑हीतोऽसि - यां वै - त्वे क्र॒तुं
- प्र॒देव - मे॒काद॑श)

तृतीयकाण्डे पञ्चमः प्रश्नः

Korvai with starting Padams of 1, 11, 21 Series of Panchaatis :-

(पूर्णा - सहजान् - तवाग्ने - प्राणैरेव - षट्त्रिंशत्)

First and Last Padam of Fifth Prasnam of Kandam 3:-

(पूर्णा - सन्ति देवाः)

Kanda Korvai with starting Padams of 5 Prasnams of Kandam 3:

(प्रजापति - र्यो वै - अग्ने - वि वै - पूर्णा - पञ्च)

॥ हरिः ओं ॥

॥ कृष्ण यजुर्वेदीय तैत्तिरीय संहितायां तृतीयकाण्डे पञ्चमः प्रश्नः समाप्तः

॥

॥ इति तृतीयं काण्डं ॥

Details of Anuvakam, Panchati and Padam for Kandam 3

	Anuvakam	Panchati	Padams
Prasna 1	11	42	2248
Prasna 2	11	46	2335
Prasna 3	11	36	1857
Prasna 4	11	46	2392
Prasna 5	11	36	1790
Totals	55	206	10622